
тысячагодзьдзя 


Нядаўна адзін наш апазыцыйны 
дзяяч сказаў: калі мы не пераможам 
на прэзыдэнцкіх выбарах -- гэта 
будзе канец, сьмерць усяму -- Бе- 
ларусі, мове, дэмакратыі. Словам, 
час спыніцца, і ўсё страціць сэнс. А 
мне міжволі прыгадалася галоўная 
рыса савецкае намэнклятуры. Кож- 
ны начальнік гэтага кшталту гля- 
дзеў на сябе і на сьвет толькі сёнь- 
няшнімі вачыма і мысьліў, у найлеп- 
шым выпадку, у рамках сваёй служ- 
бовай кар'еры. Адчуваньня гіста- 
рычнае пэрспэктывы не было. Вось 
жа апошнім часам такая беспэрс- 
пэктыўнасьць стала прыкметаю ня 
толькі вялікіх і малых начальнікаў, 
але і тых, хто зь імі змагаецца. Ад- 
сюль панылы настрой і зусім няма 
таго фантастычнага адчуваньня су- 
польнасьці, жыцьця на «адной ноце», 
якое было ў нас у часы развалу 
імпэрыі. Нездарма З.Пазьняк кажа 
пра страту элітамі нацыянальнае 
ідэі. Гэта -- тая самая «адна нота». 
А я думаю, што пачынаецца яна 
менавіта з зычуваньня гістарычнае 
пэрспэктывы. Прычым зусім неаба- 
вязкова з дакладнасьцю ведаць 
даты жыцьця Давыда Гарадзенскага 
або тэму Андрусаўскага замірэньня. 
Як той казаў, я ведаю, што наша 
гісторыя багатая і слаўная і гэтага 
мне цалкам дастаткова, каб гана- 
рыцца сваім народам і сваім краем. 
Хіба ж можна з такім пачуцьцём су- 
р'ёзна казаць, што параза на прэзы- 
дэнцкіх выбарах -- гэта канец уся- 
го і ўсяму? 

Сёньняшняя тэма -- галоўныя 
падзеі беларускай гісторыі мінулага 
тысячагодзьдзя. Прычым мы сьве- 


дама ня будзем казаць пра войны і 
паўстаньні. Безумоўна, яны паўплы- 
валі на наша сёньняшняе жыцьцё. 
Але мы будзем казаць пра тое, што 
фармавала нас і наш край, што ма- 
цавала, а не разбурала. Такім чы- 
нам, мы ў Браме тысячагодзьдзя. 

Мае апытаньні гісторыкаў і куль- 
туролягаў дазволілі скласьці наступ- 
ны рэестар найважнейшых падзеяў 
і зьяваў беларускае гісторыі, якая 
акурат укладаецца ў рамкі тысяча- 
ГОДЗЬДЗЯ. 

Храналягічна першае тут -- 
хрысьціянства. Сёньняшніх белару- 
саў не назавеш моцна рэлігійнымі 
людзьмі, тым больш аб'яднанымі 
вакол адной царквы. Дый паганскія 
традыцыі ў нас яшчэ жывыя ў на- 
роднай культуры. Тым ня менш, і 
найлепшая архітэктура краіны, і 
дзейнасьць Эўфрасіньні Полацкай, 
Лазара Богшы, дойліда Яна, і на- 
ступная асьветніцкая праца езуітаў, 
і шмат чаго іншага, аб'яднанага тэр- 
мінам хрысьціянства, адбілася на 
ўсім нашым жыцьці. Як бы мы ні 
былі разьяднаныя канфэсійна, гле ў 
цэлым неаспрэчна, што беларусы -- 
хрысьціянскі народ. 

Далей -- палітычная гісторыя. 
Стварэньне Вялікага Княства 
Літоўскага, дзяржавы, у якой нашы 
продкі жылі, якую баранілі ў войнах 
і якую будавалі на працягу 500 гадоў. 

Наступная -- Кніга Скарыны. 
Менавіта зь ёй Беларусь перажыла 
сусьветную рэвалюцыю культуры, 
навукі і асьветы. 


Працяг на старонцы 10. 








ІВЕХ-РВОМЕБІА 


ДУБКА ПАХАВАЛІ 
НЯХРЫШЧАНЫМ 


Што было б, калі б у 1994 годзе 
выбары выйграў Дубко, а не Лукашэнка? 
Абодва ўсходнікі з паходжаньня, 
абодва бязбацькавічы... 


Артыкул Сяргея Максімовіча 


Старонка 4. 


? дзень сьвятога Валянціна 


Ліст пра каханьне 


Набліжаецца Дзень сьвятога Ва- 
лянціна, і з гэтай нагоды я хачу на- 
пісаць вам ліст пра каханьне. Не 
зусім звыклы, аднак. Магчыма, ён 
троху ня вашае тэматыкі - але ж у нас 
пакуль няма сапраўдных беларускіх 
жаночых часопісаў. А для мяне аку- 
рат гэты момант вельмі істотны: ха- 
целася б пагаварыць зь людзьмі, якія 
будуць разумець мяне найбольш. 

Чамусьці так здаралася, што 
хлопцы, да якіх я ў маладосьці мела 
нейкія пачуцьці; заўсёды жаніліся не 
са мною. і наадварот ” тыя, якія пра- 
паноўвалі ўзяць зь імі шлюб, не 





БНФ ня вечны 


«Нам няма чаго чакаць ад прэ- 
зыдэнцкіх выбараў», -- заявіў на 
гэтым тыдні Зянон Пазьняк на Ра- 
дыё «Балтыйскія Хвалі» 


Прайшло паўтара году з часу, як 
В.Вячорка зьмяніў З.Пазьняка на 
чале БНФ, а абсалютная боль- 
шасьць беларусаў пра гэта ўсё яшчэ 
не здагадваецца. Вобраз БНФ не па- 
мяняўся, арганізацыя па-ранейшаму 
асацыюецца з высокім чалом Зянона. 
Дарма што Вячорку выказвала сым- 
патыі большасьць незалежных газэ- 
таў. Замалая цяпер іхная сіла, каб 
магчы зьмяніць грамадзкія стэрэаты- 
пы. Рэйтынг Пазьняка застаецца вы- 
шэйшы за Вячоркаў, а рэйтынгі КХП- 
БНФ і БНФ «Адраджэньне» сувы- 
мерна невялікія. 

Марныя застаюцца і спадзяваньні 
рамантыкаў на збліжэньне 1 рэінтэг- 
рацыю дзьвюх частак некалі адзіна- 
га цэлага. З аскепкаў ня зьлепіш ке- 
ліха. Во як Рух: адно ягонае крыло 
цяпер за Кучму, другое -- за імпіч- 
мэнт, адно называецца Народны Рух 
Украіны, другое - Украінскі Народ- 
ны Рух. І абодва маюць рэйтынг па- 
пулярнасьці, ня большы за 390. 

Дык мо памылкаю было памкнень- 


не абнавіць кіраўніцтва Фронту ў 
1999 г.? Пе. За паўтара году яскра- 
ва выявілася, наколькі розныя дзьве 
плыні. Заходніцкі, лібэральны, парт- 
нэрскі Вячоркаў БНФ шчасьліва 
ўратаваў рэпутацыю белмоўнае апа- 
зыцыі. Дзякуючы гэтаму гаспадар- 
чыя і бюракратычныя эліты, а так- 
сама ўсё замежжа з такім спадзя- 
ваньнем прыглядаюцца цяпер да 
кандыдатуры Сямёна Домаша. 

Што засталося нязьменнае за паў- 
тара году, дык гэта паспаліты стэрэ- 
атып усюдыіснага і ўсёмагутнага бэ- 
энэфаўца, які пранік скрозь, усё 
можа 1 ўсім запраўляе. «Яму шко- 
дзяць, яму не даюць!» - гэтак баро- 
няць свайго куміра Лукашэнку бабы 
з авоськамі ды мужыкі з «Крыжач- 
ком». 

Нават калі б абодва крылы БНФ 
самараспусьціліся, а ўсе бэнэфісты 
краіны рушылі на Марс будаваць там 
незалежную Беларусь, БТ наўрад ці 
паведаміла б пра гэта народу. БНФ 
нагвалт патрэбны Лукашэнку. Бо 
каму-каму, а Фронту ён ніколі не 
прайграе. У сканструяванай ім пал- 
ітычнай прасторы БНФ --- гэта га- 
лоўны ігрок, проста-такі бясцэнны 
супернік, безь якога трывалае ўтры- 


маньне ўлады не магло б быць такім 
адносна бяскроўным. Для Лукашэнкі 
і падобных да яго ігра супраць БНФ 
бяспройгрышная хоць бы таму, што 
большасьць насельніцтва Беларусі 
ніколі не прагаласуе за бэнэфіста -- 
у сілу свайго паходжаньня і цывіліза- 
цыйнай прыналежнасьці. Сацыялягі- 
чныя дасьледаваньні пацьвярджа- 
юць гэта з году ў год. Ніколі -- якой 
бы непрывабнай ні была альтэрна- 
тыва ў асобе дземянцея, лукашэнкі ці 
нейкага будучага ярмошына. Ды на- 
ват калі б такое прасьвятленьне 
здарылася, дык Масква ня дужа абу- 
ралася б імавернаю фальсыфікацы- 
яй выбараў. Прыкладна як у 1996 г. 
Не абуралася б, пры патрэбе, і лёг- 
каю стралянінаю ў цэнтры Менску, і 
вывадам на вуліцы пятай калёны 
службы аховы з свастыкамі на рука- 
вох. Хоць бы таму, што вечна анах- 
ранічная Масква ніколі не перастане 
баяцца бэнэфіста. Разумеюць гэта ў 
стане Вячоркі, таму й не афішуюць 
сваёй падтрымкі Домашу, баючыся 
нашкодзіць, і ў стане Пазьняка 
(«Нам няма чаго чакаць ад гэтых 
выбараў»). 

Нам сапраўды няма чаго чакаць ад 
гэтых выбараў, дый ад беларускае 
палітыкі ў цэлым у бліжэйшыя .. га- 
доў, калі думаць, што інтарэсы лю- 
дзей беларускае культуры, а і ўвогу- 
ле нацыянальныя інтарэсы па-сап- 
раўднаму абараняе толькі БНФ. 


Працяг на старонцы З. 


цікавілі мяне ані. І вось аднойчы, 
дарэшты змучаная чарговай сваей 
безнадзейнай прыгодаю, я стала ў 
касьцёле на калені перад абразамі і 
папрасіла: Божа, пашлі мне добрага 
чалавека, сьвядомага беларуса, які 
“быў бы клапатлівым бацькам нашым 
будучым дзецям! Не хачу я больш 
гэтага вар'яцтва, называнага кахань- 
нем... 





шаснаццаць год таму? Нас была 
жменечка, і кожны кожнага ведаў, як 
аблупленага. Ну, перажаніліся мно- 
гія паміж сабою, а што было рабіць 
тым, каму пары не хапіла? Выйсьці 
замуж за мэнтальнага расейца і 
выхоўваць яго на беларуса? Некато- 
рым і гэта ўдалося. Што ж да мяне, 
дык мне адразу рабілася млосна, калі 
са мною знаёміліся пры дапамозе 
фразы: "Девушка, а почему вы раз- 
говариваете по-белорусски?". Ня 
вабіла мяне роля настаўніцы пачат- 
ковых клясаў, выбачайце. 


...Аднак высьветлілася, што Бог 
усёмагутны сапраўды. (Ня памятаю, 
хто сказаў: бойцеся сваіх жаданьняў 


Малюся. А ў галаве блюзьнерская 
Думка: Бог, вядома ж, усёмагутны, але 
цікава, як ён будзе выкручвацца? 
Гэта цяпер беларускіх асяродкаў “ у 


параўнаньні з маім часам - мора, а Працяг на старонцы 5. 





навіны за тыдзень 


АРЫШТАВАНЫЯ ЧЫГІР І БЫКАЎ 


Учора ў Менску на аўтамабільным рынку ў Ждановічах міліцыя арыш- 
тавала Аляксандра Чыгіра, малодшага сына Міхаіла Чыгіра. Аляксандра 
вінавацяць у гандлі скрадзенымі аўтадэталямі - ён меў у Ждановічах свой 
бізнэс. Учора арыштаваныя таксама Васіль Быкаў, пляменьнік пісьмень- 
ніка, іСяргей Каляда. Супраць старэйшага сына Чыгіра -- Аляксея --- так- 
сама ўзбуджалася крымінальная справа, але беспасьпяхова. Цяпер Аляк- 
сей Чыгір жыве ў Нямеччыне, дзе папрасіў палітычнага прытулку. Міхаіл " 
Чыгір зьвязвае гэты арышт з сваім жаданьнем балятавацца ў прэзыдэнты. 


АНТЫІНТЭГРАЦЫЙНАЕ СТАНОВІШЧА 


На паседжаньні Прэзыдыюму Рады БНР, якое адбылося ў Нью-Ёрку З 
лютага, была выказаная занепакоенасьць тым, “што некаторыя кандыда- 
ты ў прэзыдэнты Беларусі, якія называюць сябе дэмакратычнымі, спадзя- 
юцца на падтрымку з боку Масквы, у той час калі Крэмль пасьлядоўна 
праводзіць палітыку ліквідацыі беларускай дзяржаўнасьці”. 

Сябры Прэзыдыюму вырашылі, што выказвацца адносна паасобных 
кандыдатаў Радзе БНР яшчэ не пара. Але яны хацелі перасьцерагчы апа- 
зыцыю супраць усялякіх гульняў з Масквою, 

“У цяперашнім кантэксьце “інтэграцыі” вельмі важна, каб антыінтэгра- 
цыйнае становішча апазыцыі было ўсім яснае. Уся прэзыдэнцкая кампанія 
мусіла б стацца форумам апазыцыі супраць саюзу з Расеяй”, -- уважае 
Старшыня Рады БНР Івонка Сурвілла. 


Б.Т. 


“ВАЛЯНЦІНКІ” -- НА РЫНКУ 


У Слоніме 11 лютага моладзь з аб'яднаньня “Ветразь” правяла акцыю, 
прысьвечаную Дню сьвятога Валянціна. На гарадзкім рынку раздаваліся 
сьвяточныя налепкі і жуйкі з надпісам “І.оуе і5..”, а таксама “валянцінкі” 
-- віншавальныя карткі з адрасам “Ветразя”. У акцыі ўдзельнічалі 25 
чалавек. 


Сяргей Краўцоў, Слонім 





Наша Ніва [7] 12 лютага 2001 











Дзень шукальнікаў сэрцаў 


Каб вас ніколі не назвалі чалавекам бяз сэрца, прыходзьце 14 лютага а 
17-й на плошчу Свабоды. Парада: апраніце зручнейшы абутак, бо хадзіць 
давядзецца шмат. Шпацыруючы паміж Нямігай ды праспэктам Скарыны, 
сачыце за людзьмі: як пабачыце купку людзей ў накідках аднолькавага 
колеру, адразу кіруйцеся да яе і патрабуйце, каб вам далі сэрца (што 
праўда, папяровае). Той, хто зьбярэ найбольш сэрцаў, зможа зьмяняць іх 
на касэту “Моге каханьня” з найлепшымі песьнямі беларускіх гуртоў пра 
каханьне. Карацей кажучы, давядзецца аддаць сэрцайкі. Але не журыце- 
ся: вашага сапраўднага кахаючага сэрца не забярэ ніхто, акрамя хіба ўла- 
дальніцы ці ўладальніка такога самага гарачага сэрцайка. Калі вы ўжо 
сустрэліся, дык не губляйце адно аднога ў сьвяточным тлуме, а калі яшчэ 
не - шукайце сваё каханьне на акцыі “Любові! Свабоды! Пераменаў!” 14 


лютага ад 17-й на Плошчы Свабоды. 





“навіны за тыдзень 
МІЛАРАДЗЕ, ДАМОЎ! 


Міларад Радзевіч не пасьпеў аб- 
жыцца ў Беларусі. Пасол Югаславіі 
ўручыў даверчыя лісты Аляксандру 
Лукашэнку летась З кастрычніка. 4 
кастрычніка Радзевіч на сваёй пер- 
шай прэсавай канфэрэнцыі ганьбіў 
агрэсараў з ХАТО, авантурыстаў з 
Вашынгтону і сэрбскую апазыцыю. 
Быў ён прафсаюзным дзеячом, ды- 
рэктарам архіву, камуністам, таму 
дзіва што такім мала дыпляматыч- 
ным чалавекам. А ўжо 5 кастрычн- 
іка Югаславія віншавала Воіслава 
Каштуніцу, новага, дэмакратычнага 
прэзыдэнта. 

Усяго ў лютым Бялград адклікае з 
краінаў Усходняй Эўропы 7 альбо 8 
паслоў. І першым у гэтым сьпісе зна- 
чыцца Міларад Радзевіч як самы 
адыёзны. 

А беларускую амбасаду ў Югас- 
лавіі, як і раней, узначальвае Валер 
Брылёў -- зяць былога міністра за- 
межных справаў Івана Антановіча. 


ПАСТКА ДЛЯ КНІГАНОШАЎ 


У пятніцу быў уведзены ў дзеянь- 
не новы “Парадак перамяшчэньня” 
людзьмі тавараў празь беларускую 
мяжу. Гэты парадак забараняе пра- 
возіць празь мяжу “друкаваныя і 
аўдыёвізуальныя матэрыялы, іншыя 
носьбіты інфармацыі, якія могуць 
нанесьці шкоду палітычным і экана- 
мічным інтарэсам Рэспублікі Бела- 
русі, яе дзяржаўнай бясьпецы, зда- 
роўю і маральнасьці грамадзянаў”. 
Пад гэты неканкрэтны пункт можа 
падпасьці зараз фактычна любая 
кніга на беларускай мове. 


БЕЛАРУСЫ ПАДАРВАЛІ 
“БЕЛАРУСКУЮ”? 


б лютага на сайце афтапікі.сот 
зьявілася гэткае ананімнае паве- 
дамленьне: «Мэтро «Беларуская-- 
Кальцавая». Мы бярэм адказнасьць 
за тэракт. Беларуская Партыя Сва- 
боды». Кіраўнікі бэпээсаўцаў назвалі 
падобную інфармацыю правакацыяй. 


СТРАХ ПЕРАД ДОМАШАМ 


У мінулую суботу Сямён Домаш 
правёў у Берасьці сустрэчу з гра- 
мадзкасьцю, якая вельмі зацікавіла 
тутэйшых жыхароў. Актавая заля 
клюбу Беларускага таварыства 
глухіх не змагла прыняць усіх, хто 
жадаў наведаць сустрэчу з магчы- 
мым будучым прэзыдэнтам. Гэтым 
тыднем берасьцейскія ўлады ў адказ 
загадалі кіраўніцтву Берасьцейскага 
прадпрыемства глухіх разгледзець 


А.К. 


пытаньне пра звальненьне дырэк- 
таркі клюбу, Леакадзіі Ўласюк, 
якая дала дазвол на арганізацыю 
спатканьня. І адміністрацыя мусіла 
яе звольніць, інакш чыноўнікі гар- 
выканкаму пагражалі скасаваць 
ільтоты па арэнднай плаце. 


ДЫФЭРЭНЦЫЯЦЫЯ АПЛАТЫ 
ЗА ВЫШЭЙШУЮ АДУКАЦЫЮ 


Увялі новую сыстэму аплаты для 
тых, хто вучыцца за плату. Павод- 
ле ўказу Лукашэнкі, рэктары ВНУ 


могуць цяпер не ўзгадняць «навер- 


се» коштаў платнага навучаньня, а 
самі вызначаць іх адпаведна паме- 
рам эканамічных выдаткаў, узроўню 
рэнтабэльнасьці ВНУ і попыту на 
канкрэтныя спэцыяльнасьці. Раней 
трэ было плаціць даволі вялікія па- 
даткі з тых грошай, што атрымлівалі 
ВНУ ад студэнтаў платных формаў 
навучаньня. А цяпер гэтыя падаткі 
адмянілі. Але зараз кошты залежаць 
і ад попыту на пэўныя дысцыпліны, 
таму ня ўсе спэцыяльнасьці патань- 
неюць, а самыя прэстыжныя могуць 
зрабіцца і найдаражэйшымі. 


УЛАДЫ ХАЦЕЛІ Б 
ЗАЧЫНІЦЬ НТВ 


Тэлекампанія НТВ выстаўляе 
Міністэрству сувязі Беларусі раху- 
нак за “крадзеж рэклямнага часу” 
Беларускім тэлебачаньнем, што рас- 
пачаўся 3 лютага. БТ пачало 
круціць сваю рэкляму замест абве- 
стак НТВ. НТВ пагражае падаць на 
іх у суд або зусім спыніць перада- 
ваньне на Беларусь. А беларускім 
уладам гэтага і трэба напярэдадні 
прэзыдэнцкіх выбараў. 


НОВЫЯ ПРЫЗНАЧЭНЬНІ 


б лютага Лукашэнка прызначыў 
Міхаіла Русага міністрам сельскае 
гаспадаркі й харчаваньня, кіраўніка 
менскай міліцыі Барыса Тарлецкага 
-- першым намесьнікам міністра 
ўнутраных справаў, начальнікам 
крымінальнай міліцыі, Сяргея Гуру- 
лёва, генэрала з гарадзенскай бры- 
гады, начальнікам галоўнага штабу 
арміі і першым намесьнікам міністра 
абароны замест генэрал-лейтэнанта 
Міхаіла Казлова. Гурулёў родам з- 
пад Чыты - яшчэ адзін расейскі ге- 





нэрал у беларускай арміі. 
А.К. 

дзе варта быць 
14 лютага ў 16.30 у Менску на 


Бангалоры - прафсаюзны мітынг з 
удзелам У.Ганчарыка. 


АНАТОЛЬ КЛЯШЧУК 


8 лютага ў Беластоку затрымалі 
30-гадовага Андрэя Жукаўца. Як 
борзда паведаміла расейскае 
агенцтва ІТАР-ТАСС, ён "зьяўляец- 
ца сябром Маладога Фронту", а 
арыштавалі яго за невяртаньне 
крэдыту памерам 700 тыс. даля- 
раў". Во табе, маеш: няўжо паміж 
нас жывуць ужо патрыёты-мілья- 
нэры, з кашальком дастаткова 
тоўстым, каб, як марыў Максім 
Гарэцкі, “купіць усю Вільню для 
беларусаў"? 

Менскі бізнэсовец Жукавец зье- 
хаў у 1998 г. у Польшчу, каб атры- 
маць палітычны прытулак. Неўзаба- 
ве беларускія “органы” накіравалі 
запыт у Інтэрпол з патрабаваньнем 
затрымаць Жукаўца. Падстава - 
невяртаньне крэдыту, Тады ж маг- 
ілёўскі палітуцякач Ясь Абадоўскі, 
які атабарыўся ў Беластоку раней, 
стаў прасіць розныя арганізацыі, 
каб тыя засьведчылі, што на баць- 
каўшчыне Жукавец змагаўся за дэ- 
макратыю, праўду і незалежнасьць 
Беларусі. Жаданыя рэкамэндацыі 
Жукаўцу на атрыманьне палітыч- 
нага прытулку далі ў 1999 г. Мала- 
ды Фронт і Магілёўскі Правааба- 


рончы Цэнтар, якім кіруе бацька 


Я.Абадоўскага -- Сяргей. Разам з 
МФ Жукавец падбаў пра зарукі 
Народнага Руху Ўкраіны. 

У Беларусі фірма Жукаўца вы- 
рабляла дарожныя знакі і рэклям- 
ную прадукцыю - гэта ягонай выт- 
ворчасьці сьветлавыя рэклямы “Бе- 
ларусбанку” і “Белпрамбудбанку” 
віталі гасьцёў сталіцы на будынках 
Прывакзальнай плошчы ў Менску. 
Паводле іншых зьвестак, ягоная 
фірма выконвала 7096 дарожных 
знакаў сталіцы. Працавала ў ёй у 
момант найбольшага росквіту да 100 
чалавек. 

Ці зьяўляўся Жукавец маладаф- 





















Шаноўнае спадарства! 


інфармацыі. 


ўнівэрсытэту. 





ЗВАРОТ РАДЫ ТБМ 


да кандыдатаў у прэзыдэнты 
Беларусі 


Калі Вы хочаце прыцягнуць да сябе ўвагу 7496 грамадзянаў нашай краі- 
ны, якія паводле апошняга перапісу насельніцтва назвалі сваёй роднай 
мовай беларускую, не цурайцеся выкарыстоўваць беларускую мову ў пе-.. 
радвыбарчай агітацыі. Друкуйце на ёй свае ўлёткі і плякаты, шырока ўжы: 
вайце яе пры сустрэчах з выбарцамі і выступленьнях у сродках масавай 


Мы прапануем Вам таксама ўключыць у свае перадвыбарчыя плятфор- 
мы тэзы пра наданьне беларускай мове рэальнага статусу дзяржаўнай 
мовы тытульнай нацыі і пра стварэньне Беларускага нацыянальнага 


Нагадваем Вам, што З мільёны 700 тысяч грамадзянаў Беларусі, як 
сьцьвярджаюць вынікі перапісу, штодня размаўляюць па-беларуску, а за 
стварэньне БНУ з выкладаньнем усіх прадметаў на беларускай мове пад- 
пісаліся ўжо каля 40 тысячаў нашых грамадзянаў. 


Справа Жукаўца 


Ці быў багатыр маладафронтаўцам? 


ронтаўцам? Не, сябром МФ ён ня 
быў, але ў палітыку ангажаваўся 
досыць актыўна. Менавіта гэтым 
кіраваліся лідэры МФ, даючы яму 
рэкамэндацыю. Жукавец удзельні- 
чаў у вулічных акцыях у 1997---98 г. 
Дапамагаў ён незалежнікам і па 
эміграцыі ў Польшчу: менавіта на 
ягоныя грошы ўдалося выпусьціць 
улёткі да леташняга Дня Волі. 
Дзейнасьць Жукаўца ў Польшчы 
была зьвязаная з рэклямай і кампу- 
тарамі. Разам зь ім у Беластоку 
жывуць ягоная жонка 1 5-гадовы сын 
Андрэй. На гэты момант Жукавец 
знаходзіцца пад вартаю, і ў бліжэй- 
шыя некалькі тыдняў вырашыцца 
пытаньне пра ягоную выдачу. Бела- 
рускаму боку далі час, каб даслаць 
усе адпаведныя паперы. Паводле 
беларускага заканадаўства, Жукаў- 
цу пагражае зьняволеньне на тэрмін 
ад 7 да 15 гадоў. Статус Жукаўца 
на момант затрыманьня заставаўся 
нявытлумачаны -- пытаньне пра 
наданьне яму палітычнага прытул- 
ку вырашалася менавіта ў гэты час. 
Павал Севярынец прызнаецца, 
што ня ведае ўсяго аб прадпрымаль- 
ніцкай дзейнасьці Жукаўца, ня мае 
поўнае інфармацыі, але, кажа, што 
яму відавочна, што сёньняшняя бе- 
ларуская праваахоўчая сыстэма ня 
здольная аб'ектыўна й справядліва 
разьбірацца ў эканамічных злачын- 
ствах. Малады Фронт мяркуе, што ў 
гэтай справе лепш разьбірацца ў 
Польшчы, але не ў Беларусі, таму і 
даслаў адпаведны ліст у польскія 
кампэтэнтныя органы. Бо з тым крэ- 








дытам цёмная гісторыя. Як кажуць 
знаёмыя Жукаўца, 700 тысячаў да- 
ляраў -- гэта толькі агульная сума. 
нейкай зьдзелкі, а сам атрыманы 
крэдыт быў роўны прыкладна 50 
тыс. даляраў. Паводле вэрсіі самога 
Жукаўца, яго ды ягоную фірму пе- 
расьледавалі менавіта з-за ягонае 
палітычнае дзейнасьці. Усё было 
падстроена, кажа ён, -- зь яго пат- 
рабавалі хабар, потым не давалі 
перавесьці грошы на рахунак, каб 
сплаціць крэдыт, спэцыяльна, каб 
пасадзіць Павал Севярынец 
сьцьвярджае, што ёсьць крыніцы, 
якія пацьвярджаюць гэтую вэрсію 
Жукаўца. 

Відавочна, кіраўнікі Маладога 
Фронту бачаць у падтрымцы Жу- 
каўца немалую пэдагагічную ка- 
рысьць - Жукавец, якога, найхут- 
чэй, ня выдадуць, будзе добрым 
прыкладам іншым беларускім бага- 
тырам. 

У замежжы ўсё часьцей ставяць 
знак роўнасьці паміж словамі 
“Веіатис” і “ІіиказвНепка”. Менавіта 
таму атрымаць палітычны прытулак 
беларусам ня дужа складана, вось і 
зьяўляюцца псэўдапалітпацярпелыя, 
якія, патрабуючы статусу палітуце- 
кача, спрабуюць атабарыцца ў за- 
можных краёх. Іх цяжка адрозьніць 
ад тых, хто папраўдзе пацярпеў за 
Беларусь і мусіў хавацца ад рэпрэ- 
сіяў. 

Што да струменю “палітычных 
уцекачоў”, якія напраўдзе ніколі не 
займаліся палітычнай дзейнасьцю, 
дык Павал Севярынец кажа, што 
такіх сапраўды нямала. МФ змага- 
ецца з гэтай навалаю з дапамогай 
строгай сыстэмы атрыманьня 
просьбаў на палітычны прытулак. 
Усяго на сёньня, кажа ён, 25 мала- 
дафронтаўцаў атрымалі палітычны 
прытулак у замежжы. Збольшага 
яны вучацца ў Празе ды Варшаве, 


ёсьць людзі ў Капэнгагене, Гельсын- 
“““ках, у Ангелышчыне, Украіне. 


Вячаслаў Сіўчык адмовіўся ка- 
мэнтаваць праблему пацярпелых і 
псэўдапалітпацярпелых. “Фронт -- 
ня дзярждэпартамэнт, магчымась- 
цяў для дакладнага ўліку няма”. 
Разам з тым, ён сказаў што кожны 
эмігрант -- у той ці іншай меры 
пацярпелы ад лукашэнкаўскага рэ- 
жыму: ад дабра не бягуць. 


Алесь Кудрыцкі 








5 лютага ў амэрыканскім горадзе Гленкоў, што ля Нью-Ёрку, на 88-м годзе жыцьця памёр у коле сваёй 
сям'і -- жонкі Вольгі і дзяцей Тацяны, Ірыны і Ўладзімера -- паэт Масей Сяднёў. 


Наша Ніва [7] 12 лютага 2001 





20 лютага ў Вышэйшым гаспа- 
дарчым судзе пачнецца разгляд 
скаргі, якую падалі сябры Кансэр- 
ватыўна-Хрысьціянскай Партыі 
БНФ. Адказчыкам па справе выс- 
тупае Міністэрства юстыцыі нашай 
краіны. Але разьбіральніцтва да- 
тычыць ня партыі БНФ, а грамад- 
зкага аб'яднаньня на фронтаўскай 
плятформе. 


У пазове за подпісам выконваю- 
чага абавязкі старшыні грамадзкай 
арганізацыі “пазьнякоўскай” часткі 
Фронту Юрася Беленькага выкла- 
дзены наступныя факты зь перад- 
гісторыі справы. Яшчэ 18 чэрвеня 
1991 г. Мінюстам было афіцыйна 
зарэгістраванае грамадзкае аб'яд- 
наньне Беларускі Народны Фронт 
“Адраджэньне” (скарочаная назва - 
БНФ “Адраджэньне”). У адпавед- 
насьцю са зьменамі ў айчынным за- 
канадаўстве апошні раз яно было 
перарэгістраванае 13 верасьня 
1999 г. - разам з сымболікай. Але 
праз паўгоду, 18 лютага 2000 г, 
Міністэрства юстыцыі зарэгістрава- 
ла яшчэ адну грамадзкую арганіза- 
цыю пад тою ж, але скарочанай 
назваю -- “БНФ “Адраджэньне”. 
Прычым - з сымболікай, ідэнтыч- 
наю сымбалям першай арганізацыі з 
поўным “імем”. 

“Рашэньне Міністэрства юстыцыі 
Рэспублікі Беларусі ад 18.02.2000 г. 
аб рэгістрацыі БНФ “Адраджэньне” 
і яго сымболікі не адпавядае зака- 





надаўству і парушае права ўлас- 
насьці, грамадзянскія правы і інта- 
рэсы падаўцаў скаргі”, -- рэзюму- 
юць пазьнякоўцы. На іх думку, 
Міністэрства юстыцыі парушыла 
арт.12 Закону ад 4.10.94 г. “Аб гра- 
мадзкіх аб'яднайннях”. Рэгістрацыя 
БНФ “Адраджэньне”, лічаць яны, 
не адпавядае таксама пункту 195 
Палажэньня аб дзяржаўнай рэгіст- 
рацыі (перарэгістрацыі) палітычных 
партыяў, прафэсійных саюзаў: і 
іншых грамадзкіх аб'яднаньняў, 
якое зацьверджана дэкрэтам прэ- 
зыдэнта Беларусі ад 26.01.99 г. Мед 
“Аб некаторых мерах па ўпарадка- 
ваньні дзейнасьці палітычных 
партыяў, прафэсійных саюзаў, 
іншых грамадзкіх аб'яднаньняў”. У 
пазове адзначана, што, згодна з 
гэтымі актамі, “назвы грамадзкіх 
аб'яднаньняў, у тым ліку скароча- 
ныя, і іх сымболіка павінны адрозь- 


БНФ ня 


Працяг са старонкі 1. 


Але, на шчасьце, БНФ болей ня 
мае манаполіі на беларушчыну. Па- 
бээнэфаўску думае палова палі- 
тычнае эліты; лібэралы і сацыял- 
дэмакраты гавораць па-беларуску 
ня горш, чым байцы на Варвашэні, 
8. І справа ня ў іхнай ідэалёгіі, а ў 
тым, што гэтую беларускасьць дык- 
туе ім і грамадзтва сваімі чакань- 
нямі, і іхная ўласная душа сваімі па- 
рываньнямі. Во «Зубр»: яшчэ 
толькі афармляецца, а можна быць 
пэўным, што і «Зубр» будзе ня 
менш патрыятычнаю сілаю, чым 
БНФ. 


нівацца ад назваў і сымболікі іншых 
грамадзкіх аб'яднаньняў, зарэгіст- 
раваных у Рэспубліцы Беларусі, і 
не парушаць правоў на інтэлекту- 
альную ўласнасьць”. 

Падаўцы скаргі просяць Мінюст 
прызнаць пасьведчаньне аб рэгіст- 
рацыі БНФ “Адраджэньне” ад 
18.02.2000 г. несапраўдным, маты- 
вуючы гэта сваім зваротам па рэг- 
істрацыю ў Міністэрства раней за 
“вячоркаўцаў”, што дае права на 
старое імя менавіта ім. Апанэнты, 
якія яднаюцца пад тым жа сьцягам, 
маюць намер выступіць у залі гас- 
падарчага суду й давесьці рацыю 
адказчыка-Мінюсту... 

Вось што думаюць пра будучы 
суд з удзелам прадстаўнікоў Міню- 
сту прадстаўнікі абедзьвюх частак 
некалі адзінага Фронту. 


Уладзімер Лабковіч, сябар юры- 
дычнай камісіі БНФ “Адраджэнь- 
не”, магчымы прадстаўнік у гаспа- 
дарчым судзе “вячоркаўцаў”, мяр- 
куе, што пытаньне пра назву невы- 
падкова паўстала гэтак радыкаль- 
на менавіта цяпер. “Баюся, што на- 
шыя калегі з Кансэрватыўна- 
Хрысьціянскай Партыі зараз 
міжволі граюць на баку рэжыму. 
Рэжым зацікаўле- 
ны ў зьнішчэньні 
моцнай апазыцый- 
най сілы, тым 
больш - напярэ- 
дадні выбараў. Тым 
больш, што Фронт 
возьме на сябе вя- 
лікую частку арга- 
нізацыйнай працы ў 
правядзеньні пе- 
радвыбарчай кам- 
паніі. Я мяркую, 
што ёсьць удзел 
спэцслужбаў ва 
ўсім гэтым, але сяб- 
ры КХП, думаю, 
міжволі паспрыялі 
ім гэтым рашэнь- 
нем. Спадзяюся, 
што гэта сапраўды 
толькі супадзень- 
не, а не сьвядомы 
выбар”. Уладзімер 
кажа, што прабле- 
ма зь пераемнасьцю назвы паўста- 
вала ўвесь час. Але “ў нашых сяб- 
роў, якія адышлі ў КХП, ёсьць сваё 
бачаньне праблемы, якое, на нашую 
думку, не зусім лягічнае”. БНФ “Ад- 
раджэньне”, са словаў У.Лабковіча, 
зыходзіць з таго, што 30 кастрыч- 
ніка 1999 г. на 2-й сэсіі зьезду БНФ 
“Адраджэньне” яго старшынём быў 
абраны Вінцук Вячорка, сфармава- 
ныя кіраўнічыя структуры арганіза- 
цыі. Але прыблізна ў той жа час у 
Закон аб грамадзкіх арганізацыях 
былі ўнесеныя зьмены, якія патра- 
бавалі не выкарыстоўваць у назвах 
грамадзкіх арганізацыяў словаў “на- 
родны” і “нацыянальны”. З-за гэтага 
“вячоркаўцы” вымушана перайме- 
наваліся ў сьнежні, і тады ж перай- 
менавалася КХП-БНФ. 

“З пазову бачна, што падаўцы 
скаргі абапіраюцца на закон, заць- 
верджаны дэкрэтам прэзыдэнта. Як 


Вечны 


Існаваньне БНФ (двох БНФ, 
трох БНФ.. няважна...) -- важны 
элемэнт псыхалягічнага камфорту 
для белмоўных жыхароў краіны. Ня 
ўсё страчана, ня ўсё зьнікла, калі 
дзейнічае звыклая (-ыя) легальная 
партыя (-1) на чале з праверанымі 
палітыкамі. Боязь радыкальнае пе- 
рагрупоўкі сілаў -- гэта як боязь 
пярэбараў. 

Але такая перагрупоўка насьпе- 
ла, як і пошук новага таварнага 
знаку -- замест БНФ -- для апазы- 
цыі. Чаму б не пакінуць прароку 
Пазьняку і назву БНФ, і ягоны 
імідж? Пазьняк, дарэчы, будзе лепш 
ведаць, як імі распарадзіцца. 


ЗАНПБІИЯ ЗЫОІЎНУ 


П А Л ІТЫ КА аа З 


Фронт папалам 


я ведаю, гэтыя людзі ў сваіх заявах 
ад імя Канеэрватыўна-Хрысьціянс- 
кай Партыі дэкляравалі, што не 
прызнаюць ніводнага дэкрэту прэ- 
зыдэнта й лічаць іх падзаконнымі 
актамі. Калі яны хочуць давесьці 
сваю рацыю такім чынам, дык мы 
таксама ня можам прызнаць закон- 
насьць гэтага акту”, -- кажа Ўлад- 
зімер Лабковіч. 


Старшыня БНФ “Адраджэньне” 
Вінцук Вячорка тлумачыць зьяў- 
леньне скаргі былых паплечнікаў на 
Мінюст вельмі простымі прычынамі. 
“Менавіта цяпер пачынаецца вялі- 
кая праца ў справе падрыхтоўкі 
прэзыдэнцкіх выбараў, праца, якая 
складаецца зь некалькіх вялікіх са- 
мастойных кірункаў. Гэта і падрых- 
тоўка назіральнікаў, і падрыхтоўка 
зборшчыкаў подпісаў, і агітатараў, 
і ўдзельнікаў мабілізацыйнае кам- 
паніі.. Натуральна, што ў гэтай пра- 
цы заангажаваны БНФ. Ягоную 
ўвагу трэба адцягнуць на іншыя 
клопаты - яго трэба прымусіць зай- 
мацца судамі і ўвогуле (чаго, 
відаць, і дамагаюцца тыя, хто зава- 
рыў гэтую юрыдычную кашу) 
зьнішчыць ягоную афіцыйную рэгі- 
страцыю. Усё гэта заканамерна, усё 
гэта было прадбачана - мне само- 
му летась даводзілася рабіць такія 
прагнозы... 

На пытаньне, ці маюць вячоркаў- 
цы нейкую сваю стратэгію давя- 
дзеньня ўласнай рацыі, іхны лідэр 
адказаў, што ня стаў бы ўжываць 
дзеля гэткіх дробязяў высокіх сло- 
ваў кшталту “стратэгія” ці “перамо- 
га”. “Мы выпрацоўваем стратэгію 
абароны незалежнасьці Беларусі. 
Альбо стратэгію перамогі над рэжы- 
мам. Гэта тыя, хто за паўтара году 
ніяк сябе не праявіў на беларускім 
палітычным полі, выпрацоўваюць 
стратэгію перамогі над тымі, хто 
змагаецца супраць Лукашэнкі і за 
незалежнасьць”. Сп.Вячорка ўпэў- 
нены, што ягоная арганізацыя мае 
бездакорную юрыдычную базу, а 
таму “існуе толькі пытаньне пра 
тое, у якой ступені рэжым зьбіра- 
ецца зьнішчыць сваіх апанэнтаў”. 
Ён выказаў спадзяваньне, што ў 
падаўцаў скаргі “хопіць розуму 
самім спыніць разбуральную спра- 
ву”. 

“Грамадзкая арганізацыя “Бела- 
рускі Народны Фронт “Адраджэнь- 
не” перавыбрала кіраўніцтва на 
сваім УІ зьезьдзе, -- кажа В.Вячор- 
ка. Групоўка, ня згодная са зьменай 
кіраўніцтва, стварыла новую пар- 
тыю (а не грамадзкую арганізацыю!) 
- КХП-БНФ. Таму ніякіх дзьвюх 
арганізацыяў БНФ - няма. Грама- 
дзкае аб'яднаньне БНФ мусіла 
зьмяніць назву ў сьнежні 1999 г. у 
адпаведнасьці з новым заканадаў- 
ствам і атрымала новае, пераемнае 
пасьведчаньне са спасылкамі на ўсе 
ранейшыя, у тым ліку 1 на пасьвед- 
чаньне ад 13.09.1999, якое, такім 
чынам, страціла сілу. Зь лета 2000 
г. КХП падае ў выканкам заяўкі на 
акцыі не ад імя сваіх сяброў (як 
робяць усе, каб не дапусьціць рэп- 
рэсіяў супраць арганізацыяў, і як 


Год прэзыдэнцкіх выбараў -- 
адзіная магчымасьць для прамоцыі 
новае сілы. Для стварэньня яе пат- 
рэбная не абы-якая палітычная 
воля і ахвяраваньне сіюмінутнымі 
эгаістычнымі палітычнымі і фінан- 
савымі інтарэсамі. Урэшце -- гэта 
будзе выгадна ўсім. Вячорка не ха- 
рызматык і ня лідэр масаў. Мо гэта 
стане ягонай цнотай у справе пера- 
адоленьня амбіцыі і дзяльбы? 

Гаворка не пра друзлую каалі- 
цыю ці каардынацыю дзеяньняў -- 
пра адзіную, цэнтралізаваную сілу, 
у якую зьядналіся б як найбольш 
людзей і палітычных сілаў і якую 
асьвяцілі б сваёй падтрымкай дзе- 
ячы культуры. 

Гэтак некалі Наваградзкае кня- 
ства ня проста прыняло Міндоўга, 
але і адмовілася ад сваёй назвы, 
каб даць жыцьцё вялікай дзяржаве. 


з 


«БНФ» ня вечны ў якасьці га- 





заўжды рабіў Народны Фронт), а ад 
імя юрыдычна няіснага Беларуска- 
га Народнага Фронту “Адраджэнь- 
не”, а тады БНФ “Адраджэньне” 
атрымлівае ад. Мінюсту папярэд- 
жаньні “за няслушна ўжытую на- 
зву". Гэтыя заяўкі -- сьвядомая 
правакацыя КХП. 

Грамадзкае аб'яднаньне Бела- 
рускі Народны Фронт на чале з 
Пазьняком і Беленькім не існуе. 
Гэта быў сьвядомы выбар людзей 
КХП, зроблены ў 1999 г. Пасьля 
дэкрэту аб забароне ў назовах тэр- 
мінаў “народны” і “нацыянальны” 
яны перайменавалі партыю (у Кан- 
сэрватыўна-Хрысьціянскую Пар- 
тыю БНФ), але не зрабілі ніякіх 
крокаў дзеля перайменаваньня гра- 
мадзкага аб'яднаньня (хай сабе і 
фіктыўна існага). Чаму яны раптам 
вырашылі “ўзнавіць” статус грама- 
дзкага аб'яднаньня для сваёй гру- 
поўкі шляхам нашага зьнішчэньня 
рукамі рэжыму - хай Ваш чытач 
думае сам”, -- кажа Вячорка. 


Анатоль Крыварот, адказны 
сакратар Управы Сойму Беларус- 
кага Народнага Фронту “Адра- 
джэньне”, падкрэсьліў у гутарцы, 
што справа аб пераемнасьці назвы 
арганізацыі - не палітычная, а вык- 
лючна гаспадарчая. “Гэтая справа 
знаходзіцца ня проста ў судзе, а ў 
Вышэйшым гаспадарчым судзе, у 
кампэтэнцыі якога знаходзяцца гас- 
падарчыя спрэчкі. Мы судзімся зь 
Мінюстам. Справа 
гаспадарчага суду, 
каго яшчэ далучаць 
да разгляду нашай 
скаргі. Мінюст пару- 
шыў заканадаўства: 
ня можа існаваць 
дзьве арганізацыі з 
адной назваю”. 
Сп.Крыварот зьвяр- 
тае ўвагу, што 
“спрэчка йдзе фак- 
тычна пра інтэлекту- 
альную ўласнасьць 
паміж дзьвюма гра- 
мадзкімі арганізацы- 
ямі, партыяў КХП 
БНФ яна не даты- 
чыцца”. Тое, што да 
суду, няхай сабе й 
гаспадарчага, спрэч” 
ка дайшла менавіта 
зараз, а не раней, 
тлумачыцца зацяг- 
ваньнем справы 
самім судом. Як распавядае А.Кры- 
варот, “мы падавалі дакумэнты ў 
суд і раней, спрабавалі зрабіць гэта 
пару разоў за апошнія больш чым 
паўгоду, але іх кожны раз вярталі. 
Матывацыя вяртаньня заявы была 
розная; то, няправільна аформле- 
ная, то нечага з дакумэнтаў не 
стае... Толькі цяпер яны былі пры- 
нятыя да справы”. Што да супад- 
зеньня ў часе судовага разгляду 
скаргі 1 падрыхтоўкі апазыцыі да 
прэзыдэнцкіх выбараў, то Анатоль 
Крыварот лічыць самай вялікай 
шкодай менавіта “блытаніну ў на- 
звах”. “Нам, у прынцыпе, усё адно, 
што вырашыць суд. Думаю, што ўсё 
будзе добра - назва каму-небудзь 
застанецца”. 


УЛАДЗІМЕР ШЛАПАК 


Найбольш коратка пра маючы 
адбыцца суд за назву выказаўся 
Юрась Беленькі, намесьнік стар- 


лоўнага цэнтру беларускай апазы- 
цыі. Ад прызнаньня гэтага робіцца 
няўтульна. Але калі «БНФ» ня здо- 


лее перарадзіцца ў новы, іншы цэн- “ 


тар, дык гэтага ня здолее зрабіць 
ніякая іншая сіла -- менш вартая 
даверу і, пэўна, менш беларуская. 
Бо нікому болей не паверыць 
Васіль Быкаў. А бяз голасу такіх, як 
Быкаў, у Беларусі вы нічога ня зро- 
біце -- ні «Выбару 2001», ні «Зуб- 
ра 2006». Тут не Расея, гаспада, тут 
нацыя паэтаў. 

Калі ж такі новы цэнтар не паў- 
стане, вось тады нам сапраўды ня 
будзе чаго чакаць ад выбараў і ад 
палітыкі ў цэлым. Палітычныя сілы 
людзей беларускае культуры за- 
кансэрвуюцца ў выглядзе купкі сэк- 
таў, шэрагі якіх штогод сьціскаюц- 
ца, як шчыгрынавая скура, і купкі 
палітычных клюбаў, што змагаюц- 
ца за замежную падтрымку. Лідэры 


шыні КХП-БНФ, імем якога падп- 
ісаны пазоў “пазьнякоўцаў”. “Чаму 
Вашая газэта напісала, нібыта 
“Пазьняк судзіцца зь Вячоркам”? 
Пазьняк дакладна ня мае нічога 
супраць Вячоркі. У нас ёсьць прэ- 
тэнзіі да рэжыму, які штурхае нас 
да сутыкненьня. Мы хочам змагац- 
ца з рэжымам, а не з другой часткай 
Фронту”. 

Увогуле, пасьля размоваў з фрон- 
таўцамі застаецца адчуваньне, што 
ня ўсё ў справе пра назвы гэтак 
проста, як падаецца. Я б таксама 
адзначыла стрыманасьць у выказ- 
ваньнях прадстаўнікоў КХП (пра- 
бачце, сама блытаюся ў назвах, 
таму буду ўжываць партыйныя, а не 
“грамадзкія”), ня дужа вялікую кан- 
тактнасьць часткі “пазьнякоўцаў” у 
стасунках з прэсай. Перакананьне 
прыхільнікаў Пазьняка, што шкода 
ад “аднайменнасьці” перавышае 
зараз шкоду ад унутрыапазыцый- 
ных “разборак”, можна патлума- 
чыць розным стаўленьнем партыяў 
БНФ і КХП да будучых выбараў: 
вячоркаўцы яўна будуць дамінаваць 
у кампаніі адзінага кандыдата ад 
КРДС, пазьнякоўцы, падобна, увогу- 
ле ня вераць у сэнс правядзеньня ў 
Беларусі выбараў у існых умовах. 
Але пакуль не прадставілі й рэаль- 
най альтэрнатывы (калі хтосьці ня 
лічыць гэткай стварэньне Ўраду 
народнага даверу і г.д.). 

Судовая спрэчка, у якую відавоч- 
на будуць уцягнутыя абедзьве 





часткі руху, з аднаго боку, дасьць 
лукашэнкаўскай прапагандзе пад- 
ставу для перадвыбарчых спэкуля- 
цыяў. іхні ляйтматыў - маўляў, які 
такі адзіны кандыдат, калі - зірніце 
толькі! -- гэтыя бээнэфаўцы перас- 
варыліся.й судзяцца. Гэта наўрад ці 
дадасьць аўтарытэту і арганізацыі 
з назвай “Фронт” ці “БНФ”, ітым 
больш падтрыманаму ім кандыдату 
ў прэзыдэнты. Незалежна ад таго, 
што вырашыць гаспадарчы суд. 

З другога боку, калі існуюць супя- 
рэчнасьці, яны рана ці позна выплы- 
вуць на паверхню, і яшчэ невядома, 
што будзе ў параўнаньні лепей - 
сёньняшняе “рана” альбо заўтраш- 
няе “позна”. Зрэшты, хто тут мае 
рацыю і ці сапраўды “грае на полі 
рэжыму”, хутчэй за ўсё, будзе 
больш ці менш бачна па выніках 
суду і іхных наступствах. 


Тацяна Сьнітко 


апазыцыі 1 палітызаваная інтэліген- 
цыя будуць лавіць кожны шанец, 
каб эміграваць. А белмоўныя заста- 
нуцца ў стане недабітых зайцоў на 
карыкатурах расейскамоўнай прэ- 
сы. Але пра такія пэрспэктывы ду- 
маць ня хочацца, бо тады, вы- 
ходзіць, нам яшчэ 50 гадоў трэба не 
высоўвацца і дбаць адно пра ўмаца- 
ваньне беларускае культуры як 
фундамэнту беларускае палітыкі. 
Разьвітаньне з БНФ у першым 
варыянце -- гэта траўматычнае 
разьвітаньне зь юнацтвам нацыі, зь 
першым каханьнем. Альтэрнатыва 
-- доўгая сьмерць БНФ. Якая 
многімі будзе ўспрымацца, нібы тым 
клясыкам, як канчальнае «з мовай 
маёй разьвітаньне» і «зь песьняй 
маёй разьвітаньне». Ад гэтага дру- 
гога варыянту ўрэшце болю будзе 


больш. 
Барыс Тумар 


М 3 0 0. ТЭЛЕВІЗАР 


Лукашэнка праводзіў Дубка 


Аляксандар Дубко, старшыня 
Гарадзенскага аблвыканкаму, па- 
мёр увечары 4 лютага. Спачатку 
перадалі, што ў 22.25, пасьля -- у 
22.32, але канчаткова спыніліся на 
сярэднім часе: 22 гадзіны 30 
хвілінаў. Стрэлкі гадзіньніка ў яго- 
ным кабінэце былі спынены ме- 
навіта на гэтых лічбах. Як і гарадзкі 
гадзіньнік на званіцы Фарнага 
касьцёлу. 


У вобласьці абвесьцілі трохдзён- 
ную жалобу. Сьцягі з чорнай стуж- 
кай былі разьвешаныя на розных, 
нават неабавязковых установах -- 
на мастацкай школе, напрыклад. На 
гар- і аблвыканкамах на даху сьцягі 
спусьцілі ніжэй, чым звычайна. Кан- 
цэрт маскоўскай сьпявачкі Валерыі, 
якая распачынала свае беларускія 
гастролі з Горадні, перанесьлі з 5 на 
11 лютага. У кавярні ў старась- 
вецкім стылі «Кранон» атрымалі 
тэлефанаграму -- не ўключаць тры 
дні радыё. 

У першы дзень БТ паведаміла, 
што сьмерць «ускалыхнула ўсіх суп- 
рацоўнікаў аблвыканкаму». Нябож- 
чыка ў тэлевізары пачалі называць 
«чалавекам-волатам», «вялікім ча- 
лавекам». Абласныя тэленавіны 
раптам перайшлі цалкам на расейс- 
кую мову. За ўвесь жалобны час не 
прагучала ніводнага беларускага 
слова. Гэтая акалічнасьць папросту 
кідалася у вочы. Можна падумаць, 
што беларуская мова не надаецца 
для падобных выпадкаў зльбо што 
нябожчык быў небеларусам. 





Горадзенскага кіраўніка 
пахавалі няхрышчаным 





У архіўных тэлекадрах Дубко -- 
побач з Алексіем, Філарэтам. Адз- 
начаецца, што ён дапамагаў у рэс- 
таўрацыі Жыровіцкай манастырска- 
сэмінарскай забудовы. Настаяцель- 
ка жаночага манастыра хваліць ня- 
божчыка за спрыяньне праваслаўю. 
І раптам высьвятляецца, што Дуб- 
ко ня быў хрышчаны, а таму яго ня 
будуць адпяваць у царкве. Паўстае 
адразу пытаньне: чаму царкоўнікаў 
цікавіў толькі матэрыяльна-прак- 
тычны бок дачыненьняў з Дубком? 
Здавалася, натуральна было б пра- 
панаваць чалавеку, які прыхільна 
ставіўся да царквы, пахрысьціцца. 
Пагатоў што незадоўга да сьмерці, 
у свой апоіцні дзень нараджэньня, ён 
прызнаўся, што хацеў бы пахрысь- 
ціцца. 

Абласное радыё ва ўсе жалобныя 
дні зрабіла беспрэцэдэнтную акцыю 
-- жывы этэр, прысьвечаны нябож- 
чыку. Гараджане тэлефанавалі, пра- 
пануючы назваць яго імем вуліцу і 
пасадзіць на ёй дубкі -- «зь ягонай 
сілай, сугучна ягонаму прозьвішчу». 
Адна жанчына прачытала верш пра 
«дуб тысячалетні», сказаўшы, што 
памяць аб Дубку будзе жыць у на- 
родзе, як памяць пра Машэрава. 
Прапаноўвалася назваць яго імем 
таксама школу, Гарадзенскі аграр- 
ны ўнівэрсытэт, калгас «Прагрэс», 
якім нябожчык доўгі час кіраваў. Яго 
пачалі называць «вялікім сынам бе- 
ларускага народу». 

Напачатку ўпэўнена паведамля- 
лася, што на пахаваньне прыедзе 
Сам. Потым зьявіліся ноткі дапуш- 
чальнасьці: магчыма, што прыедзе... 
Напэўна, у адміністрацыі крыху за- 
вагаліся, пачалі ўзважваць, як будзе 
выгадней для іміджу бацькі бела- 
рускага народу. Першым разам ён 
выступіў на пахаваньні застрэленага. 
Мікалуцкага ў Магілёве: гняўліва 
ссунутыя бровы, жорсткі голас, паг- 
розы... Зараз можна было б зьмяк- 
чыць уласны вобраз, і Лукашэнка 
вырашыў зьезьдзіць у Горадню. 

Па тэлебачаньні, тым болей, што- 
раз паказваліся кадры: Лукашэнка і 
Дубко побач. Праўда, Рыгоравіч 
амаль заўжды са змрочным тварам. 
Ня выключана, што ён зайздросьціў 





калісьці нябожчыку. Адзін -- учо- 
рашні старшыня калгасу-мільянэра, 
другі -- дырэктар жабрацкага саў- 
гасу. Розьніца істотная. Праўда, 
электарату ўрэшце спадабаўся 
«бяссрэбранік». Дубко на прэзы- 
дэнцкіх выбарах 1994 г. набраў 
толькі 690 галасоў. Прадстаўляючы 
Аграрную партыю, ён выглядаў тады 
на «чырвонага дырэктара». 

Калі Лукашэнка браў Дубка ў 
сваю вэртыкаль, ён сваім жэстам як 
бы намякаў: ты са мною дужаўся, 
але я дужэйшы. Я табе, маўляў, 
прабачаю, але памятай маю ласку. І 
Дубко памятаў, заўжды ведаў сваё 
месца, прытрымліваўся прапанава- 
ных яму правілаў гульні. Неаднойчы 
публічна, пры ўзгадцы аб прэзыдэн- 
цкай кампаніі, каяўся: ня варта мне 
было спрабаваць. Палітык у нас, 
дзякуй богу, ёсьць адзін і сапраўдны, 
а мы, астатнія, -- выканаўцы, гас- 
падарнікі. Супярэчна гэтай ягонай 
пазыцы! ў жалобныя дні зрэдку гу- 
чала ацэнка нябожчыка як «мудра- 
га палітыка»... 

Апынуўся ў крэсьле старшыні 
аблвыканкаму А.Дубко ў пэўнай 
ступені выпадкова. Ён трывала ся- 
дзеў у сваім «Прагрэсе», маючы ўжо 
56 гадоў. Хаця кароткі час пры кан- 
цы СССР пасьпеў пабыць старшы- 
нём аблсавету. Але сам адмовіўся ад 
пасады, якая была чыста «вясель- 
на-маршалкоўскай». 





Лукашэнка прыехаў, каб 
скінуць Домаша, а 
пасадзіў Дубка 





13 сьнежня 1994 г. Лукашэнка 
прыехаў у Горадню, каб скінуць 
старшыню аблвыканкаму Сямёна 
Домаша. Памочнік Рыгоравіча По- 
сахаў падрыхтаваў пэнсіянэраў, якія 
прыйшлі сустракаць «маладога прэ- 
зыдэнта» з крыкамі: Сямёнава, Ся- 
мёнава! Менавіта былы першы сак- 
ратар абкаму Сямёнаў мусіў за- 
мяніць Домаша. Але дэпутатам аб- 
лсавету, рукамі якіх мела ажыць- 
цявіцца замена, прапанавалі яшчэ і 
трэцюю кандыдатуру -- нэўтраль- 
ную. А менавіта было названа 
прозьвішча Дубка. Аднак ён адмов- 
іўся ўдзельнічаць у выбарах - доб- 
раахвотна альбо па ўзгадненьні з 
прэзыдэнцкім бокам. Дэпутаты, ад- 
нак, не хацелі Сямёнава і двойчы 








ўпарта галасавалі за тое, каб пакі- 
нуць Домаша. На перапынку Лука- 
шэнка прапанаваў Домашу выйсьці 
з гульні добраахвотна... Дэпутатам 
давялося выбіраць з адной-адзінай 
кандыдатуры. «Воля ваша, Аляк- 
сандру Рыгоравічу», -- мовіў Дубко. 

Можна паспрабаваць уявіць, што 
магло быць, каб прэзыдэнтам абралі 
не Лукашэнку, а Дубка. Па-першае, 
сельская гаспадарка перастала б 
быць каменем, прывязаным да ног 
Беларусі. Дубко рэфармаваў бы 
калгасы, пра што ён адкрыта і на- 
стойліва гаварыў раней, пакуль не 
атрымаў пасады ў вэртыкалі. У яго 
было яснае разуменьне, як гэта трэ- 
ба рабіць. Такім чынам, можна да- 
пусьціць, што вяскоўцы сталі б на 
ногі, фэрмэрства таксама не занікла 
б, як пры Лукашэнку, а ўмацавала- 
ся і пашырылася. Рэфармаваўшы 
сельскую гаспадарку, Дубко мусіў 
бы правесьці таксама пераўтва- 
рэньні ў прамысловасьці. Беларусь 
разьвівалася б больш-менці дэмак- 
ратычна, паступова ўваходзіла б у 
Эўропу, атрымлівала істотныя крэ- 
дыты. Зьявіліся б нарэгце сапраўд- 
ныя беларускія грошы. Вядома, каб 
новы прэзыдэнт здолеў стварыць 
нармальную каманду і не ператва- 
рыўся ў марыянэтку закулісных 
сілаў. У любым разе, краіна разь- 
вівалася б у кебічаўскім рэчышчы і 
дыхаць было б лягчэй. Нацыяналь- 
ныя школы масава не зачыняліся б, 
усё беларускае не аплёўвалася б з 

самых высокіх трыбунаў. Тэлевізар 
не лаяўся б прэзыдэнцкім голасам і 
не мянціў усякай лухты, не распаль- 
ваў бы нянавісьці. І беларусы б ня 
ведалі, што такое «мазаічная псы- 
хапатыя». 

Здавалася б, выпадковыя супа- 
дзеньні. Абодва ўсходнікі з пахо- 
джаньня, абодва бязбацькавічы. Але 
розьніца была. 





Бацьку Дубка 
расстралялі ў 1936-м 





Бацьку Дубка (Дубко нарадзіўся 
ў 1938-м), у тым жа годзе расстра- 
лялі. Дубко з 17 год стаў заходнікам, 
прыехаўшы вучыцца ў Гарадзенскі 
сельгасінстытут. Сапраўды, гэта быў 
жыцьцёва мудры чалавек, ня злы да 
людзей, а прыхільны, памяркоўны, 
інтэлігентны. Але ў прэзыдэнцкую 
кампанію трэ было стаць неінтэлі- 
гентным, злосным, лямантаваць у 
тэлевізары, выкрываць, спрачацца, 
«наяжджаць», абяцаць малочныя 
рэкі і -- абавязкова перасаджаць 
усіх ворагаў. Атрымліваецца, што 
Дубко ня меў шанцаў. 

Кажуць, што літаральна на 
апошняй плянёрцы нябожчык пап- 
расіў прабачыць яму тых, каму мо 
сказаў калі рэзкае слова.. Кажуць, 
як адчуваў. У нядзелю быў у пра- 
цоўным кабінэце, а ўвечары памёр. 
Праўда, у суботу не працаваў, быў 
за горадам. У чацьвер знаходзіўся ў 
сталіцы, «выбіваў» для вобласьці 
мільён даляраў. Што яго магло непа- 
коіць? Паказчыкі! Па ўсіх вобласьць 
павінна была вярнуцца ва ўзорна- 
савецкі 1990 год! Не зважаючы на 
зьмену зканамічных рэаліяў, ня ка- 
жучы ўжо пра палітычныя. Рэжыму 
патрэбны былі лічбы «росту і роск- 
віту». Лепшая вобласьць мусіла па- 
казваць у гэтым прыклад. А воб- 
ласьцю гэтай кіраваў пэнсіянэр, хво- 
ры на сэрца. 

На многіх прадпрыемствах воб- 
ласьці не было ні сыравіны, ні гро- 
шай на заробкі, а склады былі зава- 
леныя непрададзенай прадукцыяй. 
Вымуіана нямала прадпрыемстваў 
з 25 сьнежня да 9 студзеня не пра- 
цавалі. На адной з апошніх плянёрак 
старшыйя аблвыканкаму з гэтай 
нагоды ўчыніў праборку: вакацыі 
сабе калядныя зрабілі! Зьнізіць за- 
пасы гатовых тавараў, павялічыць 
адначасова дадатковыя аб'ёмы пра- 
дукцыі! Хто ня выканае, пазбудзец- 
ца пасады! Вось такая размова ад- 
былася. Адзін з чыноўнікаў паіран- 
ізаваў: нават у савецкія часы ў эка- 
намічных плянах побач зь лічбамі 
вытворчасьці быў паказчык яе рэа- 
лізацыі. Зрабіў -- прадай, потым 
дакладай. Сёньня галоўнае -- лічбы. 
Нарабіць чым болей. На абутковай 
фабрыцы чаравікаў нашылі на ча- 
тыры месяцы наперад. ПІто зь імі 
рабіць? Сёньняшняя ўлада загадвае: 
шыць новыя! Падобныя праблемы 
відавочна непакоілі нябожчыка ў 
апошнія дні. Нездарма ж, як ка- 
жуць, ён прасіў Лукашэнку ад- 
пусьціць яго з пасады. На сьцяне ў 
кабінэце абласнога галавы застаўся 

Што было б, каліб у 
1994 годзе выбары 
выйграў Дубко, 

а не Лукашэнка? 
Абодва ўсходнікі з 
паходжаньня, абодва 
бязбацькавічы... 


вісець партрэт Рыгоравіча зь непры- 
хільным выразам твару. 

Для пахаваньня Дубка былі прыс- 
ланыя жаўнеры прэзыдэнцкай роты, 
спэцаркестар. Некалькі гадзінаў не 
сканчалася чарга ў аблвыканкам, 
дзе была выстаўленая труна зь ня- 
божчыкам. Сотні вянкоў, гурба кве- 
так. Але ўсе чакаюць. Чакаюць ад- 
наго чалавека, самага галоўнага 
ўдзельніка. Празь яго нават значна 
пазьней пачынаецца жалобны 
мітынг. Робіцца відавочным жадань- 
не ўладаў зрабіць мерапрыемства 
максымальна шырока грамадзкім, 
палітычным -- з увагі на вялікі 
ўдзел кіраўніцтва дзяржавы і куль- 
мінацыйнасьць выступу Лукашэнкі. 





Побач зь вянком ад 
Лукашэнкі ляжаў яшчэ 
большы -- самы вялікі - 
выразна бел-чырвона- 
белы вянок 





Дыванамі засланыя прыступкі 
каля статуі Леніна. БРДМ -- баявая 
разьведмашына з гарматным ляфэ- 
там, на якім труна, накрытая Лука- 
шэнкавым сьцягам. Вялікі чырвона- 
зялёны вянок ад Лукашэнкі, неча- 
кана побач яшчэ большы -- самы 
бадай вялікі -- выразна бел-чырво- 
на-белы вянок. Ня ведаю, ад каго 
ён быў. Старшыня абласной паха- 
вальнай камісіі Ў Саўчанка зачыт- 
вае тэкст сцэнару: тут сабраліся 
кіраўнікі, прадстаўнікі.. і «тысячы 
благародных гродзенцаў». У сцэна- 
ры, між тым, было напісана «блага- 
дарных». Адчуўшы, напэўна, нена- 
туральнасьць гэтага слова, прамоў- 
ца замяніў яго ня менш ненатураль- 
ным. Наступны пасьля Лукашэнкі 
прамоўца пачынае: паважаны Аляк- 
сандру Рыгоравічу, дарагая --- і на- 
зывае імя ўдавы. Дык вось дзеля 
каго ўсё гэта рабілася”! Яшчэ адзін 
прамоўца неабачліва называе най- 
лепшым тут -- на пляцы -- нябож- 
чыка. Рыгоравіч пры гэтых словах 
пачынае прыкладаць насоўку да 
вачэй. «Сыходзіш прыгожа, годна, 
па-мужчынску», -- ці пахваліў, ці 
пазайздросьціў нябожчыку вельмі- 
шаноўны сталічны госьць. 

Калі на могілках адбывалася па- 
хаваньне, у цэнтры гораду раптам 
зараўлі сырэны. Моцны гуд працяг- 
ваўся некалькі хвілінаў, выклікаю- 
чы неўразуменьне гараджанаў... 

Выконваць абавязкі старшыні 
аблвыканкаму прызначаны. ягоны 
намесьнік У. Саўчанка. Ён жа ўзна- 
чальваў і камісію, створаную для 
пахаваньня А.Дубка. Калі летам 
1999 г. Саўчанку зьнянацку прыс- 
лалі з Магілёва, дык усе казалі; каб 
замяніць Дубка. Але атрымалася -- 
каб пахаваць. 


Сяргей Максімовіч 

Каўбаскі ля палацу 


4 лютага, нядзеля. Косаўскі палац папросту ўражвае сьлядамі бар- 
барства. Усе сьцены густа сьпярэшчаны надпісамі з імёнамі, датамі, 
брыдкай плюганінай. Хроніка: калі хто піў гарэлку і зь якімі бабамі. 
Есьць і наскальныя прызнаньні ў каханьні, нават па-ангельску. Між 
іншым, савецкіх сьлядоў з «дмб» зусім няшмат. Мяркуючы па надпісах, 


аўтары - 


тутэйшыя людзі, моладзь. Носьбіты «вялікарускава языка». 


Есьць і адзіны прыклад афіцыйна рэклямаванага білінгвізму, які быц- 
цам бы пануе ў Беларусі, - слова «прыдурак» на сьцяне палацу вы- 
малявана па-наску. Вельмі сымбалічна. 


Нагода для прыезду нас, гарадзен- 
цаў, у гэты дзень у гэтую мясьціну 
-- настальгічная. 12 лютага 1746 г. 
быў ахрышчаны хлопчык - Кась- 
цюшка Тадэвуш -- пад гэтым імем 
ён стаў вядомы ў сьвеце. 255 гадоў 
таму. На жаль, пятры першыя не 
прысутнічалі падчас хросту. Таму, 
мабыць, зь Менску прыехалі толькі 
Мар'юш Машкевіч, польскі пасол, і 
Джон Кунштатэр з амэрыканскага 
пасольства. «Кіраўніцтва Рэс- 
публікі» напэўна пакутавала ад га- 
лаўнога болю: як вызваліць з замор- 
скага палону аднаго карупцыянэра, 
таму, мабыць, нікога не прыслала. 
Хаця зразумела, што сусьветна вя- 
домы змагар за свабоду з-пад Коса- 
ва -- ніхто для нашага Аляксандра 
Рыгоравіча, якога цікавіць толькі 


навіны за тыдзень 


ЛАС-ВЭГАС У ГОРАДНІ 


4 лютага ЕБЕшыштаф Занусі пака- 
заў у Горадні апошні свой вядомы 
фільм «Жыцьцё, як хвароба, якая 
перадаецца полавым чынам». Быў 
поўны аншляг. 

Такія вядомыя людзі для Горадні 
-- вялікая рэдкасьць. Славуты рэ- 
жысэр хацеў убачыць горад, рыхта- 
ваўся да сустрэчы зь ім. У інтэрвію 
тутэйшым журналістам ён сказаў, 
што прадбачліва прыхапіў з Варша- 
вы гарадзенскія паштоўкі, бо «ў вас 
цяпер іх бы не купіў». Горадня -- 
вялікая частка гісторыі ня толькі 
Польшчы, але і Эўропы, прызнаўся 
госьць. Яму хацелася ўбачыць, на- 
колькі горад выглядае савецкім, 
наколькі -- эўрапейскім. Непрыем- 
на ўразілі яго калёны новага замку, 
ягоны перароблены за саветамі выг- 
ляд. Калёны нагадалі яму Лас-Вэгас. 
Маўляў, аднолькавы падыход -- 
маскультаўскі. Затое спадабаўся 
Фарны касьцёл, у якім сп.Занусі 
пабыў на набажэнстве. Ён сказаў, 
што храм пабудаваны ў часы баро- 
ка, значыцца, тады горад меў добрыя 
часы, быў у росквіце, чаго, маўляў, 
госьць жадае Горадні і надалей. 


Сяргей Краўцоў 





ХЛЕБНАЯ МАНАПОЛІЯ 


Не пасьпеўшы як сьлед разгле- 
дзецца й замацавацца на “капі- 
танскім мосьціку” Мядзельскага 
райвыканкаму, ягоны новы старшы- 
ня, прысланы з сонечнага гораду Ка- 


пыля на зьмену ранейшаму, недас- 


Працяг са старонкі 1. 


“яны часам збываюцца...) У хуткім 
часе я выпадкова пазнаёмілася з 
хлопцам. Ніколі ні да якіх беларускіх 
суполак ён не належаў, але рэгуляр- 
на слухаў “Свабоду” і сакрамэнталь- 
нага пытаньня мне пры сустрэчы не 
задаў. Палітычныя погляды ў нас зь 
ім супадалі, размаўляць па- беларус- 
ку ён навучыўся амаль адразу, і праз 
чатыры месяцы мы зь ім ажаніліся. 

Далей - як ува ўсіх: дачка, праца, 
сын, іншая праца... Нягледзячы на 
тое, што шлюб наш утварыўся цалкам 
рацыянальна (а можа, якраз дзякую- 
чы гэтаму?), сябрам ён падаецца ідэ- 
альным. Расказаць, чаму мы ня сва- 
рымся? Калі муж злуе ці кажа штосьці 
для мяне непрыемнае, я заўсёды 
кажу сабе: ты ж ведала ад пачатку, 
што ён далёкі ад цябе душою? Веда- 
ла. Ты згодная, што сама не заўсёды 
разумееш ягоныя ўчынкі? Згодная. 
Ну, а на чужых і на тых, каго не ра- 
зумеюць, - ня крыўдзяцца. 

Ціха я жыла ўсе гэтыя гады, ціха і 
спакойна... не раўнуючы, як у магіле. 


югаслаўскае Косава. Пагатоў, “рэс- 
публіканскае кіраўніцтва” па-ра- 
нейшаму шануе славутага карнага 
генэрала Суворава, прысланага ра- 
сейскім царом, каб зьнішчыць паў- 
станцкае войска касьцюшкаўцаў. 
Вось пра такія відавочныя рэчы 
думаеш, упершыню апынуўшыся 
побач зь нягеглымі ланцугамі агаро- 
джы, за якой быў дом польскага ге- 
роя Касьцюшкі, аб чым па-расейску 
паведамляе шыльда. А дом-музэй 
Суворава, як заўжды, у выдатным 
стане. Цытатамі зь ягонай «навукі 
перамагаць» вучаць ў сучаснай «бе- 
ларускай арміі». Лепей лішні раз пра 
гэта сказаць, чымсьці папросту пра- 
маўчаць. Дыпляматы паклалі кветкі 
да касьцюшкаўскага каменя. Іыль- 


ду зь яго, дарэчы, скралі злодзеі, КО- 


Кшыштаф Занусі 


таткова вэртыкальнаму, вырашыў 
рэзка павярнуць штурвал у бок па- 
ляпшэньня раённых эканамічных 
паказьнікаў. З гэтай мэтай, напрык- 
лад, у Крывічох тутэйшым прадпры- 
мальнікам ціха й ласкава забаранілі 
гандляваць прывазным менскім хле- 
бам, каб не складаць канкурэнцыі 
прадукцыі мядзельскага хлебазаво- 
ду, якая параўнаньня з сталічным 
хлебам папросту не вытрымлівае. 
Людзі набываюць тутэйшую хлебап- 
радукцыю - куды падзенешся, адно 
што зь яшчэ большай нецярплівась- 
цю чакаюць выходных, калі папры- 
яжджаюць зь Менску дзеці ды ўнукі 
З чарговай партыяй “нарачанскай” 
ды “траецкай” кантрабанды. 


Іван Зьвяруга, Мядзел 


саўскія патрыёты мусілі замяніць яе 
недарагой чаканкай. Замежнікаў 
тутэйшае начальства павезла 
карміць. Пасьля гэтага прыехалі мы. 
Убачылі тутэйшых патрыётаў зь 
бел-чырвона-белымі сьцягамі. Людзі 
былі пераважна сталыя. Сьцягоў 
ніхто не высмыкаў з рук. Карацей, 
ледзьве не дэмакратыя. Малады 
мужчына зь відэакамэрай на пы- 
таньне “Зь якога тэлеканалу?” пра- 
бачліва адказаў: “Самі разумееце, 
адкуль я”. 

Пад'ехалі да касьцёлу косаўскага, 
ведаючы, што там мусіла адбыцца 
імша ў памяць Касьцюшкі. Калі не- 
калькі чалавек выйшлі з аўтобуса, 
тутэйшая цётка з разуменьнем спы- 
талася: «Вы што -- апазыцыя?» -- 
і патлумачыла, што міліцыя не пус- 
кала ў касьцёл «тутэйшай апазы- 
цыі». Але імша ўжо закончылася. А 
двух ксяндзоў мы ўбачылі потым 
каля касьцюшкаўскіх падмуркаў. 
Абодва размаўлялі па-беларуску. 
Далей усе пайшлі да Косаўскага 
лацу, што побач. Віктар ІШалкевіч 
пяваў крыху, стоячы у высокім 
гатычным прайме колішняга вакна. 








АІНТАН НЯ ДУМАЕ 
ПРА “ПЕРШАЦВЕТ” 


Зачынілі “Першацвет”, замест яго 
зараз паўстане расейскамоўнае вы- 
даньне.. Гады чатыры таму, калі 
гэтае мастацка-эстэтычна-безадказ- 
нае выданьне ўпершыню захацелі 
закрыць - ня зь нейкіх там палі- 
тычных прычынаў, а каб грошы 
ашчадзіць, ушчэнт перапалоханы 
Алесь Масарэнка зьвяртаўся да 
сяброў першацьветаўскага літаб'яд- 
наньня: “Хлопцы, давайце напішам 
ліст Клінтану! Хай абароніць!.” Але 
тады паплакалі-паплакалі, дый вы- 
жыйі. Пасьля згадзіліся на дзьвюх- 
моўе. “Галоўнае, -- казалі, -- заха- 
ваць часопіс”. Страцілі магчымасьць 
прыгожа сысьці. Шкада, што не на- 


пісалі - Клінтан мо і абараніў бы. 
Сяргей Мікулевіч 
ПАМЯЦЬ ПРА РАЗЬНЮ 


1] лютага з раніцы ў розных кроп- 
с'нак-Магілёва залуналі бёл-чырвона- 
белыя сьцягі як напамін аб гераіч- 
ных падзеях 1661] г., калі магілёўцы 
ўзьнялі паўстаньне ў акупаваным 
маскоўцамі горадзе і выразалі ўвесь 
варожы гарнізон (паводле розных 
падлікаў ад І да 7 тыс. чалавек). За 
гэтае паўстаньне Магілёў быў ураў- 
наны ў правох са сталічным местам. 


Дзяніс Мельянцоў, Магілёў 


ГІЛЬЯТЫНА ДЛЯ КАРАЛЁЎ 


Адсячэньне галоваў “найгоршым 
гуртам мінулага году” было арганіза- 


Ліст пра каханьне 


Толькі часам сны сьніліся нейкія 
дзівосныя. Я прачыналася ад пачуць- 
ця неверагоднага шчасьця... і йшла 
на кухню варыць дзецям аўсянку. 

І вось яно здарылася насамрэч. Як 
пішуць на карцінках ад жуек 7ойе 
55..." (мая дачка зьбірала іх, як была 
меншая) - “..Же а рой: гот (ре ие". 
Менавіта як гром зь яснага неба, бо 
ўсяго я ад сябе чакала, але ж не таго, 
што раптам закахаюся ў чалавека, 
якога ведаю ўжо шмат гадоў. І жон- 
ку яго добра ведаю, і дзяцей бачыла. 
Заўсёды ставілася да яго прыязна, 
але спакойна. Адносіны ў нас зь ім 
былі ” як у шафы з тэлевізарам, што 
выпадкова апынуліся ў адным Пакоі. 
Цяпер жа я на яго І глянуць баюся. 
Усё тое ж насланьнё, як і ў мала- 
досьці ” рукі дрыжаць, ногі падгіна- 
юцца, сэрца млее. Ды што тут апіс- 
ваць доўга, на гэтую хваробу ў любым 
веку хварэюць аднолькава. 


Мы досыць рэдка бачымся, Але 
часам абменьваемся электроннымі 
цыдулкамі. Зазвычай яны вельмі 
кароткія - здароў, як маешся, бай. Але 
каб жа хто ведаў, як я іх чакаю і 
колькі разоў перачытваю! Уключаю 
кампутар і, яшчэ не дайшоўшы да 
паштовае скрынкі, ужо неяк ведаю, ці 
прыйшоў мне новы ліст ад яго. Кам- 
путар тады гудзе інакш. 

Можа, камусьці падасца, што 
мая праблема ў тым, што я выйшла 
замуж за чалавека, якога не кахала. 
Раней і я так думала, цяпер ” не. 
Сямейнае жыцьцё “ штука досыць 
жорсткая. “Мне абрыдла гэтая буль- 
ба з макаронаю. Ня можаш прыду- 
маць чагосьці цікавейшага?” - “Я ня 
маю часу гатаваць табе, як у рэстара- 
не. Я таксама працую, на мне дом і 
дзеці..." Выйсьці замуж за каханага, 
на якога ты ледзь не малілася, аб кім 
думала ўдзень і ўночы - а потым 


Жанчына з Косава пачытала 
польскія вершы пра Касьцюшку. 

Сямён Домаш паведаміў прысут- 
ным, што летась наведаў музэй 
Тадэвуша Касьцюшкі ў швайцарскім 
горадзе Салюры, дзе паўстанцкі ге- 
нэрал пражыў свае апошнія гады. 
Паводле словаў сп.Домаша, у кнізе 
водгукаў ёсьць запісы, пакінутыя 
кіраўнікамі буйных дзяржаваў. Што 
да беларускіх палітыкаў, дык ён быў 
першым з тых, хто наведаў музэй 
славутага сына беларускай зямлі. 
Сабранай публіцы Сямён Домаш 
распавёў аб сытуацыі напярэдадні 
прэзыдэнцкіх выбараў. Адбылася 
гутарка зь людзьмі. Сп.Домаш, дарэ- 
чы, спаткаўся таксама з прадстаўн- 
ікамі грамадзкасьці ў Пружане, Коб- 
рыні, Берасьці. 

Ля Косаўскага палацу публіка пад- 
смажыла на вогнішчы каўбаскі, пры- 
сутнічала багата моладзі. Сярод уд- 
зельнікаў былі заўважаны і дыпля- 
маты. Праўда, не прыехалі запроша- 
ныя літоўцы. Ня ведаю, ці не змаглі, 
ці, можа, вырашылі не аспрэчваць 
паходжаньня Касьцюшкі. Мне асаб- 
іста іхняя адсутнасьць не перашкод- 
зіла. Усё ж такі, пры ўсім маім 
«інтэрнацыяналізьме», мне робіцца 
ніякавата, калі суседзі называюць 
літоўцамі Дастаеўскага, Лышчынска- 
га, Семяновіча, Міцкевіча. 


Сяргей Астраўцоў, 





ванае газэтай “Навінкі”. “На сцэне 
клюбу стаяла драўляная гільятына, 
кіраваў ёй кат у чырвоным капелю- 
шы, нож гільятыны апускаўся кож- 
ны раз, калі аб'яўляўся “найгоршы” 
ў адпаведнай намінацыі. Перамож- 
цы Гільятыны абіраліся шляхам 
“усенароднага апытаньня” -- прага- 
ласаваць мог кожны альбо ў Інтэр- 
нэце на сайце Гільятыны, альбо ў 
анкетах, што друкаваліся ў “На- 
вінках”. Гільятыну сканструяваў 
фізык Глеб з дапамогаю музыкаў з 
гурту Г.о5 СПісапоз, і была яна не 
Зусім падобнаю да сапраўдных - бо 
Глеб, аказваецца, ня ведаў, штоі ў 
Беларусі дзейнічалі гільятыны, пры- 
намсі ў 1812 г.,, дык не было яму з 
чаго прыкладу браць. 


Андрусь Белавокі 





2 дзе варта быць 


Сэмінар 
па гісторыі 


Таварыства Беларускай Мовы 
ладзіць сэмінар па гісторыі Беларусі. 
Вядучыя: прафэсар Анатоль Грыц- 
кевіч, кандыдат гістарычных навук 
Алег Трусаў. Таксама бяруць удзел 
пісьменьнік Уладзімер Арлоў і бард 
Зьміцер Бартосік. Першыя заняткі 
сэмінару на тэму «Рагнеда 1 Ізяслаў» 
адбудуцца 16 лютага 2001 г. у 18-30. 
Наш адрас: вул.Румянцава, 13, 
тэл.284-85-11. 


паміраць на канапе ад кожнага не- 
асьцярожнага слова (ці нават і на- 
ўмыснай крыўды), залівацца 
сьлязьмі І піць валяр'янку? Дзякую за 
такую рамантыку. Лепей ужо так, як я, 
7 ад пачатку без ілюзіяў... 

..Вонкава нічога не зьмянілася ў 
маім жыцьці. Але я адчуваю, што 
сьвет зрабіўся цалкам іншы - як быц- 
цам раней ён быў чорна-белы, а ця- 
пер зрабіўся каляровы. Упершыню за 
шаснаццаць год мне стала ня ўсё 
адно, як я выглядаю. І яшчэ я стала 
значна менш ураўнаважаная - то 
мне сьпяваць хочацца, то плакаць, то 
ўваччу чорна ад скрушных думак, то 
я люблю ўвесь сьвет і кожнага па- 
асобку. 

Вось у гэтым апошнім настроі і 
пішу гэтую "валянцінку" для свайго 
каханага (які нават не здагадваецца, 
што ён ім ёсьць, а таму не пазнае ў 
гэтым лісьце ні мяне, ні сябе). Ну, ды 
ўсё роўна - са сьвятам, найвялікшая 
мая радасьць!.. 

Дарагія мае кабеткі сярэдняга і 
сталага веку, пяшчотныя маці і мала- 
дыя бабулі! Летуценна захопленыя, 





АБ УСІМ ПАТРОХУ 1 


Разборкі са 
зброяй у руках 


Перастралялі расейцаў, 
а нарвэжцаў -- абабеглі 


Зь першых 
мэтраў у муж- 
чынскай эста- 
фэце, што за- 
канчвала біят- 
лённы чэмпія- 
нат сьвету ў 
славенскай 
Паклюцы, бе- 
ларусы кінулі 
канкрэтныя 
панты. Аляк- 
сей Айдараў, 
які імчаў на першым этапе, недвух- 
сэнсоўна дэманстраваў супернікам 
свой тыл. Хаця латышы з нарвэж- 
цамі не сьпяшаліся здавацца ды на 
другой чвэрці гонкі Сашу Сымана 
крыху паставілі на месца, але ён- 
такі злаўчыўся перадаць эстафэту 
на срэбнай пазыцыі. Між тым неча- 
кана да лідэраў падцягнуліся фран- 
цузы, а тут яшчэ Алег Рыжанкоў 
падчас стральбы стоячы два разы 
даў пудла, і, пакуль корпаўся з да- 








Вадзім Сашурын 


датковымі патронамі, француз Рабэр 
с“ адарваўся ад Яго. “Між тым латышы 


ад лідэраў адкалоліся, ды ўсьлед за 
беларусамі на трэцяй пазыцыі падж- 
гаў нарвэжац Ханэвольд. І тут ува 
ўсіх нас канкрэтна зайграла ачко: на 
апошнім этапе за варагаў мусіў бег- 
чы чалавек з маторчыкам у адным 
месцы - Оле-Эйнар Б'ёрндален. Мы 
ж маліліся на Вадзіма Сапгурына, які 
“пасерабрыўся” на дваццацікілямэт- 
ровай індывідуальнай гонцы. А на 
падхваце, за нарвэжцамі, ужо зась- 
вяціліся і расейцы.. Стральба лежа- 
чы - Пуарэ як з “калаша” закрывае 
свае талерачкі, амаль тое ж робіць 
са сваімі Вадзім, а нарвэжац дае 


- пенку ды.ўжо прайграе беларусу 


блізу 30 сэкундаў, якія аднак адра- 
зу ж пачынаюць раставаць. І вось - 
момант ісьціны - апошні заход на 
біятлённы палігон. Пуарэ кладзе ка- 
нец сумневам наконт золата, Сашу- 
рын канцэнтруецца ды б'е пяць зь 
пяці! Срэбра? Ранавата -- Б'ёрнда- 
лен з расейцам Растоўцавым ужо 
тут як тут. Вараг адчувае пах бела- 
рускай крыві ды на адным дыханьні 
закрывае 4 мішэні, перарываючы на 
імгненьне дыханьне беларусаў, пры- 
ладжваецца ды... мажа! Цягнецца па 
дадатковы патрон - бац! -- ёсьць.. 
Каля 25 сэкундаў саступае ён бела- 
русу. І пачынае імкліва насьцігаць 


Вадзіма... Вось.фінішуе са сьцягам 


ды годна ўзьнятай галавой шчасьл- 
івы француз, ды праз пару дзясят- 
каў сэкундаў на стадыёне зьяўляюц- 
ца Сашурын з Б'ёрндаленам на 
хвасьце... І Вадзім зьбірае апошнія 
сілы ды ўсё ж выйграе для Беларусі 
срэбра, а нарвэжац, адстаўшы на 
пару мэтраў, апускае “бронзавую” 
галаву... Расейцы -- чацьвертыя. 
Богусь Мэдалёнак. 
Фота ІКЕХ-Рготевіа. 


Таксама ўчора беларускія хакеі- 
сты выйгралі пуцёўку на Алімпіяду 
ў Солт-Лейк-Сыты. 


безнадзейна закаханыя і ўзаемна 
шчасьлівыя! Ніколі ня прыйдзе да 
галавы павіншаваць нас з Днём 
сьвятога Валянціна. "Наша сьвята" - 
8 сакавіка (і як я яго за гэта ненаві- 
джу!). Але 14 лютага “ таксама наша 
сьвята. Сьвята, якое мы носім у сабе 
і так проста ўжо не аддамо. Бо надта 
добра ведаем, як гэта -. жыць, не 
кахаючы. 

Зрэшты, чаго ж я толькі пра жа- 
нак... А колькі іх вакол ” мужоў і баць- 
коў са стажам, прыгнечаных тым, што 
закахаліся ня ў тую і не тады... 

Дарагія мае людцы, павіншуйма ў 
гэты дзень самі сябе і адзін аднога. 
Мы ніколі не паразмаўляем з вамі 
пры сустрэчы на гэтую тэму ” хаця, 
магчыма, зь некаторымі з вас я зна- 
ёмая асабіста. Мне няма чым суце- 
шыць вас, але прынамсі ў тую хвіліну, 
калі жыцьцё будзе падавацца вам 
зьдзекам, ведайце, што вы не самот- 
ныя. І што пакуль мы кахаем - мы 
жывыя, ці ж ня так? Падпісваюся, 
вядома, псэўданімам, але электрон- 
ны адрас сапраўдны. 


Марта, таг(іа2000Фрізепі.пеў 


А о ТЭМА 


Бясконцая кніга 


У Вільні выйшла кніга Міхася 
Раманюка "Беларускія народныя 
крыжы”. Міхась Раманюк не па- 
бачыў плёну сваёй працы. Пра 
бацьку і ягоную кнігу распавядае 
ягоны сын Дзяніс Раманюк, які 
завяршаў бацькаву працу. 


“Матэрыял для кнігі зьбіраўся 
каля 25 год. Першы здымак датуец- 
ца 1971 г, а ў апошнюю экспэдыцыю 
бацька зьезьдзіў у жніўні 96-га, 
літаральна за дваццаць дзён да 
таго, як яго забрала хуткая дапамо- 
га. Незадоўга да сьмерці бацька зап- 
расіў да сябе Дубаўца з Харэўскім - 
ня тое каб добра ведаў іх, проста 
адчуваў, што яны могуць рэальна 
дапамагчы. Але мы толькі пасьля 
яго сьмерці сабраліся тут, у май- 
стэрні. Тады і распачалася ўся гэтая 
справа з выданьнем. Да яе спрычы- 
ніліся таксама Беларускі дабрачын- 
ны фонд у Вялікай Брытаніі і асаб- 
іста айцец Аляксандар Надсан. 
Практычна тры з паловай гады прай- 
шло, пакуль кніга пабачыла сьвет. 

“Спачатку яна мелася быць фарма- 
ту А4, аб'ёмам 112 старонак і 
зьмяшчаць каля 100 здымкаў. Мы 
здолелі павялічыць удвая і фармат, 
1 аб'ём; кніга зьмяшчае 303 фатаз- 
дымкі 1 каля дзесяці графічных ма- 
люнкаў. 

--- Чаму дасьледчык беларускай 
народнай вопраткі Міхась Рама- 

Прыдарожны абракальны крыж з фартушкамі. 
Вёска Яскавічы, Салігорскі раён, экспэдыцыя 1996 году. 


нюк раптам зацікавіўся такой спэ- 
цыфічнай тэмай? 

-- Бацька больш вядомы сваімі 
працамі па адзеньні. Але апошнія 
гбд дзесяць, пасьля перабудовы, 
асабліва пасьля Чарнобылю, яно 
пачало імгненна зьнікаць. Папросту 
паўмірала пакаленьне людзей, якія 
маглі самі прасьці, ткаць, якія ве- 
далі, што намітка - гэта намітка, 
хустка - гэта хустка, ручнік - гэта 
ручнік. А іх дзецям прасьцей было 
купіць якую адзежыну ў краме. Ма- 
дэрнізацыя разам з сучаснымі ткан- 
інамі накрыла вёску, і бацька выму- 
шаны быў пераключыцца на іншую 
тэматыку. Тым больш, што пара- 
лельна ён дасьледаваў усю культу- 
ру беларускага народу, то бок і 
куфры, і народны жывапіс, і мастац- 
тва, і разьбу па дрэве, і кераміку... 
Аднак гэтыя тэмы вывучаліся 
іншымі інстытутамі ды музэямі - 
карысталіся большым попытам дзе- 
ля сваёй прыгажосьці, турыстыч- 
насьці, так бы мовіць. А бацькава 
заслуга ў тым, што ён дасьледаваў 
нераспрацаванае іншымі. Памятаю, 
ён пачынаў з асобных фрагмэнтаў, 
асобных здымкаў, а пасьля гэта пе- 
рарасло ў цэлае выданьне. Апошнія 
разьдзелы сваёй кнігі бацька рыхта- 
ваў, ужо калі быў хворы і не ўста- 
ваў з ложка. За ім занатоўвала мая 
маці. Можна сказаць, што апошнія 
сьвядомыя хвіліны жыцьця ён 































































прысьвяціў гэтай 
кнізе. 

Чаму менавіта 
крыжы? Цяжка 
сказаць. Відаць, у 
працэсе іншых 
экспэдыцыяў 
бацька зьвярнуў 
увагу на ўнікаль- 
насьць пахаваль- 
нага абраду, на 
надмагільлі, аб- 
ракальныя кры- 
жы, пабачыў, 
што гэта асобная 
зьява, вельмі раз- 
настайная і ціка- 
вая. Усьвядоміў, 
што крыж у бе- 
ларускай культуры ёсьць ня проста 
сымбалем хрысьціянства, надмагіль- 
ным знакам, але чымсьці большым. 
А калі ён гэта адчуў, дык пачаў мэ- 
танакіравана шукаць нейкія 
ўнікальныя месцы, дасьледаваць 
надмагільлі, абракальныя крыжы. 
Часам і мяне браў у экспэдыцыі... 

-- Як увогуле гэта адбывалася? 

--У першыя экспэдыцыі бацька 
езьдзіў на адмыслова набытым дзе- 
ля гэтага мапэдзе, аднак той увесь 
час псаваўся, і давялося яго адрачы- 
ся. Экспэдыцы!і не былі хаатычнымі. 
Бацька папярэдне вызначаў марш- 
рут, мэту пошукаў, набываў стужкі, 
браў з сабою вялізную фататорбу, 
штатывы, палявыя дзёньнікі, купляў 
квіткі на цягнік ці аўтобус і зь 
дзьвюма-трыма перасадкамі дабі- 
раўся ў патрэбнае месца. А там ужо 
як атрымлівалася - людзі падказ- 
валі, раілі. Зь вёскі ў вёску пера- 
ходзіў на пехату, пад'яжджаў па- 
путкамі, аўтобусамі. 

Начаваў не ў гатэлях, як гэта 
рабілі музэйшчыкі, а ў людзей. Баць- 
ка імкнуўся выкарыстаць цёмныя 
вечаровыя гадзіны, калі немагчыма 
было ні фатаграфаваць, ні дасьле- 
даваць, каб пасядзець зь якой ста- 
рой бабулькай, запісаць штосьці ад 
яе, атрымаць максымум інфармацыі. 
Экспэдыцыя магла заняць 2-3 дні, 
найбольш тыдзень - гэта калі нех- 
та зь сяброў згаджаўся павазіць 
бацьку на машыне па вёсках. Пась- 
ля яшчэ тыдні з два бацька займаў- 
ся праяўкай стужак, апрацоўкай 
інфармацыі, друкаваў кантролькі, 
рабіў архіў, усё падпісваў, датаваў. 
І гэта ў свой вольны час, у свае 
выходныя, за свае грошы. Днём ён 
мог прачытаць зь дзясятак лекцыяў 
у некалькіх установах - ад Бела- 
рускай Акадэміі Мастацтваў да 
якой-небудзь школы ці тэхнікуму, а 
ўвечары, пасьля 19-й, яшчэ сядаў у 
майстэрні і працаваў да 21- -23-й 
гадзіны - штодня, усё жыцьцё, без 
выходных і сьвятаў. Безь сям'і, мож- 
на сказаць. Таму мы бачым вынікі. 
Таму ён і зрабіў працы за цэлы 
інстытут. 

--Ачаму ж нашыя акадэмічныя 
этнографы ў шапку спалі? 

-- Як мне днямі вельмі хораша 
сказаў Міхал Баразна, прарэктар 
Беларускай Акадэміі Мастацтваў, 
нашая навука - бройлерная. Пакуль 
гэты шпрыц з пэніцылінам у піскля- 
ня пампуюць, яно расьце. Як толькі 
вымаюць - гібее. Ня дасьць дзяржа- 
ва грошай, вось і па навуцы будзе. 
Бо акрамя матэрыяльнай зацікаўле- 
насьці трэба мець надзвычайны 
дасьледніцкі запал і быць папросту 
захопленым сваёй тэмай. Таму спра- 
ва Міхася Раманюка працягваецца, 
як бачым, нават пасьля ягонай 
сьмерці. Кніга вось выйшла. Шкада, 
што бацька яе не пабачыў... 

- А якафіцыйная навука став- 
ілася да пошукаў Міхася Раманю- 
ка? 

-- Культура пахаваньня, надмаг- 





р. На Макаўе жанчыны чэрпаюць з 
, крыніцы ваду. Вёска Рудня Барта- 


. ламееўская, Чачэрскі раён, экспэ- 
дыцыя 1991 году. ; 


Міхась Раманюк 


БЕЛАРУСКІЯ НАРОДНЫЯ 
КРЫЖЫ 


ільляў была наўпрост зьвязаная з 
рэлігіяй - хрысьціянскай, паганскай 
ігд. А ў нас, паколькі рэлігія не 
прызнавалася, дык і гэты пласт 
культуры лічыўся нецікавым. Тым 
больш, што ён ня мог быць камэр- 
цыйным. Можа быць, менавіта таму 
гэтая праца ўнікальная. У літоўцаў, 
палякаў выходзілі на гэтую тэму 
вузкаспэцыялізаваныя выданьні -- 
“мураваныя крыжы” ці “капліцы”. І 
ўсё. А бацька стварыў унівэрсаль- 
ную энцыкляпэдыю. Ён пастараўся 
закрануць усе зьявы - пахаваньні 
самагубцаў, няхрышчаных дзяцей, 
каменныя, каваныя, мураваныя кры- 
жы; і што тычыцца абракальных - 
прыкрынічныя, прысядзібныя, на 
раскрэсах, мэмарыяльныя і г.Д. 

- У кнізе больш за трыста фан- 
тастычных фатаздымкаў. Чым 
фатаграфаваў Міхась Раманюк? 

--. Яшчэ ў асьпірантуры бацька не 
адзін месяц адкладаў грошы са сты- 
пэндыі, а пасьля адмыслова паехаў 
у Маскву і набыў фотаапарат “Пэн- 
такон” за пяцьсот рублёў - сума 
фантастычная для 1971 г. А што да 
фатаздымкаў, дык бацька ж быў 
мастак па адукацыі.. Па-за кнігай 
засталося яшчэ больш за тысячу 
фатаздымкаў. 

-- Ці сутыкаліся Вы падчас пра- 
цы над “Беларускімі народнымі 
крыжамі” зь нечым такім, на што 
бацька не зьвярнуў належнай 
увагі? 

-2- Натуральна. Таму, зь іншага 
боку, добра, што выданьне расьцяг- 
нулася на тры з паловай гады - 
удалося дадаць нейкія матэрыялы, 
якіх не было. Напрыклад, назьбіра- 
лася матэрыялу на яшчэ адзін пад- 
разьдзел па Мядзельскім раёне, дзе 
людзі прыдарожныя крыжы, якія 
ставяцца ў сярэдзіне вёскі, называ- 
юць вясковымі. Главу “Пахаваньні 
пратэстантаў” таксама ўжо я дадаў, 
пабачыўшы, што яны прынцыпова 
адрозьніваюцца. Або “Крыжы на 
месцы дарожных здарэньняў” - мно- 
гія казалі мне, што гэта кіч, што гэта 
запазычанае, што гэтага падразь- 
дзелу нельга рабіць, але гэтым ле- 
там недалёка ад Лынтупаў я на- 
трапіў на трохмэтровы каваны 
крыж-прыгажун 1854 г. Тутэйшыя 
жыхары распавялі, што бацька з 
сынам ехалі канём і забіліся на гэ- 
тым месцы. Пахавалі іх на могілках, 
а тут проста паставілі крыж-памят- 
ку. І гэта быў самы пераканальны 
доказ для ўсіх маіх апанэнтаў. Гэтую 
кнігу можна было б рабіць бясконца, 

бо ўвесь час зьяўляліся новыя матэ- 
рыялы, новыя здымкі. Так, да “Над- 
магільных нарубаў” цяжка было 
знайсьці ілюстрацыі, але ў кнізе 
“Палесьсе” з фатаздымкамі Юзэфа 


Абрэмбскага, выдадзенай у 
Польшчы, я пабачыў гэтыя нарубы 
ў іх самай архаічнай дюрме на здым- 
ках першай паловы стагодзьдзя, 
якія б вельмі ўпрыгожылі і нашую 
кнігу. 

--. Як ставіліся простыя людзі да 
бацькавай працы? Ці пускалі ў 
хату пераначаваць? 

-- Звычайна асоба прафэсара, 
дасьледчыка імпанавала простым 
вяскоўцам. Ён звычайна казаў ім, 
што вывучае гісторыю, каб паказаць 
дзецям у горадзе, як даўней жылі. 
Калі ён прыходзіў, пачынаў распыт- 
ваць іх, цікавіцца іх культурай - яны 
самі ўпершыню атрымлівалі магчы- 
масьць зірнуць на яе нібыта зь 
іншага боку. Раней яны проста не 
ўспрымалі гэта як нешта незвычай- 
нае, гэтая культура месьцілася для 
іх недзе на ўзроўні будзённасьці. А 
“бацька, атрымліваючы ад людзей 
патрэбныя яму веды, адначасова 
надаваў ім упэўненасьці, самапавагі, 
дапамагаў адчуць у звыклай працы 
смак мастацтва, адчуць сябе твор- 
цамі. Так было са Стакарэўскім, ган- 
чаром з Пружаны. Чалавек пачаў 
па-іншаму глядзець на свае гарлачы 
й глякі - бачыць у іх ня толькі та- 
вар для вясковага кірмаша. Увогуле, 
бацька прывозіў у горад вырабы 
многіх народных мастакоў, рабіў ім 
прамоцыю, пісаў артыкулы - сло- 
вам, выводзіў у людзі. Натуральна, 
шмат знаёмых засталося ва ўсёй 
Беларусі. Многія й ня чулі нават, 
што бацькі ўжо няма. Калі тэлефа- 
нуюць, даводзіцца тлумачыць... 
Колькі месяцаў таму тэлефанавала 
жанчына, у якой мы начавалі, калі я 
быў яшчэ зусім малы. Хацела, каб 
бацька дапамог яе сыну знайсьці 
пакойчык у інтэрнаце. Ён ніколі не 
адмаўляў простым людзям, зь якімі 
даводзілася сутыкацца, калі тыя 
прыяжджалі ў горад са сваімі праб- 
лемамі. Знаходзіў час, хадзіў па 
міністэрствах, ці куды там было 
трэба... 

-- Чаму ў кнізе пераважаюць 
палескія здымкі? 

-- Бацька аб'езьдзіў практычна 


ўсю Беларусь. Цяжка знайсьці мес- 
ца, дзе ён ня быў. Але Палесьсе 
найбольш захавала сваю аўтэнтыку. 
Цывілізацыя з-за цяжкапраход- 
насьці прыйшла туды вельмі позна, 
і ўнікальныя традыцыі там зьбераг- 
ліся лепей, чым у іншых мясьцінах. 
--- Назва кнігі, “Беларускія на- 
родныя крыжы”, досыць ўмоўная... 
-- Назву даў бацька, і мы выра- 
шылі яе не зьмяняць, хаця кніга мае 
нашмат шырэйшую тэматыку. Яна 
прысьвечаная ўнікальным зьявам 
нашай культуры, якія трэба пась- 
пець зафіксаваць, бо яшчэ дзясятак 
год - іяны зьнікнуць. Ну, зразуме- 
ла, курганоў не дадуць зруйнаваць 
археолягі, крыж у артадаксальнай 
форме яшчэ доўга будзе існаваць, 
аднак нюансы страцяцца. Сучасная 
культура бэтонных надмагільляў ды 
помнікаў з мармуровае крошкі ўсё 
паглыне. Ужо ня ставяць нарубаў, 
прыкладаў, сіюмінутных крыжоў, 
што рабіліся з арэхавага кійка, якім 
мералі даўжыню нябожчыка, каб 
пасьля ведаць, які дол капаць. 
Мала засталося і абракальных 
крыжоў. Тых, што стаяць не на 
магілах, а на скрыжаваньнях, проста 
каля дарог, каля хат, каб засьцераг- 
чы сядзібу ад злых сілаў. Або, на- 
прыклад, на прошчы - на месцы, 
якое, нібыта, вызначалася сваімі 
надзвычайнымі ўласьцівасьцямі. Там 
зазвычай ставілі крыж і хадзілі да 
яго маліцца. Падчас малітвы адбы- 
валася абраканьне, якое можна па- 
раўнаць з ахвяраваньнем: ролю ах- 
вяры выконвала белае палатно - 
ручнік, фартух, намітка і г.д. - якім 
абвязвалі крыж, калі прасілі штосьці 
ў Бога або дзякавалі за нешта. Па- 
латно давалася велізарнай працай і 


з гэтай прычыны надзялялася магі-. 


чнымі ўласьцівасьцямі - таму ручнікі 
і на абразы вешалі, і свата на вя- 
сельлі імі абвязвалі, і маладых у 
царкве на іх ставілі... 

А той, хто здымаў упадабаны 
рушнік з крыжа, павінен быў, павод- 
ле народных уяўленьняў, памерці ў 
надзвычайных пакутах. Бацька, на- 
слухаўшыся гэткага, не рызыкаваў, 
хаця там былі сапраўды ўнікальныя 
творы мастацтва, якія папросту 
згнілі разам з гэтымі крыжамі. Бо 
апошнія, звычайна, паступова перат- 
вараліся ў цэлыя стагі рушнікоў і 


Пахаваньне ў вёсцы Хатынічы, падчас якога труну нясуць на 
ручніках. Ганцавіцкі раён, экспэдыцыя 1989 году. 









аднойчы папросту валіліся пад іх 
цяжарам. А на месцы старога людзі 
проста ставілі новы крыж. Тут мы 
яскрава можам бачыць, што ў на- 
роднай сьвядомасьці такі крыж 
нібыта стаяў на мяжы паганскай і 
хрысьціянскай традыцыяў, бо атая- 
самліваўся адначасова і са стодам, і 
з Хрыстом. Скажам, першы ручнік 
заўсёды завязвалі на ўмоўным 
“інтымным месцы” крыжа і тлума- 
чылі тым, што “трэба ж Хрысту 
сорам прыкрыць”. 

-- Ці ёсьць штосьці падобнае ў 
нашых суседзяў? 

-- Аналягаў крыжам на прошчы 
ні ў Польшчы, ні ў Літве няма. Ёсьць 
крыжы прыдарожныя, раскрэсавыя, 
прыкрынічныя і г.Д. 

-- Ці засталіся яшчэ нейкая не- 
апублікаваная спадчына Міхася 
Раманюка? 

-- У рукапісах ляжыць кніга “Бе- 
ларускія народныя куфры” - абса- 
лютна ўнікальная манаграфія, нават 
большая за “Беларускія народныя 
крыжы”. Ёсьць матэрыялы па бела- 
рускіх дыванох, па вясельнай абрад- 
насьці, але колькі й якога - не магу 
сказаць - не падымаў архіваў. Мара 
ўсяго жыцьця бацькі - сапраўдная 
навуковая тэарэтычная манаграфія 
пра беларускае народнае адзеньне, 
якая б утрымлівала ўсе вядомыя 
рэканструкцыі, а таксама бовыя 
фатаздымкі, малюнкі. Па-добраму, 
яшчэ, вядома, не адзін год трэ было 
б папрацаваць, але можна было б 
зрабіць сапраўдную энцыкляпэдыю 
беларускага народнага адзеньня, 
прычым не ў адным томе. Бо першая 
бацькава кніга на гэтую тэму - “Бе- 
ларускае народнае адзеньне” - 
была, фактычна, фотаальбомам. 

-- Усё ў кнізе ёсьць, а абэліскаў 
з зорачкай няма. Гэта - прынцы- 
пова? 

-- Ды не, я, пасьля таго як кніга 
выйшла, нават пашкадаваў, што не 
паставіў аніводнага фатаздымка, бо 
бацька пра абэліскі савецкіх часоў 
таксама піша. Іх ставілі па вайскоў- 
цах, камуністах. Гэта факт гісторыі, 
культуры, як тыя самыя памяткі па. 
няхрышчаных дзецях альбо крыжы. 
-.--- Што Вас найбольш уразіла 
падчас працы над кнігай? 

-- У Веткаўскім раёне ёсьць 
мясьціна - там крыніца нават ня б'е, 
а проста вывяргае ваду і расьцяка- 
ецца пяцімэтровым ручаём - я тако- 
га ў жыцьці ня бачыў. Але ня гэта 
галоўнае. Там, як каля большасьці 
беларускіх крыніцаў, зробленая 
студня, на якой крэйдай ад рукі 


“было напісана: “Зрабі наё “шчасьлі- 


вымі і заможнымі, Божа! Дапамажы 
Беларусі”. Я ледзьве не зваліўся, 
калі пабачыў. І гэта ў лесе, кілямэт- 
раў за пяць ад бліжэйшай вёскі, дзе 
камар'я, гнюсу ўсякага - я рэзкасьць 
навесьці ня мог... Мне многія пасьля 
ня верылі, казалі, што я сам гэта 
напісаў. А не было б гэтай кнігі, ніхто 
б пра такое і не даведаўся. Дзякуй 
Богу, што былі і ёсьць у нас этног- 
рафы, якія езьдзілі, шукалі, зьбіралі, 
дасьледавалі. 


Гутарыў Андрэй Скурко 





Ёў ! ў 
Характэрны для давыд-гара- 
доцкіх мяшчан мураваны літы 
крыж. Мястэчка Давыд-Гара- 
док, Столінскі раён, пяшчанік, 
ліцьцё, гравіроўка, 1920-я 
гады, экспэдыцыя 1981 году. 








Памятны знак на магіле самагубцы. Вёска Бр 


Маленьне каля вясковага крыжа. 
Вёска Лушчыкі, Мядзельскі раён, 
экспэдыцыя 2000 году, фота 
Дзяніса Раманюка. 

раён, экспэдыцыя 1992 году. 

Сіюмінутны крыж, пастаўлены ў дзень пахаваньня на магіле. 
Вёска Разьдзялавічы, Ганцавіцкі раён, экспэдыцыя 1989 году 





Культура пачуцьцяў 


«ЛАСТАЎКІ Ў СТРЭСЕ» 
(Р)(С) БМАСВОСР, 2000. 


Новая СРр-сэрыя Беларускай Музычнай 
Альтэрнатывы, у якой выйшлі «Ластаўкі ў 
стрэсе», задуманая зь вялізным размахам. 
Творцы праекту, узгадаўшы імёны Міхала 
Клеафаса Агінскага, Станіслава Манюшкі, 
Антонія Радзівіла, абяцаюць “сабраць найс- 
лыньнейшыя ўзоры беларускай сымфанічнай, 
джазавай, рок-музыкі, бардаўскай песьні”. 
Абяцанка, зрэшты, не да канца зразумелая. 
Што маюць на ўвазе шаноўныя спадары-вы- 
даўцы? Ну, з бардаўскай песьняй усё зразуме- 
ла: тут аўтар і выканаўца сумяшчаюцца ў 
адной асобе. А як вылучыць “найслыньней- 
шыя ўзоры” ў музыцы акадэмічнага напрамку 
(сымфанічнай, камэрна-інструмэнтальнай, 
опэрнай, вакальнай і іншай якой)? Бо ёсьць 
адметныя выканаўцы і адметныя кампазыта- 
ры, і часьцей за ўсё гэтыя цалкам адрозныя ад- 
метнасьці не супадаюць ані ў часе, ані ў пра- 
сторы. Трэба выбіраць нешта адно. Альбо 
найлепшыя беларускія творы (хай нават і ў 
мізэрным выкананьні), альбо найлепшых вы- 
канаўцаў. У першым выпадку вы задаволіце 
хіба толькі выкладчыкаў музычнай літарату- 
ры; у другім -- спрычыніцеся да зьяўленьня 
новых пытаньняў. Прыкладам, калі беларускі 
сьпявак выконвае італійскія арыі - гэта бела- 
руская зьява ці не? На маю думку, менавіта 
беларуская. 

Забэйда-Суміцкі - у адрозьненьне ад га- 
нарлівых сёньняшніх ляўрэатаў - любоўна 
выконваў беларускія музычныя творы, не 
зважаючы на недасканаласьці некаторых зь 
іх. 74 хвіліны гучаньня кружэлкі ўтрымліваюць 
дзесяць рамансаў і больш чым дваццаць на- 
родных песень, Дыск цалкам беларускамоўны. 
(Цікава, ці здолеюць будучыя ўкладальнікі ан- 
талёгіяў адкапаць 74 хвіліны чыста беларус- 
кага гучаньня, калі дойдзе чарга да “беларус- 
кай перапёлачкі” Ларысы Александроўскай ці 
якога-любя іншага сьпевака “клясычнае” бе- 
ларускае эпохі? Я чамусьці сумняюся...) 

Што ж датычыць новага дыску Забэйды- 
Суміцкага, дык тут усё скрозь творы, якіх - 
апрача “Лявоніхі” - не адшукаеш у школьных 
праграмах. Для цікаўнага чалавека вокладка 
дыску выглядае проста як запрашальны 
квіток у бібліятэку. Колькі імёнаў, і ледзь не 
палова зь іх - незнаёмыя! 

Першы ж раманс - першая неспадзяванка: 
хто такі Галкоўскі? Нядоўгае корпаньне ў эн- 
цыкляпэдыі - іадказ гатовы. Канстанцін Гал- 
коўскі (1875-1963) - літоўскі і беларускі кам- 
пазытар, народны артыст Літвы, прафэсар 
Літоўскай кансэрваторыі. Ураджэнец Вільні, 
па нацыянальнасьці беларус, выхаванец Пе- 
цярбурскай кансэрваторыі (вучань М.Рымска- 
га-Корсакава, А.Глазунова, А.Лядава), аўтар 
шматлікіх рамансаў і хораў на вершы Ф.Ба- 
гушэвіча, Янкі Купалы, Якуба Коласа, Макс- 
іма Танка, Зьмітрака Бядулі, К.Буйло. 

А вось яшчэ незнаёмае імя - А.Спаскі, аў- 
тар рамансу “Ноч” на верш М.Багдановіча. 
Гэтага кампазытара нават у энцыкляпэдыях 
не адшукаць - мо таму, што сучасныя бела- 
рускія энцыкляпэдыі сканчаюцца, у найлеп- 
шым выпадку, дзесьці на літарах ПУК. 

Яшчэ больш загадкавых ці папросту неча- 
каных імёнаў спатыкаеш сярод апрацоўшчы- 
каў народных песень. Дарэчы, укладальнікі 
дыску не ўлічылі, што існуе вялікая розьніца 
паміж аранжаваньнем і апрацоўкай. Апрацоў- 
ка - гэта ператварэньне жывой і вольнай 
народнай песьні ў штыўны і нудны кампазы- 
тарскі твор, напісаны паводле нейкіх акадэм- 
ічных правілаў. А аранжаваньне - гэта пе- 
раклад гатовага твору для аркестру ці ансам- 
блю інструмэнтаў, у дарэмнай надзеі зрабіць 
яго крыху прывабнейшым (у рэальнасьці ж 
звычайна атрымліваецца наадварот). Аднак 
нашыя сучасныя архівісты ня дураць сабе 
галавы гэткімі тонкасьцямі 1 ўпарта ўжываюць 
зусім не беларускае слова “аранжыроўка”. 

...Адное толькі вывучэньне імёнаў кампазы- 
тараў, што спрычыніліся да апрацоўкі Забэй- 
давых песень, адчыняе перад пільным дась- 
ледчыкам цэлы сьвет беларускае культуры. 
Вось кампазытар Міхаіл Красеў - карэнны 
масквіч. У мяне яшчэ з акцябрацкага веку 
захавалася кружэлка з запісам ягонай дзіця- 
чай опэры “Марозка”... Дык вось гэты самы 
Красеў у 30- 40-я напісаў музыку для першых 
нацыянальных спэктакляў БДТ-2. У тым ліку 
да “Паўлінкі” 1 “Прымакоў” Янкі Купалы, 
“Пінскай шляхты” Вінцэнта Дуніна-Марцін- 
кевіча. У кожным спэктаклі гучала мноства 
народных песьняў, якія кампазытар зьбіраў, 
вывучаў і апрацоўваў. Адна зь іх, да спэктак- 
лю “Ў пушчах Палесься”, была напетая самім 
Якубам Коласам. 





Ці яшчэ адна прыкметная асоба - Аляксан- 
дар Грачанінаў, таксама расейскі кампазытар, 
чыя музыка амаль невядомая ў Расеі, але да- 
волі папулярная ў Амэрыцы. Вучань М.Рым- 
скага-Корсакава. Рэфарматар расейскай цар- 
коўнай музыкі. У 1925 г. зьехаў на Захад, доўгі 
час жыў у Парыжы, Нью-Ёрку. У 1923--24 г. 
працаваў у Беларускай песеннай камісіі, якая 
была створаная ў Маскве, пры Дзяржаўным 


інстытуце музычнай навукі “з ЎзібЙтарман- 


ізацыі беларускіх народных песень”, перада- 
дзеных Наркаматам асьветы БССР, і склада- 
лася выключна з расейцаў. Запісы песень былі 
зробленыя А.Грыневічам, У.Тэраўскім і М.Ян- 
чуком. Цягам няпоўных двух гадоў было апра- 
цавана больш за 250 мэлёдыяў. Неўзабаве 
выйшла новая дырэктыва: камісію ліквіда- 
ваць, сяброў накіраваць у Менск, дзеля ства- 
рэньня Беларускага музычнага тэхнікуму. 
Менавіта з гэтых “сяброў” і паўстала беларус- 
кая кампазытарская арганізацыя. Ну, а Гра- 
чанінаў тымчасам апынуўся ў Парыжы. А 
разам зь ім - увесь ягоны творчы набытак, 
улучна з 17 апрацоўкамі беларускіх народных 
песень для голасу і фартэпіяна і 11 апрацоў- 
камі для мяшанага хору, якія лічыліся най- 
больш каштоўным даробкам Беларускай пе- 
сеннай камісіі. 

Ажно чатыры грачанінаўскія апрацоўкі мы 
можам цяпер паслухаць у выкананьні Міхася 
Забэйды-Суміцкага. Тры зь і іх - “Ой, рана-рана 
куры запелі”, “Конь бяжыць, зямля дрыжыць” 
і асабліва “Шчука-рыба ў моры” - гэта сап- 
раўдныя песенныя шэдэўры, хай нават крыху 
сапсаваныя недарэчным рамесным аранжжка- 
ваньнем. Проста дзіўна, якім чынам кампазы- 
тар, знаёмы зь Беларусяй выключна з распо- 
ведаў свайго вучня Міхаіла Красева, здолеў 
спазнаць самую душу беларускай песьні - 
такой адрознай ад расейскага фальклёру. Але 
цуд адбыўся! 

Іншыя творы на Забэйдавым дыску больш 
засмучаюць, чым цешаць. Нудныя, загруваш- 
чаныя апрацоўкі; псэўданародныя рамансы, у 
якіх беларускасьці менш, чым у лукашэн- 
каўскіх “Дажынках”; аматарскія спробы пяра, 
дзе на кожным кроку відаць сьляды занадта 
руплівага вывучэньня расейскіх клясыкаў... 

Забэйда не спакушаўся Манюшкавым 
“Лірнікам”, нібыта адмыслова напісаным для 
ягонага голасу, бо меў гонар і не хацеў дарэм- 
нае спрэчкі. Паважаў і сваё, і чужое - без 
усялякае блытаніны. Быў прафэсіяналам. 
Дасканала рабіў сваю справу. Сьпяваў тое, 
што мусіў сьпяваць - ці дзеля хлеба надзён- 
нага, ці з пачуцьця ўнутранага абавязку, - не 
пытаючыся, ці вартае яно ягонае ўвагі. Цяпер, 
праз 19 гадоў пасьля сьмерці, ён вярнуўся на 
радзіму - хаця б у выглядзе кампакт-дыску. 
Хіба ня самы час у яго вучыцца? 

А навучыцца ў яго й сапраўды можна мно- 
гага. Мяне захапіла перш за ўсё бездакорная 
густоўнасьць ягонага выкананьня - даскана- 
лае валоданьне гукам і культура пачуцьцяў, 
амаль недасяжная для пераважнай боль- 
шасьці цяперашніх нашых сьпевакоў. “Ну, а 
голас?” - запытаецеся вы. Папраўдзе, сёньня 
сярод беларусаў ёсьць людзі з галасамі знач- 
на прыгажэйшымі і мацнейшымі за сьціплы 
Забэйдаў тэнар. Людзі, якія робяць бліскучую 
сусьветную кар'еру, - прыкладам, Уладзімер 
Мароз. Год таму ён зьехаў у Пецярбург і ця- 
пер выконвае вядучыя барытонавыя партыі 
на найлепшых сцэнах сьвету. Ці мроілася гэт- 
кая кар'ера Забэйду? Наўрад ці... “Ну, а як жа 
Забэйдавы трыюмфы ў Га 5саіа?” - запыта- 
ецеся вы, ія ізноў мушу вас расчараваць. Не 
было ніякіх трыюмфаў, а быў хіба толькі звы- 
чайны стаж у Іа 5саіа, празь які прайшла 
добрая палова нашых вядучых опэрных сал- 
істаў. Але няўжо Забэйда без трыюмфаў для 
нас меней дарагі, чым з трыюмфамі? Галоўнае, 
што ён да нас вярнуўся. 


Юлія Андрэева 


«Я НАРАДЗІЎСЯ ТУТ» 
(С) (Р) АЛЕСЬ СУША, 2000. 


Скарбы беларускіх патрыятычных песень 
вярнуліся да нас у альбоме “Я нарадзіўся тут”. 
Вярнуліся, праўда, не зусім так, як хацелася 
- замала песень, задужа гарніру. Перш за ўсё 
фатаздымкаў, у якіх увасобілася неверагод- 
ная самазакаханасьць нашых музыкаў. Вось 
Дзімачка Вайцюшкевіч у 3 гады - фатакарт- 
ка зь сямейнага альбому. А вось ён жа - кры- 
ху старэйшы, у гусарскім касьцюмчыку. А 
вось Алезіс і Лявон - дарослыя, апранутыя ў 
індзейцаў. Крыху далей - увесь ХМ.Е.М. Побач 
Піт з парашутам, Алег Дземідовіч у сэржан- 
цкай форме і гэтак далей да бясконцасьці. 
Адной толькі Вэранікі Кругловай дзевяць 
фотак. Нашто ўсё гэтае дзяцінства? Каб ад- 
чуць сябе часткаю гісторыі? 

Падобна, дзеля гэтага ж старыя песьні былі 
разбаўленыя “сьвежымі” кампазыцыямі Воль- 
скага, Вайцюшкевіча, Памідорава. Ня ўсе яны 
ўпісваюцца ў стыль ці ўвогуле вытрымліваюць 


невазавежнае ў гэткіх выпадках параўнань-. 


не. Відавочныя ўдачы - “Я нарадзіўся тут” 
Лявона Вольскага і “Радзінная песьня” 
Зьмітра Вайцюшкевіча. . 

Вельмі рознымі паводле сваёй якасьці ста- 
ліся й аранжаваньні нашае песеннае клясыкі. 
Спадабалася выкананьне мо найбольш славу- 
тае беларускае песьні - “Бывайце здаровы”. 
(Самае дзіўнае, што яна была пазычаная не з 
айчынных натазбораў, а зь нейкага аднаму 
Богу вядомага сьпеўніка, надрукаванага ў 50-х 
гадох у Канадзе.) Спадабаўся “Нёман” на 
словы Астрэйкі. (Цікава, ці вядома слухачом, 
што аўтар музыкі Несьцер Сакалоўскі агучыў 
таксама дзяржаўны гімн БССР і РБ?) Надта 
спадабалася песьня на словы Канстанцыі 
Буйло “Люблю наш край, ётаронку гэту...” 
Аднак, каб прасьпяваць яе ў блюзавым стылі, 
трэ было спачатку гэтаму навучыцца. Дарэчы, 
музыку гэтае песьні напісаў, як мяне вучылі ў 
кансэрваторыі, беларускі кампазытар- -эміг- 
рант Мікола Равенскі; аднак на вокладцы 
пазначанае імя Вячаслава Качанскага. Каму ж 
верыць: кансэрваторскім прафэсарам ці ўкла- 
дальнікам кампакт-дыску? Баюся, ані гэтым, 
ані гэным. 

Інфармацыі на ўкладцы да “тутаўскага” 
альбому значна менш, чым фатаздымкаў. 
Вось, напрыклад, песьня “Не загаснуць зоркі 
ў небе” з музыкаю Мікалая Янчука і словамі 
Янкі Купалы (у арыгінале гэты верш называ- 
ецца “Нашай Ніве”). Песьня! геніяльная, дый. 
выкананьне цалкам “й ўзроўні. Дык-аамў ж 
не сказаць слухачам хоць пару словаў пра Ян- 
чука? Не прыгадаць, што менавіта ён у 1907 
г. упершыню ўзьняў перад Акадэміяй Навук 
Расеі пытаньне пра выданьне помнікаў бела- 
рускай мовы, фальклёру, мастацкай літарату- 
ры. Што менавіта ён аўтар “Этнаграфіі наро- 
ду Беларусі” (1918-1920). Што ён у апошні 
год жыцьця стаяў ля калыскі Беларускага 
дзяржаўнага ўнівэрсытэту... 

Для такога асьветна-постмадэрнісцкага 
альбому шчэ ў большай ступені не стае 
інфармацыі пра песьню “Мы выйдзем шчыль- 
нымі радамі” з музыкай Ўладзімера Тэраўска- 
га і словамі Макара Краўцова. 

Яўнай няўдачай дыску мне ўяўляецца песь- 
ня “А ў бары, у бары...” з музыкай Тэраўска- 
га на словы Янкі Купалы. Здаецца, напачат- 
ку музыкі намацалі самую ейную душу, але па- 
дзіцячаму спужаліся яе трагізму і ператварылі 
гэтую песьню ў вясельны ці рэстаранны п'яны 
танец. 

Аднак ня ўсё ж чапляцца да дробязяў! Вар- 
та й пра канцэпцыю паразважаць. Нячаста ў 
нашых музычных крамах можна купіць нешта 
- прабачце - канцэптуальнае. Нешта такое, 
пра што можна ад душы паспрачацца ў цёп- 
лай кампаніі. А ў гэтым альбоме канцэпцыя 
ёсьць. Можа, крыху другасная - так бы 
мовіць, беларускі варыянт “старых песен о 
главном”. Але аналёгія ў дадзеным выпадку 
чыста вонкавая. Хаця б з той прычыны, што 
іхняе “главное” і нашае - прынцыпова адроз- 
ныя. Расейцы настальгуюць па той мінуўшчы- 
не, якой яны ганарацца, а мы саромеемся, бо 
так ці іначай - хай сабе і ў якасьці ахвяраў - 
удзельнічалі ў той жудаснай таталітарна- 
імпэрскай гульні. Нашую мінуўшчыну песьня- 
ры савецкага “ўчора” з усёй моцы адпрэчва- 
юць, бо самым сваім існаваньнем яна перак- 
рэсьлівае іхныя міты і мэсіянскія амбіцыі. 

Карацей кажучы, мы зь імі настальгуем па- 
рознаму, хаця прычыны для настальгіі ў нечым 


Наша Ніва [7] 12 лютага 2001 









“Фотаальбон 


падобныя. І нам, і ім патрэбныя сілы для рэван- 
шу, патрэбнае нейкае апірышча. А дзе яго 
знайсьці, калі не ў легендарнай мінуўшчыне, 
захаванай у песьнях і паданьнях? І няважна, 
што гэтая легендарная мінуўшчына, як на- 
праўдзе, суцэльна адрозная ад мінуўшчыны 
рэальна-гістарычнай. Галоўнае - яна знаёмая, 
як бываюць знаёмымі сны, неверагодна пры- 
гожая, ахінутая рамантычным флёрам сямей- 
ных сагаў, прасякнутая мілым водарам мален- 


“ства, калі маці і бацька былі маладымі і зда- 


ровымі, а навакольныя рэчы скрозь бачыліся 
ў ідылічна-ружовым колеры. Гэтая ірэальная 
рэчаіснасьць, мёртвая, калі глядзіш на яе праз 
прызму старых фатаграфіяў, ажывае ў песьні 
і хвалюе душу ўяўнымі ўспамінамі. 

“Я нарадзіўся тут” - гэта спроба стварыць 
новы песенны міт пра нашую мінуўшчыну і 
нашую свабоду. Міт, у якім бы мы пачуваліся 
ня тымі, кім мы ёсьць. Ці, дакладней кажучы, 
- ня тымі, кім мы зрабіліся, прызвычаіўшыся 
да штодзённага ўціску і гвалту. Міт, у якім мы 
трызьнілі б сябе ўладарамі ўласнае краіны і, 
нарэшце, пажадалі б яе здабыць - не для 
сабе, дык хаця б для сваіх дзяцей. Міт пра нас 
- герояў... “Я нарадзіўся тут” - гэта спроба 
ператварыць мёртвыя веды, запазычаныя з 
газэтных артыкулаў ці з падручнікаў, у жывое 
і гарачае пачуцьцё. 

Пытаньне ў тым, наколькі ўдалай сталася 
гэтая спроба. . а 

Вось, прыкладам, “Радзіма: мая дарагая н 
крыху іроніі, крыху абавязковага сьцёбу, кры- 
ху захапленьня, прыхаванага дзесьці ўнутры, 
як мага далей ад чужых вачэй. Здаецца, мы 
яшчэ не гатовыя засьпяваць беларуска-са- 
вецкія песьні зусім па-новаму - з адкрытым 
сэрцам 1 розумам. Мы ўсё яшчэ чуем іх праз 
рэпрадуктар на Ленінскім праспэкце 7 ліста- 
пада дый, паводле даўнае звычкі, затыкаем 
вушы. Ці пачынаем крыўляцца 1 блазнаваць, 
гарлаючы штодсьць моцы: “Радзіма. мая да- 
рагая!”. “А песьня ж сапраўды пра Беларусь! 

Зрэшты, многіх сваіх мэтаў альбом пасьпя- 
хова дасягнуў. “Сумяшчэньне нібыта несу- 
мяшчальнага - нацыяналізму з касмапалітыз- 
мам (калі хочаце, Беларусі й Сусьвету)”, як 
тлумачыў Лявон Вольскі, атрымалася даска- 
нала. Ці мо гэта першая ластаўка новых ча- 
соў, калі беларусы ўжо ня будуць пачувацца 
ў сваёй культуры як у запаведніку, адгарод- 
жаным ад навакольных стыхіяў высокай сьця- 
ной? Ворагі беларушчыны не маглі прыдумаць 
для сьвядомых беларусаў лепшае мянушкі, 
чымсь “маргіналы”. Маргінальнасьць - гэта 
акурат тое, чым можна пужаць ня толькі 
малых дзяцей, але й падлеткаў, якія ад самога 
нараджэньня ні разу не наважыліся адбіцца ад 
свойскага гурту. Калі б іхная кампанія засьпя- 
вала па-беларуску, яны таксама ахвотна б 
падхапілі. Новаму дыску ХМ.Е.М. і С”, паводле 
ўсіх прыкметаў, наканавана здабыць пагуляр- 
насьць. Хаця б таму, што запісаная на ім 
музыка - па сутнасьці, чысьцюткі “поп”. Якас- 
ны “поп”, які ўсім падабаецца і лёгка запам- 
інаецца, у адрозьненьне ад элітарнага “року”. 
Мо нарэшце на нашых беларускіх абшарах 
зьявілася музыка, здольная зьяднаць натоўп 
у народ? 

Як напраўдзе, гэтаму замінае толькі адна 
празаічная абставіна: у менскіх музычных 
крамах новы прадукт каштуе ажно 10 даля- 
раў... Зрэшты, слушнасьць альбо памылко- 
васьць гэткіх кірмашова-псыхалягічных 
разьлікаў можа пацьвердзіць толькі жыцьцё. 
Ці засьпяваюць нашыя людзі на мітынгах? 
Пра гэта мы даведаемся ў сакавіку. Ці пой- 
дуць яны на выбары галасаваць за беларускую 
ўладу? Гэта стане вядома ўлетку. Вынікі пе- 
сеннай агітацыі сярод падлеткаў мы ўбачым 
падчас наступнай выбарчае кампаніі, калі 
новае пакаленьне дарасьце да правамоцнага 
веку. Але гэта пры ўмове, што Беларусь як 
дэмакратыя датрывае да наступных выбараў. 


Ю.А. 


Наша Ніва [7] 12 лютага 2001 








“ТОЛЬКІ СОН”. 
АЛЕН. (Р) 2000. 


Во, Ален зьявіўся! Калісьці ў ма- 
ладзёвых выданьнях яго называлі 
“першай праўдзівай зоркай нацыя- 
нальнае папсы”. Сьвяціла тая зорка 
з паўночнага Наваполацку нядоўга, 
бо неўзабаве, не адчуўшы належнае 
цеплыні на Радзіме, перабралася 
бліжэй да крыніцаў натхненьня, за 
акіян, дзе з дапамогаю фонду Орса- 
Рамана выдала кампакт-дыск з 
уласнымі песьнямі, запісанымі яшчэ 
на Радзіме й перапраўленымі за 
мяжу. Пасьля Ален вярнуўся, але 
гэта якраз той рэдкі выпадак, калі 
цешыцца з прычыны вяртаньня 
інтэлектуальнай каштоўнасьці асаб- 
лівых падставаў няма. 

Даўно мне не даводзілася чуць 
так нядбайна ўвасобленыя песьні. 
Прычым нядбайнасьць гэтая назіра- 
ецца скрозь як у мэлёдыях, зь якіх 
станоўча можна адзначыць хіба што 
“Пераклад”, “Гэй, весяло!”, такіў іх 
аранжаваньні, бо партыі ўсіх інстру- 
мэнтаў запісаныя з дапамогай халод- 
ных, безэмацыйных і вывераных, як 
курс партыі: ўраду, клявіціных. Але 
найбольш уразілі вакальныя, калі іх 
наагул можна назваць такімі, партыі 
самога Алена. Калі яўны фальш 
падчас жывога канцэрту можна 
яшчэ неяк апраўдаць (гарлянка там, 
працягнула, манітораў не чуваць, 
мянты фанатаў мянташаць), дык ва 
ўмовах студыі не выпяваць таго, 
што належыць, проста недараваль- 
на і сьведчыць пра элемэнтарную 
халтуру. 

Ну вось: я прыйшоў да найбольш, 
на маю думку, канцэнтраванага выз- 
начэньня гэтага альбому. Асобнай 
гутаркі заслугоўвае вокладка альбо- 


ЗЕНА ННЫЧ фаса 





му. Я разумею: нацыяналь- 
ная папса. Але фінанса- 
ваць гэты ўбогі, сіроцкі 
палёт творчае фантазіі за 
кошт і без таго ня дужа 
багатай эміграцыі... 

Наагул, склалася такое 
ўражаньне, што альбом 
быў выдадзены выключна 
для бліжэйшых сяброў і 
каб пацьвердзіць, што той 
фонд Орса-Рамана нешта 
робіць дзеля занядбанае 
Айчыны. Вялікі дзякуй за 
клопат! Насамрэч, нашыя 
і за мяжой каму хочаш у 
вушы бананы паўстаўля- 
юць! Нездарма ж колькі 
гадоў таму славуты зяме- 
ля Сашык Саладуха, які 
таксама лічыць сябе неверагоднаю 
эстраднаю зоркаю, бегаў у Менску 
па рэдакцыях з сотавікам у зубах і 
хваліўся: “Я залаты дыск выдаў!” 
Ня ведаў Шурык, што “залатым” у 
некаторых краінах сьвету называ- 
ецца дыск, які разышоўся накладам 
звыш мільёна асобнікаў. Сашык жа 
выдаў тры тысячы, якія дагэ- 
туль ляжаць у крамах. Нават 
чужая мілая купіць пагрэбава- 
ла... 

А дыск сапраўды, між тым, 
быў залаты. Па колеры. 

Між тым альбом “Толькі 
сон” да музыкі мае хіба што”. 
фармальнае дачыненьне. Хоць 
ён із Амэрыкі. Толькі сон! 


Толькі СЛУХАЧ 


“20 СУПЕР-ХИТОВ, 
РОЖДЕННЫХ В 
БЕЛАРУСИ”. РОЗНЫЯ 
ВЫКАНАЎЦЫ. “ВОІВА 
ВЕСОВЮ5”, (Р) 2000. 


“Вшба Кесотаз” здолела ўся- 
го за год нарабіць шмат шуму 
на выдавецкім музычным рынку 
Беларусі. У адрозьненьне, скажам, 
ад “Ковчега”, “Вшра Кесота5” ары- 
ентуецца найперш на музыку папу- 
лярную, часам аж занадта, да ляска- 
ту ў зубах. Дый праекты выдавецт- 
ва незаўважнымі не праходзяць, бо 
яны дастаткова прадуманыя і, што 
нямалаважна, камэрцыйна асэнсава- 
ныя. 

Вось і гэтая кампіляцыя вырабле- 
ная найперш з разьлікам на расейскі 
музычны рынак і мае на мэце пазна- 
ёміць расейскага слухача з най- 
больш вартым, на думку “Виіба 


На пачатку стагодзьдзя першая беларуская паэтка пісала 
“Хрэст на свабоду”; у сярэдзіне стагодзьдзя пазыўныя бела- 
рускай службы радыё "Вызваленьне" адкрываліся радкамі 
першага паэта нацыі “Свабоднае слова, ты, роднае слова!” 

На пачатку новага стагодзьдзя мы зьвяртаемся да нашых 
слухачоў - усіх, хто даражыць свабодай, любіць вольнае 
слова: стварыць новую анталегію вершаў пра свабоду, за якую 
беларусы змагаліся ў мінулыя вякі, безь якой немагчыма годна 


ўвайсьці ў ХХІ стагодзьдзе. 





У этэры будуць гучаць толькі новыя творы, напісаныя спэ- 
цыяльна для гэтай перадачы. Шліце вашыя вершы на адрас: 
Менск-5, паштовая скрынка 111, а таксама ў рэдакцыю “Нашай 
Нівы”, пазначайце зваротны адрас і тэлефон. 

Новыя вершы волі ” год 2001-шы, штодня, хвалі “Свабоды”. 

Беларускія паэты -- пра свабоду -- на “Свабодзе” -- дзеля 


свабоды. 























Еесогас”, што маецца ў папулярнай 
музыцы Беларусі. 

Безумоўна, спрабаваць прапхнуц- 
ца ў Расею з тыповай для яе пра- 
дукцыяй амаль безнадзейна. Ра- 
сейскі рынак вялізны і здольны 
праглынуць на працягу сэзону не 
адну зорку, нават успамінаў пра яе 
не застанецца. Таму Маскву можна 
зацікавіць хіба што нечаканымі і 
якасна ўвасобленымі ідэямі. 

Ініцыятары гэтага праекту, воб- 
разна кажучы, паспрабавалі і на 
цьвічку пасядзець, і Гуга Бос улас- 
ны пры гэтым не падраць. Такім 
чынам, песенькі на альбоме можна 
разьмеркаваць на тры ўмоўныя гру- 
ПЫ. 

Першую складаюць песьні, ува- 
собленыя ў адпаведнасьці з ра- 
сейскімі фарматамі ды стандартамі. 
Гэта самыя прасьцяцкія творы, якім 
жыць наканавана ад сілы год-два. 
Потым ім на зьмену прыдуць іншыя 
такія ж песьні і дакладна такія ж 
выканаўцы -- Сьвятлана Караблё- 
ва, “Гяни-толкай”, Наташа Рамана- 
ва і г.д. Галоўны іхны пралік -- 
упэўненасьць, што ў Маскве могуць 





слухаць толькі песьні, напісаныя на 
расейскай мове. Дзеці: яна там усім 
даўно абрыдла! Расейцы прагнуць 
пачуць экзотыку, якой вы ім даць ня 
можаце, на жаль... Так што магу па- 
віншаваць некалі рок-гурт 
“ЕаттаЫе” з нармальным папсо- 
вым гітом, штопраўда, абсалютна 
для іх ненатуральным. 

Другая група -- модныя песенькі. 
Нашых сёньняшніх ды-джэяў хле- 
бам не кармі, толькі дай пазьдзека- 
вацца зь якой-небудзь чужой, але 
папулярнай песьні. Хаця аранжа- 
вальнікі яны ў большасьці сваёй -- 





аніякія! Не кранайце, 
хлопцы, Мулявіна, не ня- 
вечце Міхалка -- ён ітак 
сьмешны, ня псуйце “Па- 
лац” -- пад яго і бяз вас 
выдатна танчыцца! Так 
што ўся гэтая прадукцыя 
ды-джэйская вельмі хутка 
пойдзе ў сьметніцу. 
Нарэцце, трэцяя група. 
Вяртаючыся да моўных 
праблемаў расейцаў, да- 
дам: калі яны й будуць 
слухаць штосьці іншазем- 
на-расейскамоўнае, дык 
толькі сапраўды высакая- 
каснае. Аляксея Шадзька 
слухаць будуць. Сашу Ку- 
лінковіча -- напэўна. Але 
найбольш шанцаў маюць 
Аляксандар Памідораў з “Цудам на 
Каляды” ды М.Е.М. з “Грыма чара- 
пахамі” з тае прычыны, што такога 
ў Расеі ня чулі. А “Віра Еесотах” 
мусіць найперш арыентавацца на 
незанятыя сэктары рынку. 
Праўда, з песень гэтага альбому 
можна вылучыць і чацьвертую гру- 
пу. Гэта творы, якія выконва- 
юцца прыгожымі дзяўчатамі. 
Такімі, як Стася з групы “По 
глазам”. У такіх шанцы ёсьць. 
Калі замуж удала павыходзяць. 
Пажадана, каб за Ігара Круто- 
га. Тады кар'ера гарантаваная. 
г Але такіх у Крутога -- поўныя 
тралейбусы ў Маскве. 


Бульбяны СЛУХАЧ 


“КЕЛІХ КОЛА”. 
СТАРЫ ОЛЬСА (Р) 2000 


Гэта першы альбом гурту, 
які раней зваўся “Руевіт” і 
“засьвяціўся” на кружэлцы “Ле- 
генды Вялікага Княства”, што 
зьмяшчала кампазыцыі розных 
выканаўцаў, што працуюць у 
“сярэднявечным”, “рыцарскім” 
кірунку. Зьмена назову ані не паўп- 
лывала на абраную гуртам стылі- 
стыку. Афармленьне дыску - харак- 
тэрныя візэрункі, гатычныя дэталі - 
не адстае ад найменьняў трэкаў: 
“Закляцьце”, “Ладзьдзя”, “Грызна”. 
Ці ня ўсё месца на буклеце аддадзе- 
нае выявам інструмэнтаў, скарыста- 
ных у запісе. Арсэнал адпаведны - 
электрагітараў альбо сынтэзатараў 
тут не спаткаеце, музыка выключ- 
на акустычная. 

Самі музыкі ўмоўна падзялілі аль- 
бом на дзьве часткі - на пачатку 
вандруем у раньняе Сярэднявечча, 


Пра сындром Васіля Быкава 


Паўнавартага беларускага музыч- 
нага выданьня, якое паўплывала б на 
яго фармаваньне, пакуль няма, таму 
гэтую місію спрабуе ўскласьці на сябе 
“НН”. Прынамсі, адной з мэтаў існа- 
ваньня газэты зьяўляецца фарма- 
ваньне "беларускага погляду" ў чы- 
тачоў. 

Амаль усё, што тычыцца погляду 
на беларускі кнігадрук, атрымоўваец- 
ца файна. ! ўвогуле, адным з галоў- 
ных беларускіх дасягненьняў ста- 
годзьдзя сьмела можна назваць 
кнігадрук. Так ці інакш, але беларус- 
кую кнігу можна знайсьці ў любой 
кнігарні ў любым горадзе. Прачытаў 
рэцэнзію, падумаў, пайшоў і набыў, 
што трэба. 

А вось з музыкай інакш. Кропак у 
гарадох за Менскам амаль няма. 
Жадаеш прыдбаць касэтку, тэлефа- 
нуй сп.Супрановічу. Ці не таму рэцэн- 
заваньне музычных навінак у газэце 
так істотна адрозьніваецца ад рэцэн- 
заваньня кніжных? 

Якімі рысамі можна акрэсьліць 
музычныя рэцэнзіі й артыкулы за 
апошні год? Па-першае, непэрыя- 


дычнасьць. Па-другое, нейкая не- 


зразумелая выбаркавасьць. Не ра- 
зумею, нашто два разы рэцэнзаваць 
«МісагІаі ЎКогіКоу «Сааеп Ппіі5» і 
чаму даецца столькі ўвагі тым, хто 


таго й ня варты (Музыка здесь 701, 


ЕМ біИе Кааіо”. ! чаму так упарта 
ігнаруецца лепшы, на мой суб'ек- 
тыўны погляд, ТоІК-гурт "Троіца" 
(альбомы: ТКОІТЭА  “ТВОІТ5А”, 
еўппо-ігіо ТКОІТ5А “ВІуе іп Огіа! 66“, 


Іван Кірчук "Спадчына загінулых 
вёсак"). 

А па-трэцяе, крытычнасьць. Я ў 
кожным выпадку ня супраць крытыкі 
ўвогуле. Крытыка спрыяе даскана- 
ласьці. Але ў выпадку з музычнымі 
рэцэнзіямі крытыка ўсё ж мусіць 
быць адным з гатункаў рэклямы, 
спрыяць узьнікненьню цікавасьці, а 
не зьнішчэньню яе. А менавіта так і 
адбылося ў выпадку з рэцэнзіямі 
вельмі паважанага мной Слухача на 
ўкраінскую музыку. 

А галоўнай крыніцай усіх гэтых 
музычных пакутаў зьяўляецца ўсё той 
жа беларускі народны сындром "ня- 
горшасьці-за-іншых”. І хварэем на яго 
мы ўсе, нат сп.Халімон з Самахвала- 
вічаў, бо апантана шукаць у бела- 
рускіх гуртах рысы падабенства з ра- 
сейскімі - адна з галоўных прыкметаў 
сындрому. Расея, Расея... Як мы яе 
баімся! Колькі крыку было ў нас, калі 
там зьявіўся “Иван Купала" (ат, мас- 
калі! Спакусіліся на хлеб нашага “Па- 
лацу"!). І рэцэнзія ў “НН” у Мэ1 за 2000 
год, выснова зь якой: "Иван Купала” 
“амаль беларускі гурт. 

Другой праявай сындрому зьяўля- 
ецца настойлівае жаданьне бачыць 
у музыцы адно змагара са сьцягам у 
руках. А праяве гэтай ужо гадкоў 
дванаццаць. Спн.Ластаўкіна ня хоча 
зразумець, чаму “зьнепраблемлены" 
“Сьвяты вечар 2000". Сп.Слухач не 
разумее, чаму ў МЕМ атрымоўваец- 
ца адно сьцёб (цікава, а чаму наклад 
“Навінак" 5600 ас.?). А Сьнітко смут- 
куе па часох першых рок-каранацый, 





а пасьля, хто жывы застанецца, 
патрапіць у Сярэднявечча сталае. 
На дыску запісана 17 кампазыцыяў, 
большая частка - інструмэнтал. 
Першая кампазыцыя (“Закляцьце”) 
прасякнутая духам паганскіх рыту- 
алаў - вогнішча, сьпеў трубы, 
шэпт-заклён ды настойлівае вурка- 
таньне бубнаў. Ствараецца адчу- 
ваньне асабістай прысутнасьці - 
гэта скрозь у альбоме: пошум мора, 
птушыныя крыкі, іржаньне коней, 
шолах дажджу. На гэтым тле й раз- 
гортваецца яетаропкі аповед ры- 
царскіх часоў у “беларускім вары- 
янце”. Важкія кампазыцыі, дзе за 
лідэрства спрачаюцца партыі ліры й 
дуды (“Пір”, “Ганцы”) чаргуюцца зь 
лёгкімі, празрыстымі - рэй тамака 
вядуць гусьлі ды жалейкі (“Баля- 
да”). Сярод апошніх вылучаецца 
“Поўня” - сола жалейкі сярод гукаў 
начнога лесу. Вухканьне пугача, 
ціўканьне птаства, выцьцё ваўкоў і 
шчымлівая самотная мэлёдыя. Су- 
пэр! “Поўня” ды яшчэ“Дуброва” - 
сакавітая архаічная песьня з надта 
прыдатным тутака нізкім сьпевам - 
стылістычна набліжаюцца да чыс- 
тага фальклору. 

У другой палове альбому зьяўля- 
ецца не характэрная для архаікі 
акустычная гітара і прыносіць з са- 
бою новыя мэлядычныя адценьні 
(“Легенда”, “Брама”). Далей, адпа- 
ведна назову, трапляем на вясёлае 
баляваньне (“Келіх кола”). Зьвяртае 
на сябе ўвагу апошні твор “Там за 
халмом”, невялічкая выкіцталцова- 
ная п'еса. Туманны восеньскі ранак, 
апошні вершнік ужо зьнік на даро- 
зе, але ўваччу яшчэ лунае штан- 
дар... Надзвычай пекная кода. 


Яраш Малішэўскі 


калі "Новае Неба" было блакітней- 
шым, дрэвы вышэйшымі, а “Мясцо- 
вы Час" тутэйшы аж да сьлёзаў. 

Ня плач, дзяўчыначка, рок у Бела- 
русі не памёр. Проста пэрыяд такі: 
добра пагуляўшы сымпатычным зя- 
лёным вусенем, беларускі рок пасту- 
пова ператвараецца ў кокан, каб 
празь нейкі час выпаўзьці зь яго 
файным матылём. 

Хіба гэта не прагрэс, што стары 
“Палац” распаўся на тры такія розныя 
і непаўторныя гурты? І дарма ў Мэ5 
“НН” увагнала два такія тлустыя цьвікі 
ў дамавіну для “Юр'і”. Зрэшты, гурт 
жа добры! І патэнцыял у яго вялікі. А 
“Таўкачыкі”, арганізаваныя Выдрон- 
кам, пра якія ў “НН” увогуле ніхто ня 
ўзгадвае? А той, хто ніколі раней ня 
чуў “Юр'і”, прачытае артыкул і выра- 
шыць, што яго хутчэй за ўсё ніякая 
нацыянальная сьвядомасьць не пры- 
мусіць слухаць гэты гурт. 

І не разумею радасьці з нагоды 
зьяўленьня “беларускіх гопнікаў". 
Сёньня яны б'юць морду "за Лявона”, 
заўтра "за Мірона”, а праз тыдзень - 
“бо морда крыва”. Цікава, шмат ра- 
дасьці было б, калі б замест звыклых 
савецкіх рудых прусакоў па вашай 
кватэры гоцалі б “нацыянальна сьвя- 
домыя", "ідэйна-талковыя" бел-чыр- 
вона-белыя прусакі? 

“НН” пакуль ня мае вартага кан- 
курэнта, таму й адказнасьць яе аўта- 
раў перад чытачамі вышэйшая. Таму, 
калі вас апаноўвае сындром В.Быка- 
ва, лепей зрабіць перапынак і нічо- 
га не пісаць. 

Ды наагул, даўно ўжо мусіць зья- 
віцца новае музычнае выданьне, 
якое бяз нэрваў й сантымэнтаў будзе 
вырашаць гэтыя праблемы. 


Максім Восіпаў, Віцебск 

У Браме тысячагодзьдзя 


Працяг са старонкі 1. 


Сьледам за Скарынавай кнігай -- 
юрыдычны здабытак, Статут ВКЛ, 
які дзейнічаў на беларускіх землях на 
працягу амаль чатырох стагодзьдзяў. 

Далей -- зноў рэлігійная падзея 
--- царкоўная унія, якая перадвыз- 
начыла сьветапогляд нашых прод- 
каў на доўгія гады. 

Пасьля --- аграрныя рэформы ка- 
ралевы Боны, знакамітая «Ўстава 
на валокі», якая спарадкавала Бе- 
ларусь настолькі, што й нашыя да- 
лёкія нашчадкі будуць пазнаваць і 
любіць свой край менавіта такім, а 
ня іншым. 


Наагул жа дзейнасьць рэфарма- 
тараў, будаўнікоў і вынаходнікаў 
звычайна ня так ярка адкладаецца 
ў памяці пакаленьняў, як усялякія 
закалоты, войны ды паўстаньні. Але 
сёньня мы зьвяртаем увагу менаві- 
та на стваральныя акцыі, што мя- 
нялі аблічча Беларусі на вякі, калі 
не назаўсёды. Да такіх належыць і 
дзейнасьць Антонія Тызэнгаўза. 

А ў маім пераліку падзеяў тыся- 
чагодзьдзя застаецца ўсяго дзьве 
пазыцыі. Гэта «Наша Ніва» -- газэ- 
та, якая сфармавала беларускую 
ідэю і зрабіла нашу нацыянальную 
сьвядомасьць менавіта такой, якую 


мы маем. 








Сяргей Шупа 


Няма ракі без вытоку, але чым 
далей ад яго, чым шырэйшая робіц- 
ца рака, тым болей нязначным і не- 
заўважным робіцца той выток. Вы- 
токі некаторых найбуйнейшых рэкаў 
зямлі наагул пачалі шукаць адносна 
нядаўна, і спатрэбілася нямала выс- 
ілкаў навукоўцаў, каб выявіць ней- 
кую чыста сымбалічную крынічку, 
схаваную ў глыбокіх трапічных лясох. 

Тое самае адбылося са Скарынам. 
Ягоныя кнігі прыйшлі ў Беларусь 
зарана і ня сталіся імгненна вядомай 
і папулярнай зьявай. Сучасьнікі і 
суродзічы наўрад ці былі ў стане 
зразумець і ацаніць значэньне ягонае 
дзейнасьці. 

Пара масавага кнігавыдавецтва 
настала ў Беларусі празь некалькі 
дзесяцігодзьдзяў пасьля Скарыны, 153 
часам сама зьява сталася настолькі 
сама сабою зразумелая, што асоба 
пачынальніка адыйшла ў цень. Калі 
для Мамонічаў Скарына яшчэ напэў- 
на нешта значыў, дык наступныя 
друкары і спажыўцы друкаванай 
прадукцыі памяталі пра яго ўсё менш 
і менш -- чым больш і больш кніг 
зьяўлялася ў нашых землях. А празь 
якія сто гадоў пра яго бадай што 
зусім забыліся, раз-пораз толькі 
нейкі параноік мог яшчэ згадаць Ска- 


рыну як нейкага герэтыка, прайдзісь- 
вета або чарнакніжніка. 

Аднак некалі настаў час пошуку 
вытокаў, і мовазнаўцы, філёлягі й 
кнігаведы, нібы спрактыкаваныя 
крыміналісты, з амаль незаўважных 
фактаў і сьведчаньняў, зь дзівам 
сабранай жмені йголак у стозе сена 
склалі вобраз Скарыны, такі, якім мы 
яго ведаем сёньня, ведаем, здаецца, 
нагэтулькі добра, што напэўна без 
праблемаў пазналі б яго на нейкай 
праскай або віленскай вуліцы. 

З узьнікненьнем беларусаў як но- 
вай палітычнай нацыі Скарына рап- 
там займеў яшчэ адно -- зусім неча- 
канае -- амплюа: публічнага паліты- 
ка. За апошнія сто гадоў ягонае імя і 
творчасьць трывала ўвайшлі ў бела- 
рускі палітычны дыскурс: яго ганьбілі 
і ўсхвалялі, перахрышчвалі й перай- 
мяноўвалі, фарбавалі бронзай і ма- 
цалі кішэні яго нагавіцаў. У выніку ён 
стаўся яскравым нацыянальным сым- 
балем, цывілізацыйнай візытоўкай 
беларусаў, культурным героем па-за 
прасторай і часам. 

Плывучы па рацэ нашай кніжнай 
культуры ў шырэйшыя воды, можна, 
вядома, і не задумляцца, адкуль і 
куды і дзякуючы чаму мы плывем. 
Але можна быць пэўным -- каліб не 
было Скарыны, калі б не было той 
маленькай чарадзейнай крынічкі -- 
нас бы тут не было і мы былі б ня мы. 


Палпіскаю І 2 зручней : 


Ідзе падпіска на першае паўгодзьдзе 2001 году. Можна падпісацца адразу на пяць 
: месяцаў, а можна - толькі на квартал або месяц. У любым разе гэта дасьць Вам . 


: Эканомію грошай. 


: Ранеймен 





: чэньня грошай. 


«Наша Ніва» -- гэта 12 старонак інфармацыі і камэнтароў пра падзеі ў Беларусі і сьвеце 
“штотыдня, гэта паўнакроўная беларуская культура, гэта жывы голас незалежнага бела- 
рускага грамадзтва. Аўтары і чытачы «Нашай Нівы» разам твораць краіну. 


Падпісны індэкс 63125. Падпіска на 1 месяц каштуе 9б4 рублі. Для менчукоў на шапік 


«Белсаюздруку» - 760 рублёў. 


: Падліскуна «НН» прымаюць на любой пошце, у многіх шапіках «Белсаюздруку». 


заацыагамачнадале ха. девагегавасекаўцаааццнах. ааламавачаыыненна лана дадаем аа падача, 


Хх 


ам было нявыгадна падпісвацца, бо «Белпошта» дастаўляла газэ- 
іў аўторак. Цяпер падпіска на шапік альбо кнігарню «Белсаюздруку» : 
: мяняе ўсё: падпісчык атрымлівае нумар ужо ў панядзелак (або ў любы іншы. 
: дзень кварталу, калі ён ад'ехаўшы), але мае немалую эканомію грошай. Апроч 
таго, падпісваючыся, вы моцна падтрымліваеце газэту. Падпіска для «НН» 
: выгадная, а прадавацца ўраздроб нам нявыгадна з-за асаблівасьцяў пералі- 


ЖАНПВІГЯ ЧЫОІУНУ 





І- тры беларускія рэспублікі. 

Падвядзем вынікі. За тысячу га- 
доў большасьць найважнейшых для 
Беларусі падзеяў і зьяваў сабрала- 
ся ў ХХІ ст, якое яшчэ называюць 
Залатым Векам. Нашыя скарбы 
думкі, мастацтва, архітэктуры, на- 
шая воля і сіла духу, нашая любоў да 
свайго краю галоўным чынам -- там. 
У гэтым сэнсе мы -- нацыя ХХІ ст. 
Ужо ў наступным, ХУП-м, пачаліся 
доўгія і разбуральныя войны з мала- 
дой Расейскай імпэрыяй, пасьля якіх 
беларусы часам не далічвалі кожна- 
га другога. У ХУПІ ст. краіна крыху 
ўзьняла была галаву, але яе тутса- 
ма адцялі расейскім мячом. 





Цікавы занятак - у вечаровым 
лютаўскім тумане на праспэкце 
Скарыны чапляцца да людзей з 
адным вельмі простым пытань- 
нем. «Якая падзея мінулага тыся- 
чагодзьдзя найбольш паўплывала 
на лёс Беларусі?» У бальшыні сва- 
ёй народ, што сьпяшаўся з працы 
дахаты, мяне далёка не пасылаў. 
Мужчыны моўчкі абміналі, а жан- 
чыны хіхікалі й хуталіся ў каўне- 
рыкі. Але за гадзіну ў гэтым мес- 
цы можна атрымаць адказ на 
любое пытаньне. Карціна атрыма- 
лася наступная: 


-- У беларускай гісторыі? Мне 
здаецца, Дзяды, калі першы раз 
выйшлі людзі. На Курапаты... 
столькі шмат народу сабралася. 
Першы раз я панюхаў газы гэтай... 

-- Я думаю, прышпіленьне да 
нашай краіны з боку Масквы самой 
назвы Беларусь. Замена нашай 
гістарычнай назвы Літва на назву 
Беларусь. Я думаю, што гэта сабы- 
ціе, якое паўплывала вельмі нэга- 
тыўна на далейшы ход падзей... 

-- То, что победили в Великой 
Отечественной войне. Все-таки 
каждый четвертый белорус погиб... 

-- А яшчэ раней? 

-“ Образование Великого Княже- 
ства Литовского. Такое славное про- 
шлое белорусского народа, когда о 
такой стране знали не только бли- 
жайшие соседи, а и очень далекие. 
Конечно, хотелось бы относиться к 
Европе не только географически, но 
и по всем остальным критериям... 

“-.Спачатку гата палітыка бела- 
русізацыі, а потым... Выбары перша- 
га прэзыдэнта. На лёс Беларусі паў- 
плываў яшчэ мабыць вось гэты ка- 
муністычны строй... 

2. Ну, революция. Перевернула 
все к чертовой матери... 

--- Безумоўна, другая сусьветная. 
Раз. Таксама другі Ватыканскі сабор 
паўдзельнічаў. Ну й таксама неза- 
лежнасьць... 





Зьдзіўляе тое, як бедна прадстаў- 
ленае мінулае, ХХ ст. Яно «бага- 
тае» на Курапаты, Хатынь, Чарно- 
быль... Увогуле стагодзьдзе, зь яко- 
га мы прыйшлі, было неверагодна 
неспрыяльнае для беларусаў. У пэў- 
ным сэнсе тое, што мы яго пакінулі, 
пасяляе надзею на новае, ХХІ-е. 
Спагада гісторыі заўсёды наведвала 
нас хвалямі, і ўсьлед за такім каш- 
марным заняпадам абавязкова пав- 
інен быць уздым. Можа быць нават 
такі, як у стагодзьдзі ХУІ. І тады 
нашаму новаму стагодзьдзю наш- 
чадкі таксама дадуць назву Залаты 
Век. 


Сяргей Паўлоўскі 


Сяргей Харэўскі 


Скажу шчыра: Антоні Тызэнгаўз 
-- адзін з самых любімых маіх пэр- 
санажаў беларускае гісторыі. На 
тое ў мяне ёсьць шэраг прычынаў. 
Напрыклад, яго ня любяць польскія 
й расейскія гісторыкі. Ужо гэтая 
акалічнасьць правакуе цікавасьць. 
Рэч у тым, што падскарбі вялікі 
літоўскі, скарыстаўшы давер апош- 
няга караля Рэчы Паспалітае, здо- 
леў сканцэнтраваць у сваіх руках 
вялізную ўладу і літаральна пера- 
мяніць увесь край ад Дзьвіны да 
Нёмана. За лічаныя гады паўсталі 
новыя вёскі, мястэчкі, дзясяткі ма- 
нуфактураў, млыноў. Былі прака- 
паныя сотні кілямэтраў новых суд- 





Апытаньне на праспэкце Скарыны 


-- Якая падзея ў мінулым тыся- 
чагодзьдзі, на Вашую думку, най- 
больш паўплывала на лёс Бела- 
русі? 

--- 18 год. Утварэньне БНР... 

-- Я, напрыклад, выбары Лука- 
шэнкі не магу адзначаць як падзею 
тысячагодзьдзя, але за апошняе 
стагодзьдзе гэта вельмі адмоўна 
паўплывала на лёс Беларусі... 

-- Можна й Еўфрасіньню Полац- 
кую ўзгадаць, Вітаўта ўзгадаць. Я 
вельмі шкадую, што Вялікае Кня- 
ства не ўтварылася як каралеўства. 
Кроку не хапіла, шчасьця ў лёсе не 
хапіла, удачы нейкай. І вось, можа, 
з-за гэтага многія праблемы потым 
пайшлі. Але, можа, навярстаем. 
Можа, выправім становішча... 

-- Наверное, Великая Отече- 
ственная война. Может быть, деле- 
ния Речи Посполитой. Не знаю точ- 
НО... 

-- Я думаю, што развитие христи- 
анства на Беларуси, без сомнения. И 
именно развитие протестантской 
ветви. Именно живого христианства... 

-- Я думаю, рэвалюцыя... 

--Акалі ўзяць усё тысячагодзь- 
дзе? 

-.- Калі князь Вітаўт фактычна 
прадаў Вялікае Княства Літоўскае... 

-- Гэта як ён яго прадаў? 

--. Ажаніўшыся з гэтаю Ядвігаю... 

-- Ягайла! 
дымяцца вушы... “.““ 

-- Утварэньне БНР і рэвалюцыя, 
усё гэта разам. Зьвязка падзей таго 
часу... 

--Я думаю, что деятельность ком- 
мунистической партии за годы совет- 
ской власти. Это найбольший проме- 
жуток, и найбольшее влияние на 
судьбы нашего народа. А вы знаете, 
есть и позитивные, и негативные сто- 
роны в этом. И то, и другое... 


-- Даруйце, пасьля рабочага дня. 


«Устава на валокі» 


Сяргей Харэўскі 


Каму даводзілася праяжджаць 
праз расейскую вёску, той бачыў 
істотную розьніцу з нашай, беларус- 
кай. За ўсходнімі межамі былое 
Рэчы Паспалітае вёскі маюць хаа- 
тычную забудову, часьцяком нават 
цяжка вызначыць вуліцы, а вакол 
хатаў раскіданыя лапікі агародаў ды 
палёў самых розных памераў. І на- 
адварот. Чым далей рухаешся на 
Захад, у Беларусь, тым больш жор- 
сткую бачыш пляніроўку паселіш- 
чаў, нават самых мізэрных. А ўжо ад 
Менску да Горадні дык і наагул не 
сустрэнеш і выпадковага будана. 
Палі дакладна пашнураваныя, хаты 
стаяць нібыта паводле тыпавога 
праекту. Гэта вынік рэформаў, рас- 
пачатых яшчэ за каралеваю Бонай 
Сфорцай і завершаных яе сынам 
Жыгімонтам Аўгустам. Тым самым, 
які выдаў слынную «Ўставу на ва- 
локі» ў 1557 г. 


Італьянка Бона адразу ж угледзе- 
ла нягегласьць тагачаснае беларус- 
кае гаспадаркі. І яе мараю было за- 
весьці тут усё на прадукцыйны, эў- 
рапейскі лад. Тады ўсе вясковыя 
землі былі наноў пералічаныя і па- 
дзеленыя на горшыя й лепшыя, была 
ўведзеная трохпольная сыстэма. Усе 
дзяржаўныя вялікакняскія ўла- 
даньні, паводле ўставы, дзяліліся на 
роўныя кавалкі памерам у адну ва- 
локу (гэта 21 з гакам гектар). Вын- 
ікам рэформы стала грандыёзнае 
пераўтварэньне старых паселішчаў 
ды будаўніцтва новых. Жылыя 
хаты былі пастаўленыя ў шыхт уз- 
доўж простых вуліц, гаспадарчыя 
пабудовы - на другі бок. 

Зямельная рэформа забясьпечы- 
ла дакладнае спагнаньне падаткаў 
зь вясковага насельніцтва, а такса- 
ма блізу справядлівае разьмерка- 
ваньне зямлі сярод сялянства. На- 
сельніцтва пасела на абшарах Бела- 
русі больш-менш раўнастайна. 


-- Наверно, то, что Чернобыль 
шахнул. Это да... Это повлияло здо- 
рово... 

-- Формирование СССР. 

-- Гэта станоўчая штука, ці... 

-2 Не, адмоўная. 

-2 Утварэньне Полацкага кня- 
ства вельмі паўплывала на лёс Бе- 
ларусі. Дзякуючы гэтаму Беларусь 
прадвінулася ўпярод. 

--- Перамога Лукашэнкі на выба- 
рах. Самавызначэньне праваслаўя, 
аддзяленьне яго ад каталіцтва. На 
адным з усяленскіх сабораў. Вы гэта- 
га ніколі ня ўключыце ў сваю перада- 
чу. Але ятак лічу. Я лічу, што за дзе- 
сяць вякоў, якія прайшлі, самае знач- 
нае --- гэта аддзяленьне праваслаўя 
ад каталіцтва. А самая моцная пад- 
зея ў Беларусі ў навейшай гісторыі, 
гэта безумоўна перамога Лукашэнкі. 
І справа ня ў ім асабіста. А ў тых 
сілах, якія стаяць за ім. Нягледзячы 
на ўсе яго памылкі! ўсе яго адмоўныя 
моманты. Гэта адраджэньне Беларусі 
мабыць нават. Калі пры гэтым мы ня 
страцім самастойнасьці, безумаўна. А 
будзем ісьці побач з Расеяй, як гэта 
было іспакон вякоў... 

-- Калі ўласна для мяне, дык гэта 
маё нараджэньне. Вось і ўсё.. 

--- На мой погляд, галоўная падзея 
-- утварэньне БНР. 18-ты год, 295 
сакавіка. 

Як бачым, дзесяць гадоў неза- 
лежнасьці не прамінулі для белару- 
саў дарэмна, І хоць у бальшасьці 
сваёй людзі атаясамліваюць мінулае 
тысячагодзьдзе з учорашнім днём 
(таму вельмі часта ў адказах фігу- 
руе Лукашэнка), але наўрад ці я б 
дзясятак гадоў таму на гэтым самым 
месцы пачуў іцто-небудзь пра По- 
лацкае княства й Літву, пра БНР і 
Другі Ватыканскі сабор, пра падзе- 
лы Рэчы Паспалітай 1 наша нясп- 
раўджанае каралеўства. 


Зьміцер Бартосік 


Колісь закінутая зямля стала 
радзіць. 

Рэформа ахапіла пад 9090 вёсак 
на Гарадзеншчыне і пакрысе за сто 
гадоў дакацілася да ўсходняе мяжы 
Вялікага Княства. Вынікам стала 
сапраўдная рэвалюцыя ў сельскай 
гаспадарцы і ўрбанізацыі. Наступ- 
ствы мы бачым няўзброеным вокам. 
Нічога ў выглядзе нашых вёсак не 
зьмянілася з ХХІ ст! 

І яшчэ адзін плён тае «Ўставы на 
валокі».. Ахова прыроды. Напрык- 
лад, было забароненае паляваньне 
на ваўкоў, лісіцаў ды зайцоў з саба- 
камі. Гэта тое, да чаго Вялікая Бры- 
танія падышла толькі сёлета! Катэ- 
гарычна забаранялася бескантроль- 
нае паляваньне ў пушчах. Касіць там 
можна было толькі ў пэўныя дні, каб 
не пужаць зьвярыну ды птушак. У 
грыбы ды ягады дазвалялася хадзіць 
дзеўкам ды дзецям. Катэгарычна за- 
баранялася паляваньне на рэдкія 
зьвяры, напрыклад, на сарнаў ды да- 
ніэляў. Забаранялася лавіць рыбу 
падчас нерасту. Каб жа ня тыя ахоў- 
ныя захады, што былі зробленыя 
амаль паўтысячы гадоў таму, мы 
багата чаго не далічылі б сёньня. 


Наша Ніва [7] 12 лютага 2001 








Дзейнасьць Тызэнгаўза 


находных каналаў. У Беларусь 
засьпяшаліся майстры з усіх кут- 
коў Эўропы. Менавіта Тызэнгаўз, 
разумеючы значнасьць прамысло- 
васьці ў аграрнай краіне, стварыў 
тут магутную, як на тыя часы, тэк- 
стыльную вытворчасьць. Завурка- 
талі варштаты на збройных, мэбле- 
вых, шорніцкіх, дывановых ману- 
фактурах. За 14 гадоў Антоні Ты- 
зэнгаўз здолеў адкрыць 24 дзяр- 
жаўныя фабрыкі й пабудаваць два 
прамысловыя паселішчы - Гарадн- 
іцу й Ласосну! Упершыню ў нашай 
гісторыі былі ўжытыя мэтады ком- 


плекснага праектаваньня й будаў- 
ніцтва, скарыстаныя тыповыя пра- 
екты й уніфікаваныя матэрыялы. А 
тэмпы! Напрыклад, мікрараён Га- 
радніца з 85 дамоў, разьлічаных на 
пражываньне 1500 чалавек, быў 
пастаўлены за 15 гадоў! І тое самае 
ў Паставах, Дзятлаве, Варнянах, 
ды багата яшчэ дзе ў Беларусі.. 
Тызэнгаўз завёў школы, тэатры, 
капэлы, друкарні, батанічныя сады... 
Дарэчы, пра друкарні. Менавіта ён 
ператварыў Гарадзенскую друкар- 
ню, узяўшы яе ў арэнду, у сапраў- 
днае выдавецтва ў сучасным сэнсе. 


Тут рыхтаваліся, рэдагаваліся й 
выходзілі кнігі. Мала таго, у гэтым 
выдавецтве выйшлі першыя пэры- 
ёдыкі ў Беларусі -- «Газэта Гара- 
дзенская» й «Кур'ер Літоўскі». На- 
рэшце ягоныя ініцыятывы падхапілі 
й найбольш дальнабачныя магнаты, 
ствараючы фабрыкі, адкрываючы 
вучэльні й запрашаючы майстроў з 
Эўропы. 

Дзейнасьць аднаго чалавека, 
апошняга рыцара Вялікага Княства, 
пёракрэсьлівае міт пра «сьмярот- 
ную хваробу» нашае дзяржавы пе- 
рад расейскай акупацыяй. 


Нязьдзейсьненая рэвалюцыя 


Восстание и война 1794 года в 
литовской провинции (паводле ра- 
сейскіх архіваў). - Масква: 
“Книжный дом Черо”, 2000.---176 с. 
15815-88711-142-9. 


Такога яшчэ не было. Дый не маг- 
ло быць. Паўстаньне пад кіраўніцт- 
вам Касьцюшкі заўсёды муляла ля- 
яльным да “старэйшага брата” гісто- 
рыкам. Аж да таго, што ў пяцітом- 
най “акадэмічнай” гісторыі БССР 
пра тое паўстаньне нават не было 
згадана. Задужа яскравая падзея, 
якая выстаўляла імпэрскую Расею ў 
непрыглядным абліччы. Аб зборні- 
ках дакумэнтаў пра паўстаньне ня 
можна было й думаць. А цяпер маем. 
Дзякуючы высілкам нястомнага 
дасьледніка Яўгена Анішчанкі, які 
багата часу правёў у маскоўскіх 
архівах. За ўласныя грошы, між 
іншым. 

Паўстаньне Касьцюшкі вызначалі 
па-рознаму. Складальнік вырашыў у 
загаловак зборніку вынесьці проста 
слова “паўстаньне”, але й дадаў 
“вайна” - не ў супрацьвагу паў- 
станьню, а як азначэньне інтэрвэн- 
цыі Расеі ў Вялікае Княства Літоў- 
скае. Апошняе абазначанае як 
Літоўская правінцыя. Вельмі рэдкі 
тэрмін у нашай гістарыяграфіі, 
відаць, з-за яго “правінцыйнага”, 
прыніжальнага характару. Вялікае 
Княства часта ў ХУП-ХУШ ст. на- 
зывалі Літоўскай правінцыяй, але то 
было збольшага ў соймавых, юры- 
дычных актах (Рэч Паспалітую пры 
пэўных працэдурах падзялялі на 
тры правінцыі: Вялікапольскую, 
Малапольскую і Літоўскую). Ра- 
сейскі бок прыняў такі тэрмін, але 
ўжываць яго цяпер - бянтэжыць 
непадрыхтаванага чытача. 

Як мае быць, дакумэнтам папя- 
рэднічае прадмова. Складальнік з 
уласьцівай яму сьціпласьцю ня згад- 
вае ані пра якія цяжкасьці са здабы- 
ваньнем дакумэнтаў у маскоўскіх 
архівах. На жаль, іастатняя “каля- 
архіўная” інфармацыя вельмі ня- 
поўная. Так, не сказана, паводле 
якіх моўных і археаграфічных прын- 
цыпаў друкуюцца тэксты. Не адзна- 
чана, паводле якога стылю, старога. 
або новага, датаваныя дакумэнты (а 
пры больш уважлівым вывучэньні 
выяўляецца, што : так, і гэтак). Зас- 
мучае паказальнік імёнаў - з ад- 
вольным напісаньнем прозьвішчаў 
(паводле расейскай канцыляршчы- 
ны) і ня менш адвольным іх 
разьмяшчэньнем, зь непазначанымі 
старонкамі. 

Усё гэта часьцяком сустракаецца 
ў працах Я.Анішчанкі. Бачна, што 
дасьледнік апантаны навуковымі 
росшукамі, здабычай новага матэ- 
рыялу, а на канчатковае ўпарадка- 
ваньне не заўсёды стае часу. Затое 
складальнік палічыў патрэбным 
даць суворую ацэнку сваім калегам. 
Галоўны недахоп іх працаў Я.Ані- 
шчанка бачыць у рамантызьме, іх 
“юбілейным” характары, ігнара- 
ваньні дакумэнтаў, якія сёньня зра- 
біліся агульнавядомымі. Гучаць вы- 





разы: “відавочныя інсынуацыі”, 

“плён каньюнктурнай фантазіі”, “па- 
літычная ангажаванасьць” і гд. Пры 
ўсіх падставах выглядае гэта ня 
вельмі карэктна. 

Зборнік дапамагае па-новаму 
зірнуць на многія падзеі гераічнага 
1794 г. Шмат зьвестак пра ваенныя 
падзеі, нават дробныя сутычкі. 
Акты іадозвы паўстанцкіх уладаў 
распавядаюць, між іншым, пра ідэй- 
нае забесьпячэньне паўстаньня. Іх 
характар прымушае прыгадаць паб- 
ляклае слова “рэвалюцыя”. Так аз- 
началі падзеі 1794 г. сучасьнікі па- 
дзеяў, але слова не замацавалася ў 


гістарычнай навуцы. Пэўна таму,. 


што супраць “рэвалюцыі” дзейнічалі 
пераможныя расейскія войскі. Можа, 
трэба падзеі 1794 г. азначыць мена- 
віта трыма словамі: “паўстаньне”, 

“вайна”, “рэвалюцыя”? Пасьля, у час 
сьледзтва, царскія служкі на палон- 
ных ліцьвіноў пачалі заводзіць спра- 
вы менавіта як на рэчаісных і па- 
тэнцыйных рэвалюцыянэраў (раўну- 


ючы іх з французамі-якабінцамі). З 
матэр'ялаў зборніку бачна, што па- 
лонныя трымаліся мужна і ўмела, 
сяброў не выдавалі і адхілялі ўсе аб- 
вінавачаньні ў рэвалюцыйнасьці. 

А ці была сапраўдная рэвалюцый- 
насьць? Прынамсі Касьцюшкаў Па- 
ланецкі ўнівэрсал пра скасаваньне 


прыгону распаўсюдваўе н ў Без”: 


русі і Літве паўстанцкімі ўладамі як 
афіцыйны загад (гл. дакумэнт 1063). 
Увогуле сялянам абяцалі многа, на- 
ват шляхецкія прывілеі. Асобныя 
шляхціцы раздавалі маёмасьць. 
Я.Анішчанка ня лічыць усё гэта вар- 
тымі рэальнага значэньня фактамі і 
разглядае хутчэй як памкненьні, 
якія не ўвасобіліся ў значныя публ- 
ічныя дзеяньні (“акрамя дэманстра- 
цыйнага пераапрананьня знаці ў 
эвангельскія лахманы”). Апошняе 
сапраўды мела месца. Як даносілі 
расейцам клецкія жыды-купцы, у 
Вільні “палякі ўсе агулам ордэнаў ня 
носяць, усе апранутыя ў белае зрэ- 
б'е з торбамі на баку”). Калярытна, 
пэўна, выглядалі магнаты ў ся- 
лянскім строі. Зрэшты, для ўсіх рэ- 
валюцыяў характэрная карнаваліза- 
цыя. Аднак гэта антураж, а ня сут- 
насьць падзеяў. А вось масавы 
ўдзел сялянаў у паўстаньні, пра які 
сьведчыць ці ня кожная старонка 
зборніку, ня мог быць выкліканы 
аднымі толькі прапагандысцкімі 
высілкамі паўстанцкіх уладаў. За 
гэтым стаялі матэрыяльныя факта- 
ры. 

“Урёжаньняў ад кнігі багата: прык- 
ра за рэзкасьць тону і неахайнасьць 
абыходжаньня з дакумэнтамі, але 
самаахвярная праца складальніка 
проста захапляе. Зборнік, дарэчы, 
заяўлены як папярэднік яшчэ адна- 
го, больш поўнага. Той таксама бу- 
дзе плёнам працы.аднаго чалавека. 

Валеры Пазьнякоў 


ЗЕ НЫМА ВЕ НЕДЬЕЕ ў РаЗДЭНТАЦЫЕ 


13 лютага 


ЛЯВОН БАРШЧЭЎСКІ 
«Тэкст як падставовы 


чыньнік культуры» 


20 лютага 


Прэзэнтацыя кнігі 
гарадзенскіх паэтаў 
з удзелам аўтараў 


Прэзэнтацыі адбудуцца ў Цэнтральнай бібліятэцы 
імя Янкі Купалы (актавая заля) па адрасе: вул.Харужай, 16 
Пачатак а 18.30. 








У менскіх кнігарнях зьявіўся 11-ы том "Беларускае энцыкляпэдыі" (Мугір-- 


Паліклініка). 


Што ўражвае найбольш, дык гэта адсутнасьць згадкі пра “Нашу Ніву". Вядома, 
пра газэту 1906-1915 г. артыкул ёсьць, а вось пра сучаснае выданьне з гэтай назвай 
“ані слова! Хаця, напрыклад, пра "Наша Слова”, што "выходзіць у Лідзе на бел. мове 
як прыватная штотыднёвая газэта для дзяцей старэйшага веку”, у томе пішацца. 

Газэтаў "Навіны" ды “Наша Свабода" для энцыкляпэдьктаў не існуе й не існава- 


ла. Дзіўна, што знайшлося месца для "Народнай Волі" ды гарадзенскае "Пагоні" 


«Пра 


аднайменны з апошняю герб пры канцы артыкулу напісалі: "У 1990 Літва аднавіла 
герб "П." як дзяржаўны пад назвай "Віціс". У час 2-й сусьв. вайны былі спробы бел. 
калябарантаў легітымізаваць яго. З 19.9.1991 да 7.6.1995 "П." была дзярж. гербам 


Рэспублікі Беларусі". 


Вось як заканчваецца артыкул пра Зянона Пазьняка: “Дэп. Вярхоўнага Савету 
Рэспублікі Беларусі ў 1990-95. З 1996 у эміграцыі, з кастр. 1999 лідэр Кансэрватыў- 


на-Хрысьціянскай Партыі”. 


Артыкул пра вуліцу Нямігу ёсьць, а пра трагічную станцыю мэтро ” няма. Чытач 
энцыкляпэдыі не даведаецца, што Нотынгем ” горад-пабрацім Менску, а Ноўгарад 
цяпер афіцыйна называецца Вялікім Ноўгарадам. 


Аднак асобны дзякуй трэба: сказаць за “Нацыянал- фашызм”: 


“. па 


Агульнымі крытэ- 


рамі Н.-ф. служаць: афіцыйна ўстаноўлены ін-т "правадыра нацыі і дзяржавы" (фю- 
рэра), які канцэнтруе ў сваіх руках гал. рычагі заканад., выканаўчай, суд. улады, 
дзейнічае ў інтарэсах вузкай групы буйных уласьнікаў прадпрыемстваў і капіталаў; 
адсутнасьць форм дэмакр. арганізацыі ! самаарганізацыі грамадзтва, а таксама яго 
ўдзелу ў прыняцьці паліт. рашэньняў; разгалінаваны апарат насільля над грамадзт- 
вам”. 





Агсбе - Пачатак: Мэдыцына. Ме 9 
(14), 2000 г. - Менск, 2000. “ 152 с. - 
Наклад 1000 ас. І55МІ 1392-9682 

Часапіс стаўся танчэйшы, але праз 
гэта й зручнейшы на чытаньне. Зап- 
лаціць жа 975 р. (калі набывацьмеце ў 


шапіках “Белсаюздр, уку”) варта хаця 6 за 


біяграфічную п'есу Лявона Юрэвіча пра 
Антона Адамовіча “ чытальнік даведаец- 
ца шмат новага як пра гэтага чалавека, 
гэтак / пра чыннасьць беларускіх адрад- 
жэнцаў у цяжкія гады апошняе нямец- 
кае акупацыі. У нумары добры падбор 
лірыкі “ вершы Людкі Сільновай, Валян- 
ціны Аксак, Андрэя Хадановіча й “Епик- 
грамма на законьчене преложеня Тры- 
шанова" Міколы Раманоўскага “ першы 
вершаваны твор ХХ! ст., напісаны па- 
старабеларуску! Не абмінеце ўвагаю 
лісты Уладыкі Васіля (Тамашчыка) да 
Юркі Віцьбіча ды адмысловыя артыкулы 
пра псыхічныя хваробы беларускага 
Грамадзтва и асобных грамадзян РБ у 
артыкулах Ігара Сарокіна й Віталя Коша- 
лева. Прыемнага чытаньня! 

Л.Дайнека. Меч князя Вячкі: Раман: 
Для ст. шк. веку / Маст. У.Лукашык. - 
Менск: Юнацтва, 2000. - 335 с.: іл. - 
Наклад 3000 ас. І5ВМ 985-05-0446-3 

Каштуе Т т.р. 

А.Камароўскі. Пэнальці: Аповесьці й 
апавяданьні: Для ст. шк. веку. ” Менск: 
Ураджай, 2000. - 262 с.: іл. - Наклад 
3000 ас. 1584 985-04-0319-5 

Першая ў беларускай літаратуры 
кніга, цалкам прысьвечаная футболу. 
Прадмову да яе напісаў трэнэр фут- 
больнае зборнае Беларусі Эдуард Мала- 
фееў. Аўтар ” Алесь Камароўскі “ зараз 
дырэктар выдавецтва “Юнацтва”. У 1982 
г., калі менскае “Дынама” сталася чэм- 
ліёнам СССР у футболе, А.Камароўскі 
першы з спартовых камэнтатараў пачаў 
на Беларускай тэлевізіі весьці рэпартажы 
па-беларуску. Цана кнігі 650 р. 

Л.Геніюш. Гасьціна: Выбранае / 
Уклад. З.Пазьняк. “ Менск: Мастацкая 
літаратура, 2000. - 382 с. - (Бел. паэзія 
ХХ ст.). ” Наклад 3000 ас. І5ВМ 985-02- 
0278-5 

Кніга складзеная зь вершаў Ларысы 
Геніюш, выдадзеных ў БССР. Уклала 
зборнік Зінаіда (а не Зянон) Пазьняк, 
супрацоўніца выдавецтва. Выйсьце гэ- 
тае, кнігі ў сэрыі “Белар. уская паэзія ХХ 
ст." трох! дзівіць, бо ў кнігарнях дагэ- 
туль можна набыць выданьне Л.Геніюш 
з сэры/ "Беларускі кнігазбор". Каштуе 
7э р. 

А.Кулагін. Эклектыка. Архітэктура 
Беларусі 2-е пал. ХІХ - пач. ХХ ст. - 
Менск: Ураджай, 2000. - 304 с.: іл. 
Наклад 2000 ас. І5ВМ 985-04-0350-0 

У даведніку разглядаюцца ўсе стылі й 
кірункі эклектыкі, што адлюстраваліся ў 
беларускай архітэктуры на зьбегу ХІХ і 
ХХ стст.: нэараманскі стыль, нэаготыка, 
нэарэнэсанс, нэабарока, нэаклясыцызм, 
нэарасейскі стыль, рэтраспэкцыйна-ра- 
сейскі стыль, мадэрн. Пры канцы кнігі 
зьмешчаны слоўнік тэрмінаў. У даведн- 
іку шмат ілюстрацыйнага матэрыялу: 
фатаздымкаў, рысункаў, замалёвак по- 
мнікаў архітэктуры. У кнігарнях каштуе 
7.6 т.р., у выдавецтве ” на траціну тань- 
ней. 

Беларусь на мяжы тысячагодзьд- 
зяў. “ Менск: Беларуская энцыкляпэдыя, 
2000. - 432 с.: іл. - Наклад 3000 ас. І5ВМ 
985-11-0191-5 

Кніга складаецца з артыкулаў гісторы- 
каў, якія імкнуцца выкласьці сваё глед- 
зішча на асноўныя гістарычныя працэсы 
ў Беларусі ад даўніны да сёньняшняга 
дня, зважаючы на галоўны кірунак падл- 
тыкі цяперашняга рэжыму. 

Н.Вьлчев. Беларуската моя тет- 
радка: Пераклады зь беларускае мовы 
Н.Вылчава / Пад рэд. Н.Гілевіча. - 


Зьміцер Калярадзкі 


новыя кнігі, дасланыя ў рэдакцыю 


Менск: Беллітфонд, 2000. - 280 с. - 
Наклад 3000 ас. І5ВМ 985-6576-11-3 

Кнігу склалі баўгарскія пераклады 
твораў беларускіх паэтаў ад Міколы 
Гусоўскага да Людмілы Рублеўскай, 
зробленыя Н.Вылчавым за апошнюю 
чвэртку веку. Рэдактар перакладаў ” Ніп 
Ллевіч. Цана кнігі 190 р. 

У.Ліпскі. Басанож па зорках: Пра 
вядомага й невядомага Ігара Лучанка. - 
Менск: Беларусь, 2000. - 199 с.: іл. - 
Наклад 2000 ас. І5ВМ 985-01-0345-0 

Старшыня Беларускага дзіцячага 
фонду Ўл.Ліпскі ў сваёй новай кнізе 
дасьледуе вытокі роду кампазытара І.Лу- 
чанка. У кнізе шмат цікавых фактаў 7 
прыкладам, высьвятляецца, што І.Луча- 
нок невыпадкова стаўся кампазытарам: 
пры канцы 20-х гадоў Уладзіслаў Галу- 
бок “выцягнуў” бацьку І.Лучанка “ў 
людзі”, узяўшы яго ў свой вандроўны 
тэатар. Цана кнігі “ 375 р. 

Гульнёвы падворак / Уклад. К.Лаб- 
чЧэўская; Пад рэд. Л.Жук. “ Менск: ТАА 
“Красіка-прынт", 2001. - 128 с. - (Бела- 
русь сьвяточная). - Наклад 200 ас. 1584 
985-405-082-3 

У кнізе зьмешчаны шэраг творчых 
распрацовак гульнёвых праграм ма ўсе 
цыклі беларускага народнага календара. 
Кніга будзе карысная пэдагогам у сад- 
кох і малодшых клясах школы. Каштуе 
450 р. 

В.Бусько. Экономическая мысль 
Беларуси в период НЭП (20-е годы). 
“ Менск: “Право и экономика”, 2000. - 
280 с. - Наклад 300 ас. І5ВМ 985-442- 
029-9 

Разглядаецца эканамічная палітыка 
ўраду БССР у 20-я гады. Пры канцы кнігі 
“вялікі кнігапіс. У продажы няма. Пагар- 
таць кніу можна на кніжнай выставе ў 
Нацыянальнай бібліятэцы (Аддзел бела- 
рускае літаратуры, 5-ы паверх). 

Л.Сапегін. Геабатаніка: Навучальны 
дапаможнік / Навук. рэд. В.Парфёнаў. 
“Менск: Тэсэй, 2000. - 192 с.: іл. “ На- 
клад 200 ас. І5ВМ 985-6454-92-1 

Гэты першы падручнік з геабатанікі 
беларускаю моваю, на жаль, ня будзе 
прыступны ўсім ахвочым празь мізэрны 
наклад “ 200 асобнікаў. Пабачыць кнігу 
можна на кніжнай выставе ў Нацыяналь - 
най бібліятэцы (Аддзел беларускае літа- 
ратуры, 5-ы паверх). 

І.Цітавец. Ёсьць любоў у мяне... 
Зборнік песень. - Менск: "Адукацыя й 
выхаваньне”, 1999. - 321 с.: іл. - Наклад 
1000 ас. І5В 985-6029-69-4 

/. Цітавец прапануе ўсім чытачом пя- 
яць ягоныя песьні. Цана зборніка “ 1,6 т.р. 

Археалёгія Беларусі: У 4 т. Т. З. 
Сярэднявечны пэрыяд (ІХ - ХІІ стст.) / 
Я.Зьвяруга, Т.Каробушкіна, П.Лысенка, 
Г.Штыхаў; Навук. рэд. П.Лысенка. - 
Менск: Беларуская навука, 2000. - 554 
с.: іл. ” Наклад 1400 ас. І5В4 985-08- 
06321-5 

Перадапошні том "Археалёгіі Бела- 
русі”, падрыхтаваны ў інстытуце гісторыі 
Акадэміі Навук, лучыць вынікі працы 
беларускіх археолягаў у дасьледзінах 
сярэднявечнае даўніны за ўсё ХХ ст. 
Кнта мае дрэнную аправу: вокладку зь 
незразумелым малюнкам і слаба сшытыя 
міжсобку балоны І пры частым карыс- 
таньні можа разваліцца. Трэці том выраз- 
на дысгармануе з двума папярэднімі 
празь неаднолькавы макет і аздобу. 
Каштуе 25 т.р. 

Беларуская энцыкляпэдыя: У 18 т. 
Т. П: Мугір - Паліклініка / Рэд. калегія: 
Г.Пашкоў ды інш. ” Менск: Беларуская 
Энцыкляпэдыя, 2000. - 560 с.: іл. “ На- 
клад 10000 ас. І5ВІЧ 985-11-0188-5 (т. 11) 
І5ВМ 985-11-0035-8 

У выдавецтве том каштуе 2,5 т.р. 


Віктар Мухін 





14/8-42. Рэдактару газэты 
“Беларуская газэта" сп. Казлоўскаму 

Належачы Менскаму раённаму аддзелу 
Беларускай Народнай Самапомачы ларок, які 
знаходзіўся ў сквэры рага вуліц б. Петраградз- 
кай і Сьвярдлоўскай, у сыботу 8-га жніўня без 
майго ведама быў забраны працаўнікамі гас- 
падарчага аддзелу Вашай рэдакцыі і ўстаноў- 
лены на Старажоўскім рынку для продажу га- 
ЗЭТ. 

Аб прыналежнасьці ларка аддзелу БНС па- 
даю наступнае: раней ларок знаходзіўся па 
Беламорскім завулку і прыналежыў грамадзя- 
ніну Бароўскаму, ад якога пасьля ўплаты каш- 
тоўнасьці зробленага Бароўскім рамонту 
(дзьверы і завала) 7 ліпеня аддзелам БНС быў 
перавезены на сквэр і скарыстоўваўся для про- 
дажу сельтэрскай вады, для якой мэты былі 
зробленыя адпаведныя капіталаўкладаньні. 

Ларок меў шыльду і вісячы замок, які з ця- 
гам часу невядома кім быў украдзены. З гутаркі 
па майму даручэньню асобы з працаўніком в/ 
гаспадарчага аддзелу высьветлена, што Ваш 
камэндант некалькі разоў аглядаў названы 
ларок з мэтай яго прысваеньня, дзе бачыў 
шыльду і замок. Пасьля зьнікненьня шыльды 
і замка ларок 8.8. г.г. быў забраны Вашым 
камэндантам. 

Нягледзячы ўжо на тое, што Ваш камэндант 
самаўпраўна забраў ларок, ягоным учынкам 
нанесены Менскаму раённаму аддзелу БНС 
страты, як каштоўнасьць затрат па рамонту 
ларка, а таксама зьліквідавана гандлёвая дзей- 
насьць ларка, прыбыткі ад якога паступалі ў 
фонд БНС дзеля аказаньня дапамогі пацярпе- 
лым ад вайны. 

Выходзячы з гэтага прашу Вашага распарад- 
жэньня аб звароце ларка на былое мейсца з 
вытварэньнем рамонту тых пашкоджаньняў, 
якія былі зробленыя ў выніку перавозкі. 


Кіраўнік менскага раённага аддзелу БНС 


Кіраўніку Менскага 
Раённага аддзелу БНС 

У адказ на Вашую адносіну за 1М252-е ад 
14.11.42 рэдакцыя "Беларускай газэты" паве- 
дамляе наступнае: 

Ларок, які знаходзіўся па Беламорскаму за- 
вулку 147, належаў нам. На гэта было спэцы- 
яльнае распараджэньне Генэральнага каміса- 
рыяту Жылкіраўніцтву аб звароце нам усіх кіёс- 
каў (ларкоў), што належылі раней Саюздруку. 
На падставе гэтага Жылкіраўніцтва даручыла 
свайму прадстаўніку сп. Кісялёву сумесна з 
нашым працаўніком агледзець усе кіёскі і пе- 
радаць іх рэдакцыі. 


прыватныя абвесткі 
аддам 


Аддам ахвотным старую папсаваную габзрытную друкар- 
ку “Ятрань”. Транспарт намаганьнямі ахвотных. Бард 
Мельнікаў. Т.: (0232) 54-30-40 

вітаньні 
Іру Маляўку віншуе з Днём народзінаў братка Віця. Зычу 
посьпехаў, удачы й каханьня! 
Віншую сяброў зь Нясьвіжу і каханую Тацяну з днём зака- 
ханых! Антось П, 
Яся Рудніцкая! Віншуем з народзінамі! Шчасьця! Шчась- 
ця! І яшчэ раз шчасьця! Янка, Натальля і Вэраніка (1 
курс) 
Сябры зноў віншуюць Рудніцкую Ясеньку з Днём наро- 
дзінаў. Гады бягуць, а мы любім цябе яшчэ мацней! 
Зазка! Уіпбцу 2 Опіот пагодгіпай! 2уёи (ак пі дгійпа) 
піе Каспайпіа, а разюріейпіа. Маа 
Адэлька! Зь вялікае літары зьвяртаюцца толькі да лю- 
дзей сапраўды дарагіх ці да людзей сапраўды паважа- 
ных. А для мяне Ты адносішся і да першых, і да другіх. 
Сяржук 
Янка! Удзячны Вам за Нашую радасьць! 
Коцік! Са сьвятам усіх закаханых! Жыве Беларусь і за- 
каханыя Коцікі ў ёй! Кася 
І іа сіабіе.. 
Мой Зорны Агеньчыку! Віншую з Днём сьвятога Валянці- 
на. Зычу сонейка і каханьня. 
Аленку-беларусачку віншуем з Днём нараджэньня! Кахань- 
ня, шчасьця! Юра 
Алену Шарпаву 
шчасьціць. Свае 
Ргууйайпіе біт 
Віе!агу5. 
Ворагам Шніпа: гаў-гаў-гаў! Гаў-гаў-гаў! Гаў! Сабака Бас- 
кервіляў 
Уаіч ицзісп зіабгой раійаіові Кі “Кпіагуё”, спиіка 
хакасуі зсопбасса -- з5и5ігепіетзіа! [ісеў 
Спн.Юліі Андрэевай: дзякуй за артыкул пра Віцебск, мы нат 
ганарыцца пачалі. Віцябляне 
Юрасіку! З табою побач я самая шчасьлівая. Моцна ка- 
хаю. Маленькая 
Віншую БПС зь першай Акцыяй! Мірон 








віншуем з Днём народзінаў! Хай 


заргайбпут  Віеіагизат!  Ўучіе 





Такім парадкам у канцы чэрвеня месяца 
быў праведзены агляд ларкоў па Камароўска- 
му раёну. На выяўленыя ларкі былі складзеныя 
акты і выпісаны ордэры, але з прычыны таго, 
што некаторыя зь іх былі ў той час занятыя 
прыватнымі асобамі ў нас у той момант не 
было транспарту, мы іх адразу не перавезьлі. 
Неўзабаве адзін з гэтых ларкоў быў узяты Вамі 
і мы ня ведалі, дзе ён знаходзіцца. Пазьней, 
калі мы сталі аглядаць іншыя месцы (Чэрвенскі 
рынак, Сураскі рынак і цэнтар гораду), мы ўба- 
чылі гэты ларок на сквэры, што каля былога 
Віленскага рынку. Ларок быў замкнёны і меў 
шыльду аб гандлі вадой, каму належыла 
шыльда не было відаць. 

Прадстаўнік Жылкіраўніцтва, да якога мы 
зьвярнуліся, абяцаў нам аслабаніць гэты кіёск 
і прызначыць нам. Празь некаторы час мы 
ўбачылі, што замок і шыльда з ларка зьнятыя 
“ значыцца, ён свабодны. Тады мы і перавезьлі 
гэты кіёск у патрэбнае нам месца. Гэта зроблена 
са згоды Жылкіраўніцтва. 

Такім чынам, мы лічым, што кіёск, на які 
прэтэндуе раённы БНС, зусім справядліва на- 
лежыць нам і ды й на гэта ёсьць адпаведныя 
дакуманты (акт і ордэр Жылкіраўніцтва). Таму 
мы ні ў якім разе не можам задаволіць Вашую 
просьбу аб звароце гэтага кіёску Вам. 

Адказны рэдактар Казлоўскі 

Акрамя гэтага эвэнтуальнае перавязеньне 

назад і рамонт кіёску, каштавала б больш, 


чымся цяпер ён каштуе. 
Казлоўскі 


Кіраўніку Менскага 
раённага аддзелу БНС Сп.Контовту 


ДАКЛАДНАЯ 


Рэдакцыя "Беларускай газэты” ў сваім адказе 
на Вашу пастанову аб звароце забранага імі 
кіёску даводзіць тое, што ларок, які знаходзіў- 
ся на Беламорскім завулку, належыў рэдакцыі 
і што было спэцыяльнае распараджэньне Генэ- 
ральнага Камісарыяту Жылкіраўніцтву аб зва- 
роце усіх кіёскаў, што належылі раней Саюзд- 
руку. 

У супярэчнасьць рэдакцыі паведамляю Вас: 

1. Азначаны ларок не належыў раней Саюз- 
друку, так як на шыльдзе было бачна, што ларок 
належыў арцелі, “Пабеда”. 

2. Аб узяцьці мною ларка было ўзгоднена з 
камэндантамі Домакіраўніцтва Мг19, які не су- 
пярэчыў аб забраньні, так як на балянсавым 
уліку Домакіраўніцтва ларок ня значыўся, а 
належыў прыватнай асобе Бароўскаму, які 
перавёз ларок з другога месца. 


кантакты 


Хачу перапісвацца з тымі, каму падабаецца рок-н-рол і 
герб “Пагоня”. 220074, Менск, вул. Берута, 24-2-42. 
Мапсу 

Усім, хто паважае нашу мову (Глеб Шарылаў, Глухаў Яў- 
ген і інш.) Вашы мары збудуцца. 

Ліцьвіне Чаропка! Аддай Беларусу Адамовічу 30 баксаў. 
Ганна Матусевіч! Вельмі жадаем бачыць Вашыя тэксты. 
Пінчукі 

Адэлька! Калі шчыра, то саўковы і агромністы “мура- 
вейнік” Менск усё ж горшы за ўтульнае тваё роднае 
Берасьце, а з прыгажуняю Вільняю і ўвогуле не пара- 
ўнаць. Дрыгавіч 

Алена! Нацыянальнай сьвядомасьці табе! “Жыве Бела- 
русь! Блазан Пагоні! 

Маленькая, гэта была ты? Ці мне здалося? Аскепак 
Белы Птах! Мы сьнім ці гэта насампраўдзе? Вядзьмак 
Міхасю! Каханьне - летуценьне, амаль нязбыўныя мроі. 
Сяброўства - рэальнасьць. Ці ты вырашыў, што больш 
патрэбна табе і Беларусі ў ХХІ ст.? 

Партызаны ды ня толькі! Сьвяткуйма разам 14 лютага на 
плошчы Незалежнасьці! Міхась 

Прадам кінапраектар “Вясёлка 2М”, не ўжываны. Т.. 544-42- 
14. Генадзь 

Вазьму крутую каляску для хлопца-немаўляці і пральную 
машыну-аўтамат. Бард Мельнікаў. Т.: (0232) 54-30-40 








інтэрнэт 
Запрашаем наведаць традыцыяналістычны вялікалітоўскі 
форум “Вострая Брама”. Вялікалітве быць!!! Рр:// 


деосіііе5.сот/Упіаг000/ 
Койданаўская раённая арганізацыя МФ запрашае на 
свой сайт Пбр://кгаті.сіЭ.пеі, Абнаўленьні штотыдзень 


кнігі, пэрыёдыка 
Прадам дорага часопіс “Новы шлях” за 43-44 гады. Т.: 
77-16-49 
Выйшаў чарговы нумар кансзрватыўна-рзвалюцыйнай га- 
зэты “Слова нацыі". Замаўляйма! Ад вас - замова й 
капэрта.  220086, а/с 121, Менск. У сеціве: 
умм.51ома.сіЬ.пеі 
Часопіс “Міпй” можна набыць на выставе ў к/з “Мінск”, 
на выставе ў Акадэміі Навук, на Трубе, у ТБМ 


КУПОН БЯСПЛАТНАЙ ПРЫВАТНАЙ АБВЕСТКІ 


Запоўніце гэты купон, і мы надрукуем Вашу абвестку (ня больш за 15 словаў) бясплатна. 220050, Менск, а/с 537 


Тэкст 








імя і прозьвішча 
Адрас, тэлефон 











З. Ордэр на ларок Рэдакцыяй даціраваны 21 
ліпеня, у той час як 7-га ліпеня ларок быў заб- 
раны. 

4. З вышэйсказанага выцякае, што паколькі 
ларок не лічыўся на балансе домакіраўніцтва, 
а то і ўзяцьце яго не патрабавала афармлень- 
ня адпаведнага дазволу, аб чым мне было 
сказана ў Жылкіраўніцтве Менскага Гарадзко- 
га Камісарыяту. 

Такім чынам ларок безумоўна належыць 
БНС, а ордэр і акт маючыяся на яго ў Рэдакцыі 
складзены завочна, г.зн. пасьля адсутнасьці 
ларка і са спазьненьнем (празь месяц пасьля 
агляду). 

Сакратар Менскага Раённага аддзелу БНС 

Складзенае ў пункце 71 і 2 сьведчыць былы 
ўласьнік ларка Бароўскі, пражываючы па Бела- 
морскім завулку Мг10. 


НАРБ, ф. 402, воп. 1, спр. 7, арк. 1-3. 


Канфлікт з-за ларка разьвёў аднадумцаў 
па розныя бакі, зрабіўшы ворагамі. Лёс зьвёў 
іх праз год: і Мечыслаў Контаўт, 1 Уладыс- 
лаў Казлоўскі загінулі ад рук савецкіх 
партызанаў у Менску у лістападзе 1948 г. 


Уладыслаў Казлоўскі (1896--1943), бела- 
руск: грамадзкі дзеяч, журналіст, паэт. 
Адзін з ідэолягаў беларускага нацыянал-са- 
цыялізму. У 1942-1943 гг. - рэдактар “Бела- 
рускай газэты”, на старонках якой высту- 


Асацыяцыя крыўскіх традыцыяналістаў ды нэапаганцаў аб- 
вяшчае аб выйсьці першага твору з ідэалягічнае сэрыі 
“Друвінгаў Сьветацям”. Дзеля звароту - ад вас замова 
й капэрта. 220050, Менск, а/с 342 


куплю 


Мацач  хуўаху Піебш  “Рабопіа” і 
бсіап. Т.: (0214) 52-69-33, 51-19-07 
Куплю тэлефонны апарат з АВН у добрым працоўным стане. 
Т. 544-42-14,. Генадзь 

Куплю радыётэлефон, 500 м, б/у, у добрым працоўным ста- 
не. Т.: 544-42-14. Генадзь 


музыка, відэа 
Беларускамоўнае відэа ў Гомлі: “На чорных лядах", “Адваж- 
нае сзрца” ды інш. Т.: 45-11-51 (пасьля 18.00) 
Аматары беларускай музыкі ў Берасьці! Зьвяртайцеся па 
касэты й СО. Шырокі выбар файнае беларушчыны. Т.: 
24-54-56 
На працягу лютага БелВідзаКлюб праводзіць апытаньне 
“Фільмы ХХ стагодзьдзя: Элітарнае кіно”. ЕІ-эКгупка: 
гагутпікаш!.бу 
Відэаздымкі! сямейных падзеяў. Т. (у Гомлі): 48-95-09, 
Сяргей 
Шукаю якасны запіс музыкі і песень зь фільмаў “Эманю- 
эль” і “Вяртаньне Эманюэль”. Бард Мельнікаў. Т.: 
(0232) 54-30-40 
Шукаю музыкаў для супольнай работы над маімі песьнямі. 
Бард Мельнікаў, Т.: (0232) 54-30-40 


прадам 
Прадаю слыхавы апарат “Обкоп” (Данія), кішэнны, ня новы. 
Т. (у Гомлі): (0232) 45-11-51 





Біеі-бугуопа-Бівіу 





“У паштовая скрынка 


Анатолю В. зь Менску. Вашы “Сабачыя 
гісторыі” кусаліся б з Шніповымі, бо ў апош- 
няга яны не пра дачыненьні зьвярушак і лю- 
дзей, а ў сутнасьці сваёй пра канфлікт ту- 
быльцаў і калянізатараў. 

Уладзімеру К. зь Менску. Чытаецца 
“Архэ”, як і пішацца - з націскам на другі 
склад. 

Юр'ю Ч. зь Пінску. Але і рэдактары - так- 
сама людзі. У ацэнцы твораў спадарыні М. з 
Вамі згодныя. Тэкст “Творчасьць” --- перай- 
маньне зь Ігара Бабкова. Як і многія перай- 
маньні, горшы за арыгінал. 

Грамадзкаму кар. з Пружаны. У нас няма 
свайго карэспандэнта ў Пружане. Каб жа Вы 
самі і расьсьледавалі злоўжываньні таго ксян- 
дза дый даслалі нам разам са здымкамі? 


Наша Ніва [7] 12 лютага 2001 





паў з шавіністычнымі і антысэміцкімі 
артыкуламі. Застрэлены ў Менску ў ліста- 

падзе 1943 г. савецкімі партызанамі. 
Мечыслаў Контаўт, беларускі грамадзкі 
дзеяч. Падчас нямецкай акупацыі бурмістар 
Менскага павету і старшыня камітэту 
БНС на горад Менск. Застрэлены ў Менску 
ў лістападзе 1943 г. савецкімі партызанамі. 
Беларуская народная самапомач (БНС), 
грамадзкая дабрачынная арганізацыя ў Ге- 
нэральнай акрузе Беларусь (1941-1944). Зай- 
малася праблемамі сацыяльнай апекі, ахо- 

вай здароўя, пытаньнямі культуры. 
“Беларуская газэта”, цэнтральнае бела- 
рускае пэрыядычнае выданьне на тэрыто- 
рыі Беларусі ў 1941-1944 г. Друкавала паве- 
дамленьні з фронту, распараджэньні ня- 
мецкіх уладаў у Беларусі, гістарычныя, 
культурніцкія матар'ялы, таратурныя 
творы. 
. Алег Гардзіенка 








2 Прадаю: нанава 
Энц. літ-ры і мастацтва Беларусі ў 5 т. (15 т.р); ; 
Энц. прыроды Беларусі ў 5 т. (10 т.р.); Энц. гісто 
рыі Беларусі - т.2; Гіст. сл-к бел. мовы - т.2- 
5; Гіст. бел. мастацтва - т.2-4; 36. тв. У Карат 
кевіча ў 8 т., В.Быкава ў 4 т. Т.: 258-43-54 


зрдудадасвая Ааа даз аўараа ааваае 








ўна 


ў 





Бо не паслаў Бог Сына Свайго ў сьвет, каб судзіць сьвёт, 
але каб сьвет быў збаўлены празь Яго. Ян 3:17 
БЕЛАРУСКАЯ ЭВАНГЕЛЬСКАЯ ЦАРКВА 
Набажэнства штонядзелі ў Менску а 10-й гадзіне: вул. Любімава 21-56, 
тал.: 279-71-31, 270-89-87. Штонадзелі ў Ааповічах а 17-й гадзіне. вул. Леніна 40, 
тэл. 20-840, шточацьвер у Барысаве, вул. Ватуціна 38-45, тэл. 54-908 


незалежная газэта 
заснаваная ў 1906, адноўленая ў 1991 




















сакратарка рэдакцыі. 5! Наста Бакшанская 
заснавалыікпраекгу. Сяргей Дубавец 
ва; галоўнага рэдактара. Андрэй Дынько 
заснавалі. Павал Жук 
карэктарка:. Віялета Кавалёва 
намесьнікгал.рэдактара Андрэй Скурко 
адказны сакратар г Аляксей Чарняеў 
выдавец, З Ма рэдакцыя газэты 
ва еш. “Наша Ніва" 
АДРАС ДЛЯ ДОПІСАЎ: 
220050, Менск, а/с 537 






Теі/ах: (017) 213-32-32 
Е-таі!: пп(дігех.тіп5к.бу 
пСр://тетбег5.пбсі.сот/паза піха/ 








Ф НАША НІВА. Спасылка на «Нашу Ніву» абавязковая. 6 палос 
фарматам А2. Друкарня выдавецтва «Беларускі Дом друку». 
Менск, пр. Скарыны, 79. Рэдакцыя не нясе адказнасьці за зымест 
рэклямных абвестак. Кошт свабодны. Пасьведчаньне аб 
рэгістрацыі пэрыядычнага выданьня Ме 581 ад 4 ліпеня 1996 г., 
выдадзенае Дзяржаўным камітэтам па друку Рэспублікі Беларусі. 
Юрыдычны адрас: г.Менск, пр. Газэты «Известия», д. 8, кв. 173. 
Наклад 3719. 


Нумар падпісаны ў друк 11.2.2001. 
Замова Мо 798. 












Рэдакцыйны адазс' Менск, Калектарная, 2Са/2а 








